

मौसम

शहर	अधिकतम	न्यूनतम
धनबाद	39.6	26.1
जमशेदपुर	39.9	23.2
डालटनगंज	37.6	19.2

तापमान डिग्री सेल्सियस में.

रांची, धनबाद एवं पटना से प्रकाशित

शुभम संदेश

एक राज्य - एक अखबार



चुनावी समर 2024

बुधवार 03 अप्रैल 2024 ● चैत्र कृष्ण पक्ष 09, संवत् 2080 ● पृष्ठ : 12, मूल्य : ₹ 10 ● वर्ष : 1, अंक : 344

आमंत्रण मूल्य : ₹ 3 लाख

भ्रष्टाचार पर कार्रवाई रोकने के लिए रैली कर रहे भ्रष्टाचारी: मोदी

जयपुर। प्रधानमंत्री नरेंद्र मोदी ने विपक्षी गठबंधन 'इंडिया' पर कटाक्ष करते हुए हुए मंगलवार को कहा कि यह पहला आम चुनाव है, जिसमें सारे भ्रष्टाचारी, भ्रष्टाचार पर कार्रवाई रोकने के लिए रैलियां कर रहे हैं। उन्होंने कहा कि परिवारवादी पार्टियां अपने परिवार को बचाने के लिए रैलियां कर रही हैं। मोदी कोटपतली में भाजपा की चुनावी जनसभा को संबोधित कर रहे थे। उन्होंने कहा कि कांग्रेस और उसका गठबंधन 'इंडिया' देश के लिए नहीं, बल्कि अपने स्वार्थ के लिए चुनाव लड़ रहा है। पीएम ने विपक्षी दलों पर निशाना साधते हुए कहा कि मैं कहता हूँ- भ्रष्टाचार हटाओ और वे कहते हैं- भ्रष्टाचारियों को बचाओ। उन्होंने कहा कि आज देश में भाजपा की मजबूत और निर्णायक सरकार की जरूरत और ज्यादा है। वे परिवारवादी पार्टियों व उनके भ्रष्टाचार पर सवाल उठाते हैं, इसलिए उन्हें गालियां देते हैं। लेकिन, मोदी 10 साल से उनकी लगाई हुई आग को बुझा रहा है।

लोस से निष्कासन का करारा जवाब होगी मेरी जीत: मोड़ना

कोलकाता। पश्चिम बंगाल की कृष्णानगर सीट से बड़े अंतर से अपनी जीत का दावा करते हुए टीएमसी की वरिष्ठ नेता महुआ मोड़ना ने कहा कि उनकी जीत पिछले साल उन्हें लोकसभा से निष्कासित करने और 'नकद के बदले सवाल पूछने' के मामले में केंद्रीय एजेंसियों द्वारा उनकी प्रतिष्ठा को धूमिल करने की साजिश का करारा जवाब होगी। मोड़ना ने कहा कि संवैधानिक लोकतंत्र को खत्म करने के भाजपा के सभी प्रयासों के बावजूद, भारत जैसे महान देश में फासीवादी ताकतें इसे नष्ट नहीं कर सकती हैं। टीएमसी ने मोड़ना को पिछले साल लोकसभा से निष्कासित किए जाने के बाद कृष्णानगर सीट से फिर से टिकट दिया है। उन्होंने केंद्रीय जांच एजेंसी ईडी और सीबीआई पर 'भगवा खेमे के राजनीतिक एजेंट' के तौर पर काम करने का आरोप लगाया। मोड़ना ने यह भी कहा कि मेरी जीत में कोई संदेह नहीं है। अंतर कितना बड़ा होगा, इसका फैसला चार जून को होगा।

तानाशाही ताकतों का किला ध्वस्त होना शुरू है: कल्पना

रांची। पूर्व मुख्यमंत्री हेमंत सोरेन की पत्नी कल्पना सोरेन ने कहा है कि तानाशाही ताकतों का किला ध्वस्त होना शुरू हो गया है। कल्पना ने आप नेता और राज्यसभा सांसद संजय सिंह को जमानत मिलने के बाद 'एक्स' पर ये बातें लिखी हैं। लिखा है कि संजय सिंह जी ने अन्यायपूर्ण कारावास के खिलाफ एक बड़ी जंग जीती है। यह सत्य और संघर्ष की जीत है, यह इंडिया की जीत है। संजय सिंह, उनकी धर्मपत्नी अनिता सिंह और उनके परिवारजनों को हार्दिक बधाई और जोहार. बताते चले कि राज्यसभा सांसद संजय सिंह को मंगलवार को जमानत मिल गई. सुप्रीम कोर्ट में जस्टिस संजीव खन्ना, जस्टिस दीपांकर दत्ता और जस्टिस पीबी वराले की बेंच ने जमानत दी. जमानत से संबंधित आज तक में छपी रिपोर्ट के मुताबिक सुप्रीम कोर्ट ने ईडी से पूछा, 'आखिर संजय सिंह को अब भी जेल में रखने की जरूरत क्यों है?'

सब तरक्की करें और देश का विकास हो, यही कामना: मुंडा

रांची। केंद्रीय मंत्री खंडू से लोकसभा उम्मीदवार अर्जुन मुंडा ने मंगलवार को तमाड़ स्थित मां दिउड़ी के दरबार में हाजिरी लगाई। उन्होंने पूजा-अर्चना कर सभी को खुशहाली और समृद्धि की कामना की. अर्जुन मुंडा के साथ उनकी पत्नी मीरा मुंडा, परिजन और बड़ी संख्या में भाजपा कार्यकर्ता मौजूद थे. केंद्रीय मंत्री ने कहा कि माता का आशीर्वाद सभी पर बना रहे. सब तरक्की करें और देश का विकास हो. बताते चले कि भाजपा ने दूसरी बार अर्जुन मुंडा को खुटी लोकसभा सीट से टिकट दिया है. वर्ष 2019 के लोकसभा चुनाव में उन्होंने कांग्रेस के कालीचरण मुंडा को पटखनी दी थी.

सर्काफा

सोना (बिक्री)	64,300
चांदी (किलो)	80,000

ट्रीफ खबरें

चुनाव आयोग ने देवघर एसपी को पद से हटाया

रांची। चुनाव आयोग ने लोकसभा चुनाव के पहले देवघर के एसपी अनिल पीटर डुंगडुंग को पद से हटा दिया है. सूची से मिली जानकारी के मुताबिक, देवघर एसपी को हटाय जाने का आदेश सरकार को भेज दिया गया है. बताया जा रहा है कि तीन मामलों में फरार चल रहे आरोपी शिवदत्त शर्मा ने 28 मार्च को सांसद निशिकान्त पर जसीडीह थाने में प्रार्थमिकी दर्ज करायी थी. इसकी शिकायत आयोग तक पहुंची थी कि एक फरार आरोपी कैसे थाना पहुंच कर प्रार्थमिकी दर्ज करा सकता है.

कच्चातित्पु पर दुष्प्रचार कर रही द्रमुक: निर्मला चेन्नई

चेन्नई। केंद्रीय वित्त मंत्री निर्मला सीतारमण ने मंगलवार को तमिलनाडु में सत्तारूढ़ द्रविड़ मुन्नेत्र कड़म (द्रमुक) पर कच्चातित्पु द्वीप को लेकर दुष्प्रचार करने और इस मुद्दे पर गैर-जिम्मेदाराना बयान देने का आरोप लगाया. सीतारमण ने कहा कि भारत ने 1974 में यह द्वीप श्रीलंका को सौंप दिया था. तत्कालीन द्रमुक अध्यक्ष और तमिलनाडु के मुख्यमंत्री एम करुणानिधि को उस समय केंद्र में सत्तारूढ़ कांग्रेस के इस कदम की जानकारी थी. लेकिन उन्होंने विरोध नहीं किया.

जोखिम कम करने के लिए निगरानी जरूरी मुंबई

मुंबई। भारतीय रिजर्व बैंक के डिप्टी गवर्नर एम राजेश्वर राव ने कहा है कि केंद्रीय बैंक जोखिमों को कम करने के लिए निगरानी निगरानी रखना क्योंकि बेवगाम ऋण वृद्धि वित्तीय स्वास्थ्य के लिए हानिकारक हो सकती है. राव ने हाल ही में यहां आयोजित 'भारत निवेश शिक्षा सम्मेलन' के दौरान कहा कि आरबीआई की कोशिश हमेशा एक उचित नियामक और निगरानी ढांचे के साथ मजबूत और जुड़ाव वित्तीय मध्यस्थाता प्रणाली को बढ़ावा देने की है. प्रौद्योगिकी विकास और नवाचार में वित्तीय क्षेत्र के लिए बड़ी संभावनाएं मौजूद हैं.

सख्ती : रामदेव और बालकृष्ण को सुप्रीम कोर्ट की फटकार

हम आपका माफीनामा सुनने के लिए नहीं बैठे हैं

पतंजलि विज्ञापन मामला

भाषा। नई दिल्ली

उच्चतम न्यायालय ने भ्रामक विज्ञापन मामले में अनुपालन को लेकर उचित हलफनामा दाखल नहीं करने और गुरी तरह से अवज्ञा करने पर योग गुरु रामदेव और पतंजलि आयुर्वेद के प्रबंध निदेशक आचार्य बालकृष्ण के प्रति मंगलवार को नाराजगी जताई. न्यायालय ने पतंजलि के प्रबंध निदेशक के इस बयान को भी खारिज कर दिया कि औषधि एवं प्रसाधन सामग्री अधिनियम पुराना है. न्यायमूर्ति हिमा कोहली और न्यायमूर्ति अहसानुद्दीन अमानुल्लाह की पीठ ने मंगलवार को कहा कि केवल उच्चतम न्यायालय ही नहीं, इस देश की सभी अदालतों द्वारा पारित हर आदेश का सम्मान किया जाना चाहिए, यह पूरी तरह से अवज्ञा है. पीठ ने अदालत में व्यक्तिगत रूप से पेश हुए रामदेव और बालकृष्ण से कहा कि आपको न्यायालय में दिए गए वचन का पालन करना होगा, लेकिन आपने हर सीमा तोड़ी है. बता दें कि पतंजलि आयुर्वेद के आचार्य बालकृष्ण ने कई गंभीर बीमारियों के इलाज में औषधीय प्रभावकारिता का दावा करने वाली कंपनी के हर्बल उत्पादों के विज्ञापन और चिकित्सा की अन्य प्रणालियों को कमजोर करने के लिए उच्चतम न्यायालय में बिना शर्त माफ़ी मांगी है. पतंजलि आयुर्वेद लिमिटेड ने 21 नवंबर 2023 को शीर्ष अदालत को आपवासन दिया था कि वह किसी भी कानून, खासकर उसके उत्पादों के विज्ञापन या ब्रांडिंग से संबंधित कानूनों का उल्लंघन नहीं करेगी.

अब न्यायालय ने रामदेव और बालकृष्ण को मामले में एक सप्ताह में हलफनामा दाखिल करने का आखिरी मौका दिया है. पीठ ने मामले की अगली सुनवाई के लिए 10 अप्रैल की तारीख तय करते हुए निर्देश दिया कि वे दोनों अगली तारीख पर उपस्थित रहेंगे.

उच्चतम न्यायालय ने इंडियन मेडिकल एसोसिएशन की याचिका पर सुनवाई करते हुए कहा कि हम रामदेव के वकील का माफीनामा सुनने के लिए नहीं बैठे हैं. विज्ञापन पर सरकार ने आंखें क्यों मूंद रखी थीं?



योग व धर्म की आड़ में कारोबार किया, सरकार का समर्थन रहा

आपको याद होगा कि कोरोना के वक्त बाबा रामदेव ने एक दवा कोरिना लाना था. दवा की लॉन्चिंग कार्यक्रम में रामदेव के साथ बालकृष्ण के अलावा भारत सरकार के तत्कालीन स्वास्थ्य मंत्री हर्षवर्धन और केंद्रीय परिवहन मंत्री गडकरी शामिल थे. इससे लोगों में कोरिनाल के प्रति विश्वास बढ़ा और पतंजलि को कारोबारी फायदा हुआ. बाबा रामदेव ने दावा किया था कि कोरिनाल से कोरिना का इलाज होता है. उन्होंने यह भी कहा था कि एलोपैथी दवा खारक लोग मर रहे हैं. इसके बाद आईएमए ने मामले को लेकर अदालत का दरवाजा खटखटाया. गौर करने वाली बात यह है कि धर्म और योग की आड़ में बाबा रामदेव की कंपनी पतंजलि का कारोबार बहुत कम समय में तेजी से पूरे देश में बढ़ा है. देश के बड़े बड़े तबके में पतंजलि के उत्पादों को लोग दवा के रूप में इस्तेमाल करने लगे. उनके इन कुकर्मों पर केंद्र सरकार का पूरा समर्थन रहा. यही कारण है कि मंगलवार को सुप्रीम कोर्ट ने केंद्र सरकार के वकील से पूछा कि जब पतंजलि कंपनी पूरे जोर-शोर से यह कह रही थी कि एलोपैथी में कोविड का कोई इलाज नहीं है, तब केंद्र सरकार ने अपनी आंखें बंद क्यों रखी थीं? अगली सुनवाई में इस बारे में बताएं.

समस्या रामदेव नहीं, हमारी अज्ञानता है

विज्ञान दावों से नहीं प्रमाणों से चलता है और प्रमाण ऐसे होने चाहिए, जो बाबा-बुरा कसौटी पर खरे उतरें. उस प्रमाण को कोई भी दोहराये, तो एक ही परिणाम मिले. मसलन अगर मैं कहूँ कि मैं सबसे एक जूस बना कर पीता हूँ, जिससे मेरी शूगर की बीमारी ठीक हो गई. फिर कहूँ कि वही जूस पीकर मेरे 20 दोस्तों की भी बीमारी ठीक हो गई. और यह कह कर मैं उस जूस को बेचने लग जाऊँ और कोई प्रमाण मांगे, तो प्रमाण के नाम पर अपने 20 या 40 दोस्तों को खड़ा कर दूँ. तो विज्ञान उसे प्रमाण नहीं मानता. त्वरित टिप्पणी कर एक बड़ी स्टडी होगी. जिसमें सारे मानकों का ध्यान रखा जाएगा. फिर उस स्टडी को एक अच्छे मेडिकल जर्नल में प्रकाशित किया जाएगा. अच्छे जर्नल पहले देखते हैं कि स्टडी ठीक तरीके से हुई है या नहीं. इसके बाद देश या विश्व के कई अस्पताल या संस्थाएँ उसी स्टडी को दोहराएँ. और उन्हें भी वैसा ही रिजल्ट मिले. तब माना जाएगा कि वो जूस कारगर है. सुबह में उसे पीने से शूगर की बीमारी ठीक हो जाती है. प्रमाण तब माना जाता है. टेक्नोलॉजी और विज्ञान पर किसी का एकाधिकार नहीं है. चाहे डॉक्टर मेडिसिन हो या आयुर्वेद या कोई भी अन्य विधि. ये सारी विधियाँ पूरे मानव समाज की साझा विरासत हैं. मानव सभ्यता की समय-समय पर उपलब्ध संसाधनों की मदद से अपनी परेशानियों को हल ढूँढा और उसे एक विधि का नाम दिया. ये अब आने वाली पीढ़ियों का काम है कि उस विधि का समय-समय पर ईमानदारी से मूल्यांकन करते रहें और उसे बेहतर बनाएं.

इलाज व दवाई के मामले में चीजों को धर्म के चरम से देखना एक काफी गलत परिपाटी है. देश का कोई भी आम नागरिक अपने धर्म और राष्ट्र के प्रति इनसे ज्यादा ईमानदार है. धर्म और राष्ट्र का इस्तेमाल अगर कोई भी अपने व्यावसायिक हितों के लिए करता हो, तो वो एक शांतिर विवर्तित है और उससे भी सचेत रहने की जरूरत है. बाबा रामदेव एक उदाहरण मात्र हैं. बाजार में ऐसे उत्पाद बहुतायत में हैं. जो भ्रामक विज्ञापन दे कर अपने उत्पादों को आयुर्वेद की चाशानी से ढंक कर बेचते हैं. मसलन लंग डीटॉक्स, लिबर डीटॉक्स जैसे शब्द जहाँ भी देखें, वहाँ सचेत रहने की जरूरत है. जिस तरीके से स्पेस टेक्नोलॉजी में सरकार पूरी तरह से वैज्ञानिकों पर निर्भर रहती है. उसी तरह स्वास्थ्य मामलों में नीति निर्धारण का कार्य डॉक्टरों पर छोड़ दें और उसमें ब्यूरोक्रेसी की अनावश्यक दखलंदाजी कम से कम हो. पतंजलि के व्यावसायिक स्वास्थ्य पर शायद ही इसे पूरे प्रकरण से कुछ प्रभाव पड़े, लेकिन लोगों के स्वास्थ्य के साथ जबरू खिलवाड़ हुआ है. यह जरूर है कि किसी भी चीज पर विश्वास करने से पहले हम अपनी तार्किक बुद्धिमत्ता और विवेक का इस्तेमाल जरूर करें. क्योंकि समस्या बाबा रामदेव जैसे लोग नहीं हैं, बल्कि समाज की अज्ञानता और अवैज्ञानिक सोच है. (लेखक पेशे से मैक्सिलोफेशियल सर्जन और पब्लिक हेल्थ एक्सपर्ट हैं)

दारोगा मीरा व सीओ शशिभूषण सिंह से ईडी ने नौ घंटे पूछताछ की

संवाददाता। रांची
मनी लॉन्ड्रिंग से जुड़े मामले में दारोगा मीरा सिंह और धनबंद के गोविंदपुर अंचल के सीओ शशिभूषण सिंह से ईडी ने मंगलवार को पूछताछ कर रही है. दोनों से अलग-अलग मामलों में पूछताछ की गई है. जरूरी कागजी प्रक्रिया पूरी करने के बाद ईडी के अधिकारियों ने दोनों से बालू तस्करी, जमीन घोटाला से लेकर अन्य कई मामलों में करीब 9 घंटे तक पूछताछ की. शशिभूषण के साथ अंबा व योगेंद्र की मिलीभगत की जांच भी हो रही है. शशिभूषण का कांग्रेस की बड़कांगांव विधायक अंबा प्रसाद के पूरे परिवार से अच्छा संबंध रहा है. शशिभूषण पर आरोप है कि उसने कई जमीनों पर कब्जे के लिए अंबा प्रसाद और उनके

गुड न्यूज उच्च शिक्षा विभाग की पहल, नेतरहाट में खगोल उद्यान की स्थापना होगी

स्पेस और रोबोटिक साइंस की होगी पढ़ाई

दो मोबाइल साइंस एजीबिशन बसें भी चलायी जाएंगी, विद्यार्थी होंगे लाभान्वित रवि भारती। रांची
झारखंड का उच्च शिक्षा विभाग खगोल विज्ञान को बढ़ावा देगा. इसके लिए वित्तीय वर्ष 2024-25 के लिए व्यापक योजना बनायी गयी है. अब राज्य के स्कूल-कॉलेजों के विद्यार्थियों को स्पेस साइंस और रोबोटिक साइंस की पढ़ाई करायी जाएगी. खगोल विज्ञान को बढ़ावा देने के लिए नेतरहाट में खगोल उद्यान (एस्ट्रो पार्क) की स्थापना की जाएगी. साथ ही राज्य में विज्ञान के प्रचार-प्रसार के लिए दो मोबाइल साइंस एजीबिशन बसें भी चलायी जाएंगी. इसका भी थीम स्पेस साइंस और रोबोटिक साइंस होगा.

छत्तीसगढ़ में सुरक्षा बलों के साथ मुठभेड़ में नौ नक्सली डेर

भाषा। बीजापुर
छत्तीसगढ़ के नक्सल प्रभावित बीजापुर जिले में सुरक्षा बलों ने मुठभेड़ में नौ नक्सलियों को मार गिराया है. पुलिस अधिकारियों ने मंगलवार को यह जानकारी दी. बताया कि बीते सोमवार को जिले के गंगालूर थाना क्षेत्र में नक्सली गतिविधि की सूचना मिलने के बाद सुरक्षा बलों को नक्सल विरोधी अभियान में रवाना किया गया था. दल में डीआरजी, एसटीएफ और केंद्रीय रिजर्व पुलिस बल के कोबरा बटालियन के जवान शामिल थे. अभियान के दौरान सुरक्षा बलों का दल जब लेंडा गांव के जंगल में था, तब मंगलवार सुबह लगभग करीब छह बजे नक्सलियों ने सुरक्षा बल के जवानों पर गोलीबारी शुरू कर दी. इसके बाद जवानों ने भी जवाबी कार्रवाई की. कुछ

ब्रीफ खबरें

शिकायत निगरानी नियंत्रण कक्ष का गठन

रांची। लोकसभा चुनाव को लेकर भारत निर्वाचन आयोग ने 16 मार्च को आदर्श आचार संहिता लागू किया है. चुनाव में पारदर्शिता और आम नागरिकों द्वारा प्राप्त शिकायतों के निष्पादन को लेकर डीसी सह जिला निर्वाचन पदाधिकारी राहुल कुमार सिन्हा (व्यय अनुश्रवण प्रबंधन कोषों) में शिकायत निगरानी नियंत्रण कक्ष और कॉल-सेंटर का गठन किया है. आचार संहिता के प्रभावी होने के बाद जारी हेल्पलाइन नंबर 1800-345-3333 को कॉल सेंटर से कनेक्ट कर दिया गया है. डीसी ने कहा कि आम नागरिक चुनाव से संबंधित किसी प्रकार की जानकारी व शिकायत 1800-345-3333 पर दे सकते हैं.

शहीद के परिजनों को मिला मुआवजा

रांची। सिक्किम में ड्यूटी के दौरान शहीद हुए इंडियन आर्मी के हवलदार सुनील लकड़ा के परिजनों को दस लाख की मुआवजा राशि दी गयी. इसको लेकर गृह कारा एवं आपदा प्रबंधन विभाग ने आदेश जारी किया था. गुमला जिले के रहने वाले सुनील लकड़ा 23 अक्टूबर 2021 को सिक्किम में ड्यूटी पर थे, तभी उनकी मौत हो गयी थी. हवलदार सुनील लकड़ा मूल रूप से रायडीह प्रखंड के कोबीटोली गांव के रहने वाले थे. वर्ष 1997 में इनकी नियुक्ति आर्मी के बिहार रेजिमेंट में जवान के पद पर हुई थी. सेना का सामान पहुंचाने के दौरान अचानक उड़ लगने से वे बीमार पड़ गये थे. इलाज के दौरान उनकी मौत हो गयी थी.

नये के कारोबार पर हाईकोर्ट हुआ सख्त

रांची। हाईकोर्ट ने स्वतः संज्ञान लेते हुए रांची एसएसपी को ड्राफ्ट का कारोबार करने वालों के खिलाफ सख्त कार्रवाई करने का निर्देश दिया. हाईकोर्ट के न्यायाधीश जस्टिस सुजीत नारायण प्रसाद की खंडपीठ ने मामले पर सुनवाई की. कहा कि रांची के अलग-अलग इलाकों में ड्राफ्ट का कारोबार करने वाले लोगों को चिन्हित कर उनके खिलाफ कार्रवाई की जाये. साथ ही नये के कारोबार में संलग्न लोगों की गिरफ्तारी जल्द सुनिश्चित की जाये. कोर्ट ने राज्य सरकार से नये के कारोबार से जुड़े लोगों की गिरफ्तारी और उन पर हुई कार्रवाई की रिपोर्ट मांगी है. मंगलवार को अदालत ने मौखिक रूप से कहा कि राजधानी रांची में बड़े पैमाने पर ड्राफ्ट का कारोबार चल रहा है. पुलिस ड्रग माफियाओं को गिरफ्तार क्यों नहीं कर रही? शहर के कई शैक्षणिक संस्थानों के आसपास ड्राफ्ट बेचा जा रहा है. नये का प्रभाव युवाओं के स्वास्थ्य पर पड़ रहा है.

वेडिंग डायरी प्रदर्शनी का हुआ समापन

रांची। होटल कैपिटल हिल में आयोजित दो दिवसीय वेडिंग डायरी प्रदर्शनी का समापन मंगलवार को किया गया. दोनों दिन लोगों की भीड़ रही, बड़े डिजाइनर्स ने भी इसमें हिस्सा लिया. कई स्टॉल चैरिटी के लिए समर्पित किए गए थे. वहीं कई बड़े डिजाइनर्स फेशन पॉइंट एग्जीबिशन में अपने नई कलेक्शन की लॉन्चिंग की. मुंबई दिल्ली कोलकाता, मुंबई बैंगलोर, जैसे मेट्रो सिटीज के साथ-साथ लखनऊ, बनारस, जयपुर, पंजाब के लेटेस्ट फेशन ट्रेंड के कलेक्शन की खूब खरीदारी हुई. रांची विद्यार्थियों ने सभी बड़े शहरों के डिजाइनर्स के कपड़ों की खरीदारी की. वहीं रियल इमिग्रेशन और फेशन ज्वेलरी पर्सन किए गए. फेशन पॉइंट की डायरेक्टर रीना अग्रवाल ने बताया यह एग्जिबिशन बिल्कुल हटकर रहा. एग्जीबिशन में बड़े डिजाइनर्स ने लेटेस्ट कलेक्शन रांची में लेकर आए यह बड़ी बात है.

डिस्टेंस एजुकेशन, शोध और दूसरी पाली की कक्षा मद में 100 करोड़ खर्च होंगे

राज्य के युवाओं को उच्च एवं तकनीकी शिक्षा में क्वालिटी एजुकेशन देने के लिए उच्च शिक्षा विभाग ने रोड मैप तैयार कर लिया है. इसके तहत उच्च शिक्षा विभाग वित्तीय वर्ष 2024-25 में 959 करोड़ रुपये खर्च करेगा. इसमें कई महत्वकांक्षी योजनाओं को भी अमलीजामा पहनाया जाएगा. जो योजनाएं चल रही हैं, उसका भी व्यापक विस्तार किया जाएगा.



200

करोड़ रुपये खर्च किये जायेंगे शिक्षा पर साथ ही विद्यार्थियों की छात्रवृत्ति मद में 39 करोड़ रुपये खर्च किये जायेंगे.

तकनीकी शिक्षा पर 289 करोड़ खर्च होंगे

उच्च शिक्षा विभाग वित्तीय वर्ष 2024-25 में तकनीकी शिक्षा के क्षेत्र में 289 करोड़ रुपये खर्च करेगा. काउंसिल ऑफ साइंस टेक्नोलॉजी इनोवेशन में 40 करोड़ रुपये खर्च किये जायेंगे. नई-नई तकनीकी ईजाद की जाएगी. इंस्टीट्यूशनल नेटवर्किंग पर 10 करोड़ रुपये खर्च किये जायेंगे. इंजीनियरिंग और पॉलिटेक्निक कॉलेजों के जीर्णोद्धार पर 200 करोड़ रुपये खर्च किये जायेंगे. साथ ही विद्यार्थियों की छात्रवृत्ति मद में 39 करोड़ रुपये खर्च किये जायेंगे.



84

करोड़ रुपये के खर्च का प्रावधान किया गया है. वहीं पहले से चल रही गुरुजी क्रेडिट कार्ड योजना के तहत 20 करोड़ रुपये खर्च किये जायेंगे.

उच्च शिक्षा पर 679 करोड़ खर्च किए जायेंगे

उच्च शिक्षा विभाग वित्तीय वर्ष 2024-25 में उच्च शिक्षा के क्षेत्र में 679 करोड़ रुपये खर्च करेगा. इस योजना के तहत राष्ट्रीय उच्चतर शिक्षा अभियान (रुसा) में 84 करोड़ रुपये के खर्च का प्रावधान किया गया है. वहीं पहले से चल रही गुरुजी क्रेडिट कार्ड योजना के तहत 20 करोड़ रुपये खर्च किये जायेंगे. विद्यार्थियों को कोचिंग की सुविधा उपलब्ध कराने के लिए 100 करोड़ रुपये खर्च करने का प्रावधान किया गया है. इसके अतिरिक्त भी शिक्षा व्यवस्था को सुदृढ़ करने के लिए सरकार की योजना है.

फेलोशिप पर खर्च होंगे 35 करोड़

उच्च शिक्षा विभाग वित्तीय वर्ष 2024-25 में फेलोशिप और स्कॉलरशिप पर 35 करोड़ रुपये खर्च करेगा. इसके अलावा डिस्टेंस एजुकेशन, कार्यशाला, दूसरी पाली में कक्षाएं शुरू करने, नेक ग्रेडिंग और शोध कार्य पर भी 100 करोड़ रुपये के खर्च का प्रावधान किया गया है.

भाजपा व आजसू ने सामूहिक प्रचार अभियान चलाने की घोषणा की

राजग ने राज्य की सभी 14 सीटें जीतने की बनाई रणनीति



संवाददाता। रांची

राष्ट्रीय जनतांत्रिक गठबंधन (राजग) की झारखंड इकाई ने मंगलवार को लोकसभा चुनाव के लिए संयुक्त रणनीति पर चर्चा की, ताकि राज्य की सभी 14 सीटों पर गठबंधन को जीत मिल सके। प्रदेश भाजपा मुख्यालय में आयोजित बैठक में पार्टी के विश्वेश्वर कार्यकर्ताओं और टिकट कटने से नाराज नेताओं को भी साधा गया. भाजपा और आजसू पार्टी के प्रमुखों ने सामूहिक लोकसभा चुनाव अभियान चलाने की घोषणा की। यह भी तय हुआ कि एनडीए जिला स्तर पर चुनाव जीतने की रणनीति बनाएगा.

भ्रष्टाचार के मुद्दे पर है लोकसभा की लड़ाई : लक्ष्मीकांत वाजपेयी

रांची। लक्ष्मीकांत वाजपेयी ने कहा कि लोकसभा चुनाव में दोनों पक्षों का एजेंडा स्पष्ट है. एक तरफ इंडी टाईमिंग गोटालेबाजों का गठबंधन है, जो आकंट भ्रष्टाचार में डूबा है और भ्रष्टाचार को छिपाने के लिए अनर्गल प्रयास कर रहा है. वहीं दूसरी तरफ एनडीए प्रधानमंत्री नरेंद्र मोदी के नेतृत्व में भ्रष्टाचार मुक्त भारत बनाने के लिए संकल्पित है. सारे भ्रष्टाचारी और परिवारवादी पार्टियां आज मोदी को इसलिए हटाना चाहती हैं ताकि उनके भ्रष्टाचार से पर्दा नहीं उठे.

संपर्क, संवाद और समन्वय प्रचार अभियान का सूत्र : बाबूलाल मरांडी

बाबूलाल मरांडी ने कहा कि चुनाव प्रचार अभियान में हमें संपर्क, संवाद और समन्वय से कार्य करना है. प्रत्याशी और कार्यकर्ता जनता से अधिक से अधिक संपर्क करें. कोई घर छूटे नहीं। हम घर-घर जाकर पीएम मोदी का संदेश पहुंचाएं. सभी वर्ग, समाज के बीच हमारा प्रत्यक्ष संवाद स्थापित हो और कार्यकर्ता आपस में समन्वय स्थापित कर अभियान को गति दें, ताकि हम राज्य की सभी सीट पर जीत हासिल कर सकें. मरांडी ने कहा, 2019 के लोकसभा चुनाव में, राजग ने 14 में से 12 सीटों पर जीत हासिल की. इस बार, हमने 'विकसित भारत' के प्रधानमंत्री मोदी के सपने को पूरा करने के लिए राज्य की सभी 14 सीटों पर जीत का संकल्प लिया है.

दूसरे दल में जाने का सवाल ही नहीं उठता: पलिवार

पूर्व मंत्री राज पलिवार ने कांग्रेस में शामिल होने की खबरों को लेकर पूछे गये सवाल पर कहा कि वे भाजपा के सिपाही हैं. कांग्रेस या झामुमो में जाने का कोई सवाल ही नहीं है. गोड्डा सांसद निशिकांत दुबे के साथ सोशल मीडिया पर हुई तकरार पर कहा कि वह वाक्या होली के माहौल में हुआ था.

मैं पहचान की मोहताज नहीं : सीता सोरेन

दुमका से लोकसभा की उम्मीदवार सीता सोरेन ने बैठक में शामिल हुईं. उन्होंने कहा कि दुमका में एकतरफा मुकबला है. दुमका की जनता सीता सोरेन (कमल छाप) को पहचानती है न कि तीर-धनुष (जेएमएम) को. मैं पहचान की मोहताज नहीं हूँ, मैंने क्षेत्र में विकास का काम किया है.

धनबाद से चुनाव लड़ें सरयू, स्वागत है : दुल्लू महतो

धनबाद से भाजपा के प्रत्याशी दुल्लू महतो ने कहा कि अगर सरयू राय धनबाद से चुनाव लड़ते हैं तो उनका स्वागत करेंगे. जैसे प्रधानमंत्री नरेंद्र मोदी ने हर एक चुनौती का सामना करते हुए सरकार चलाई है. मैं भी भाजपा का एक कार्यकर्ता हूँ, हर चुनौती स्वीकार है.

राजधानी यादव के समर्थकों ने किया प्रदर्शन

एक तरफ जहां भाजपा के प्रदेश मुख्यालय में एनडीए की बैठक चल रही थी, वहीं दूसरी ओर विशुब्धों को मनाया जा रहा था. कार्यालय के बाहर चतरा लोकसभा क्षेत्र के कार्यकर्ता विरोध-प्रदर्शन कर रहे थे. ये कार्यकर्ता लातेहार के भाजपा नेता राजधनी यादव के समर्थक थे. इन कार्यकर्ताओं की नाराजगी को देखते हुए प्रदेश संगठन महामंत्री कर्मवीर सिंह ने राजधनी यादव को उनके बायोडाटा के साथ अपने चैंबर में बुलाया. यादव ने कहा कि चतरा लोकसभा सीट से भाजपा अपना कैंडिडेट बदले. कालीचरण सिंह 17 साल तक पार्टी विरोधी कार्य करते रहे और आज भाजपा ने उन्हें टिकट दे दिया. उधर कालीचरण ने कहा कि उन्होंने 40 साल तक समर्पित होकर संगठन का काम किया है. रिजल्ट भी दिया है. कर्मवीर सिंह से मुलाकात के बाद राजधनी ने बताया कि उन्हें संगठन महामंत्री ने इस मामले में विचार करने का आश्वासन दिया है.

मोदी सरकार ने अपने संकल्पों को धरातल पर उतारा : अर्जुन मुंडा

अर्जुन मुंडा ने कहा कि मोदी सरकार विकसित भारत के संकल्प को तेजी से पूरा करने की दिशा में आगे बढ़ रही है. पिछले दस वर्षों में गांव, गरीब, किसान, दलित, वंचित विकास की मुख्यधारा से जुड़े. 25 करोड़ लोग गरीबी रेखा से बाहर आए। वहीं देश का स्वाभिमान सम्मान दुनिया में बढ़ा है. उन्होंने कहा कि भाजपा 2024 के संकल्प पत्र में जनता से प्राप्त सुझावों को समाहित करेगी.

देश में आज एक ही चेहरा है नरेंद्र मोदी : सुदेश महतो

सुदेश महतो ने कहा कि प्रदेश में एनडीए पूरी तरह एकजुट है और मजबूत है. जमीनी स्तर पर दोनों दलों के कार्यकर्ताओं में समन्वय स्थापित कर प्रचार अभियान को सफल बनाने की परंपरा अखंडी पहल है. आज प्रधानमंत्री के लिए केवल एक ही चेहरा है नरेंद्र मोदी. जनता नरेंद्र मोदी को जिताने के लिए संकल्पित है.

लोकसभा चुनाव प्रशिक्षण कार्यक्रम में छलका बीएलओ का दर्द

संवाददाता। रांची

आगामी लोकसभा चुनाव 2024 को लेकर रांची के जिला स्कूल स्थित सभागार में नगर निगम के सफाई मित्र, सफाई पर्यवेक्षक, बीएलओ और बीएलओ पर्यवेक्षकों के लिए एक दिवसीय प्रशिक्षण कार्यक्रम आयोजित हुआ. इस दौरान मंच पर अपर मुख्य निर्वाचन पदाधिकारी नेहा अरोड़ा, जिला निर्वाचन

पदाधिकारी राहुल कुमार सिन्हा, प्रशासक नगर निगम अमित कुमार, नोडल पदाधिकारी स्वीप कोषांग सह उप विकास आयुक्त दिनेश कुमार यादव, एसडीओ उत्कर्ष कुमार, अपर जिला दंडाधिकारी विधि व्यवस्था राजेश्वर नाथ आलोक, उप निर्वाचन पदाधिकारी बिबेक कुमार सुमन उपस्थित थे. मुख्य निर्वाचन पदाधिकारी ने दिया आश्वासन : अपर मुख्य निर्वाचन

पदाधिकारी नेहा अरोड़ा ने कहा कि हम आपके (बीएलओ) इस दर्द से वाकफ हैं. जिस तरह आपने बोला, आपको लोग पहचानते नहीं हैं, आपको लोग घरों में घुसने नहीं देते हैं. ये समस्या होगी, जिसके कारण आज इस कार्यक्रम का आयोजन किया गया है. साथ ही उन्होंने कहा कि प्रशासन की ओर से सभी बीएलओ को आईकार्ड जल्दी ही जारी किया जाएगा.

बीएलओ ने बतायी अपनी पीड़ा

एक बीएलओ ने कहा कि बिना किसी आईडी और बुनियादी सामग्री के बिना चुनाव कार्य पर भेज दिया जाता है. जहां उनके चुनाव अभद्र व्यवहार किया जाता है. मेरी पहचान मुझे दीजिए, मैं काम करने को तैयार हूँ, जिससे मुझे बखत कर लोग कहें कि दीदी बीएलओ हैं. इस बात का कार्यक्रम में मौजूद सभी बीएलओ ने समर्थन किया.

उपलब्धि

झारखंड कैडर की ब्यूरोक्रेसी का स्वर्णिम काल, अपने विजन से हासिल किया यह मुकाम

पहली बार झारखंड के छह अफसर केंद्र में सचिव रैंक पर कार्यरत

रवि भारती। रांची

झारखंड कैडर के आईएस अफसरों का यह स्वर्णिम काल माना जा रहा है. इसकी वजह यह है कि पहली बार झारखंड कैडर के छह आईएस अफसर केंद्र में सचिव के पद पर तैनात हैं. केंद्र में सचिव का पद ब्यूरोक्रेसी में शीर्ष पायदान का होता है. झारखंड कैडर के इन अफसरों ने अपने आत्मविश्वास और विजन को बंदोबस्त यह मुकाम हासिल किया है.

इन अफसरों ने राज्य के नीतिगत निर्णयों में अपनी दक्षता का परिचय तो दे ही दिया ही है, केंद्र में भी अपनी बेहतर दूरदर्शी विजन से कई नीतियों को अंजाम तक पहुंचाया है, जिसकी चर्चा देश ही नहीं विदेशों में भी हो रही है. उनके ही विजन के बंदोबस्त आम जन को कई कल्याणकारी योजनाओं का लाभ भी मिल रहा है. बहरहाल झारखंड की ब्यूरोक्रेसी में एक गौरवशाली अध्याय जुड़ गया है.

एनएन सिन्हा व अलका तिवारी भी केंद्र में सचिव

झारखंड कैडर के 1987 बैच के अफसर एनएन सिन्हा केंद्र में सचिव के पद पर तैनात हैं. इससे पहले वे ग्रामीण विकास मंत्रालय, एनएचआई में भी योगदान दे चुके हैं. फिलहाल एनएन सिन्हा इस्पात मंत्रालय में सचिव के पद पर कार्यरत हैं. वहीं झारखंड कैडर की 1988 बैच की अफसर अलका तिवारी नेशनल कमिश्न फॉर शिड्यूल ट्राइब में सचिव पद पर तैनात हैं. इससे पहले उन्होंने रसायन एवं उर्वरक मंत्रालय में भी काम किया है. अलका तिवारी ने झारखंड में वन विभाग, कॉमिश्नरियल टैक्स सहित अन्य विभागों में अपनी सेवा दे चुकी हैं.

रहाटे और खरे के पास भी महत्वपूर्ण विभाग

झारखंड कैडर के 1990 बैच के अफसर सुधीर गंगाधर रहाटे केंद्र के अहम विभाग की जिम्मेवारी संभाल रहे हैं. फिलहाल वे मिनिस्ट्री ऑफ लॉ एंड जस्टिस के सचिव पद पर तैनात हैं. इससे पहले वे ऊर्जा नवीनीकरण मंत्रालय में सेवा दे चुके हैं. झारखंड में उन्होंने ऊर्जा सचिव, श्रम सचिव और गृह सचिव के रूप में अपनी सेवा दी है. वहीं झारखंड कैडर की अफसर निधि खरे केंद्र में उपभोक्ता मामले विभाग में सचिव के पद पर तैनात हैं. उन्होंने सोमवार को इस पद पर योगदान दिया है.

ब्यूरोक्रेसी के शीर्ष पायदान पर काबिज हैं राजीव गोबा

1982 बैच के आईईएस राजीव गोबा ब्यूरोक्रेसी के सर्वोच्च पद पर आसीन हैं. फिलहाल वे केंद्र में कैबिनेट सेक्रेटरी के पद पर काबिज हैं. गोबा ने गृह सचिव रहते हुए केंद्र द्वारा आर्टिकल 370 को हटाने, जम्मू-कश्मीर के पुनर्निर्माण का मसौदा तैयार करने और इसे सफलतापूर्वक लागू करने में अहम भूमिका निभाई थी. अपनी छोटी कौर टीम के साथ मिलकर उन्होंने इस फैसले के संवैधानिक और कानूनी पहलुओं को अंतिम रूप दिया था और इससे जुड़े प्रशासनिक एवं सुरक्षा व्यवस्था का भी ढांचा तैयार किया था.

EDUCATION TO LET, Book your, REAL ESTATE, CLASSIFIED ADS IN, शुभम संदेश

शिव शक्ति ट्रेडर्स, अग्निशामन कार्यालय के सामने बाजारटाइ, लखेहार, एगल, पट्टी, लोहा पाइप, जी.आई.शीट, एडवैस्टस के थोक एवं खुदरा विक्रेता, प्रो. पंकज प्रसाद

मां शारदा कॉम्प्यूटेटिव प्लासेस लाया है, रेलवे, एसएससी, बैंकिंग, डिफेंस, जो झारखंड में कम से कम फीस में योग्य शिक्षक के द्वारा

शुभम संदेश

एक राज्य - एक अखबार

तापमान

34.8°

अधिकतम

न्यूनतम

22.8°

न्यूनतम

बुधवार 03 अप्रैल 2024 • चैत्र कृष्ण पक्ष 09 • संवत् 2080 • पृष्ठ : 12, मूल्य : ₹ 10 • वर्ष : 1, अंक : 344

आमंत्रण मूल्य : ₹ 3 मात्र

अप्रैल में ही आसमान से बरस रही आग, रूला रही दोपहर की धूप

सैयद रमीज जावेद। रांची

अप्रैल माह की शुरुआत के साथ ही राजधानी रांची समेत पूरे राज्य आसमान से आग बरसनी शुरू हो गई है। पाकड़, गोड्डा और जमशेदपुर का परा 40 डिग्री सेल्सियस के पार पहुंच चुका है। वहीं, रांची का तापमान भी 35 डिग्री के पार चला गया है। वर्तमान स्थिति को देखते हुए कयास लगाए जा रहे हैं कि अगर यही हाल रहा, तो मई और जून में रूलाने वाली गर्मी पड़ेगी। अप्रैल माह में ही बढ़ती तपिश को बीते शनिवार और रविवार को हुई वर्षा ने जरूर कम किया था, मगर, सोमवार से ही दोपहर के वक्त गर्मी से लोगों का हाल बेहाल है। रांची के मौसम विज्ञान केंद्र के पूर्वानुमान के अनुसार, राज्य में अगले तीन दिनों के दौरान अधिकतम तापमान में कोई बड़े बदलाव की संभावना नहीं है। इसके बाद अगले दो दिनों में राजधानी रांची समेत राज्य भर के तापमान में दो से तीन डिग्री की वृद्धि होने की संभावना है। हालांकि, छह और सात अप्रैल को कहीं-कहीं मेघगर्जन के साथ हल्की बारिश होने की संभावना जताई गई है।



आईपीएल 2024

लखनऊ की लगातार दूसरी जीत, बैंगलुरु को 28 रन से हराया



बैंगलुरु। लखनऊ सुपर जायंट्स ने इंडियन प्रीमियर लीग-2024 में लगातार दूसरी जीत हासिल की। टीम ने मौजूदा सीजन के 15वें मुक़ाबले में राँचल चैलेंजर्स बैंगलुरु को 28 रन से हराया। प्तम चिन्नास्वामी स्ट्रेडियम में मंगलवार को लखनऊ ने 20 ओवर में 5 विकेट पर 181 रन बनाए, होमग्राउंड पर बैंगलुरु की टीम 19.4 ओवर में 153 रन

मयंक यादव ने दूसरे ही मैच में 156.7 किमी प्रति घंटे की रफ्तार से गेंद फेंक तोड़ दिया अपना ही रिकॉर्ड

क्रिकेट डी कोक ने 56 बॉल पर 81 रन बनाए, निकोलस पूरन ने 40, मार्कस स्टोयनिस् ने 24 और कप्तान केएल राहुल ने 20 रन बनाए, यादव ने ग्लेन मैक्सवेल, कैमरून ग्रीन और रजत पाटील का शिकार किया। इसके इतर मयंक ने इस आईपीएल में सबसे तेज गेंद डालने का अपना ही रिकॉर्ड तोड़ डाला। उन्होंने इस मैच में आरसीबी के खिलाफ 156.7 किलोमीटर प्रति घंटे की रफ्तार से एक गेंद फेंकी। जो इस सीजन की सबसे तेज बॉल है।

ब्रीफ खबरें

2.30 करोड़ की अफ्रीम डोडा के साथ चार धराए

रांची। चतरा जिले की कुंदा और लावालीग थाना पुलिस ने अलग-अलग इलाकों में छापेमारी अभियान चलाकर अफ्रीम और डोडा की बड़ी खेप बरामद की है। साथ ही चार तस्करो को गिरफ्तार किया है। गिरफ्तार तस्करो में कुंदा थाना क्षेत्र के टिटही गांव निवासी ब्रह्मदेव गंडु, विरेंद्र गंडु, हरिद्वार गंडु और लावालीग थाना क्षेत्र के परगाम गांव निवासी चंद्रदेव गंडु के रूप में की गई है। चतरा एसपी विकास पांडेय ने मंगलवार देर शाम जानकारी दी। उन्होंने बताया कि चारों तस्करो के पास से 41.5 किलो अफ्रीम और 103 किलो डोडा बरामद किया गया है। इसकी अनुमानित मूल्य सवा दो करोड़ रुपये आंकी गई है।

अधिकारियों के रिक्त पदों को भरने के निर्देश

रांची। लोकसभा चुनाव क मईनजर भारत निर्वाचन आयोग देशभर में प्रशासनिक व राजनीतिक गतिविधियों पर नजर रख रहा है। इस दौरान आवश्यकता के अनुसार कार्यवाही भी की जा रही है। इस कड़ी में निर्वाचन आयोग ने दुमका आईजी, पलामू डीआईजी, देवघर एसपी और रांची ग्रामीण एसपी का पद भरने का निर्देश दिया है। साथ ही इन सभी पदों को भरने के लिए सरकार के अधिकारियों के पैनल की सूची देने की मांग की है। गौतमलब हो कि मंगलवार को ही भारत निर्वाचन आयोग ने देवघर एसपी अजीत पीटर डुंडांग को पद से हटा कर नये एसपी के लिए पैनल की मांग की है।

बच्चों की किताब, पोशाक व बस फीस के नाम पर कमीशन का खेल शुरू

हर साल होते हैं 250 करोड़ के वारे-न्यारे

शुभम संदेश

खास

रवि भारती। रांची

निजी स्कूलों के बच्चों की किताबों, ड्रेस और बस फीस पर कमीशन का खेल शुरू हो गया है। बच्चों की किताबों पर हर साल 250 करोड़ का वारा न्यारा होता है। इस खेल में ब्यूरोक्रेट्स भी शामिल हैं। इन अधिकारियों का धंधा बोकारो से लेकर रांची तक फैला हुआ है। राजधानी के सरकुलर रोड स्थित दुकान से पूरी व्यवस्था की डीलिंग होती है। फिलहाल ये अफसर बड़े ओहदे पर काबिज हैं। वहीं एक अफसर पर जांच भी हुई थी। इन्होंने सरकारी स्कूलों में किताब छापाई के टेडर में अनियमितता बरती थी। जांच अब भी जारी है। इसी अनियमितता के कारण ये केंद्र में सेक्रेट्री रैंक में इंपैलन नहीं हो पाये थे। इस रैकेट में शामिल लोग 50 फीसदी कमीशन पर काम करते हैं।

किताब तय करने के लिए कमेटी ही नहीं : बच्चे कौन-कौन सी किताबें पढ़ेंगे, इसके लिए कोई कमेटी ही नहीं बनी है। नियमतः सभी स्कूलों में एनसीईआरटी की किताबों से पढ़ाने का प्रावधान है। स्कूल प्रबंधनों ने इस नियम को भी ताक में रख दिया। वहीं हेल्पबुक के नाम पर एनसीईआरटी की डुप्लीकेट किताबें बाजार में उपलब्ध हैं। इन किताबों में एनसीईआरटी के तर्ज पर टेस्ट और जबाब छपे हुए हैं। डुप्लीकेट बुक में एनसीईआरटी का लोगो भी नहीं है। शुरू से आखिरी तक तय है कमीशन : किताब दुकानदार, प्रकाशक और लेखक स्कूल मैनेजमेंट को मोटी रकम देते हैं। नर्सरी से पांचवी कक्षा तक की किताबों पर 30 फीसदी और पांचवी से 10वीं कक्षा तक की किताब लेने पर 40 फीसदी कमीशन मिलता है। नर्सरी से पांचवी तक के बच्चे पर औसतन 4000 (स्टेशनरी सहित) रुपये और छठी कक्षा से 10वीं तक के बच्चों पर स्टेशनरी सहित 6000 रुपये खर्च आते हैं। इतना ही स्कूल प्रबंधन को पोशाक के एवज में 30 फीसदी कमीशन मिलती है। स्कूल प्रबंधन एक ही ड्रेस की दुकान के साथ टाइ-अप करता है। औसतन पोशाक की कीमत 700 से 800 रुपये होती है। दो लाख बच्चों के ड्रेस पर विभिन्न स्कूल प्रबंधन को लगभग चार करोड़ का फायदा होता है।

ब्यूरोक्रेट्स से लेकर बड़े डीलर लोग की भी संलिप्तता

30 से 40 फीसदी तक किताबों पर मिलता है कमीशन



पांच माह में अभिभावकों के डूब जाते हैं 40 करोड़

बस फीस के नाम पर अभिभावकों के पांच माह में लगभग 40 करोड़ रुपये डूब जाते हैं। बस फीस के एवज में सालाना 80 करोड़ रुपये आते हैं। स्कूल प्रबंधनों ने 900 से 1300 रुपये बस फीस निर्धारित की है। राज्यभर में लगभग 2500 स्कूल बसों का संचालन होता है। वहीं साल में सात महीने ही पढ़ाई होती है। केंद्र के निर्देशानुसार साल में 210 दिन की पढ़ाई जरूरी है। शेष चार महीने पढ़ाई नहीं होती है। जबकि स्कूल प्रबंधन 11 महीने का बस फीस वसूल करता है।

बाजार में इन प्रकाशकों की पाइरेटेड किताबें हैं उपलब्ध

आरएस अग्रवाल की मैथ्स, केसी सिन्हा की मैथ्स, एनसीईआरटी की हेल्पबुक, साइंस में प्रदीप प्रकाशन की फिजिक्स, कैमिस्ट्री और मैथ्स, एससी वर्मा की फिजिक्स, काप्रिहेंसिव एबीसी।

ऐसा है फीस का गणित

- हर साल 200 करोड़ रुपये का वारा-न्यारा।
- कमिशन पर 30 करोड़ रुपये जाते हैं।
- दुकानदारों को 40 फीसदी कमिशन मिलते हैं।
- स्कूलों का 20 फीसदी हिस्सा बनता है।
- एजेंट का 10 फीसदी कमिशन तय है।

ऐसा है किताबों का गणित

- हेल्पबुक के नाम पर डुप्लीकेट किताब बाजार में उपलब्ध
- सीबीएसई से संबद्धता प्राप्त 620 स्कूल झारखंड में हैं।
- वर्ग एक से 12वीं तक दो लाख बच्चे अध्ययन करते हैं।
- नर्सरी से पांचवी तक के बच्चे पर औसतन 4,000 रुपये खर्च।
- पांचवीं से 10वीं तक के बच्चों पर औसतन 6,000 रुपये खर्च।
- बीच में कई प्रोजेक्ट सहित अन्य किताबों की भी मांग की जाती है।

कैसे बढ़ता है अभिभावकों पर बोझ

औसतन 6000 रुपये खर्च आते हैं। इतना ही स्कूल प्रबंधन को पोशाक के एवज में 30 फीसदी कमीशन मिलती है। स्कूल प्रबंधन एक ही ड्रेस की दुकान के साथ टाइ-अप करता है। औसतन पोशाक की कीमत 700 से 800 रुपये होती है। दो लाख बच्चों के ड्रेस पर विभिन्न स्कूल प्रबंधन को लगभग चार करोड़ का फायदा होता है।

अमन साहू व लॉरेंस गैंग से जुड़े कुख्यात की तस्वीर आई सामने

सुनील मीणा पुलिस के लिए सिरदर्द

शुभम संदेश

एक्सप्लूजिव

सौरभ सिंह। रांची

झारखंड पुलिस के लिए चुनौती बना जेल में बंद अपराधी अमन साहू और लॉरेंस बिशनोई गैंग से जुड़ा सुनील मीणा आखिर कौन है? उसकी गिरफ्तारी पुलिस के लिए चुनौती बनी हुई है। सुनील मीणा मूल रूप से राजस्थान के श्रीगंगनगर जिले के घडसाणा की नई मंडी का रहने वाला है और लॉरेंस बिशनोई गैंग के विश्वस्त लोगों में से एक रह चुका है। वक्त बीजा पर वह भारत से मलेशिया गया।

यूएसए से कर रहा है अपराधियों की रिस्कूमेंट

सुनील मीणा

झारखंड पुलिस की एटीएस ने सुनील का पासपोर्ट रद्द करा दिया है और वह एटीएस के डीएसपी व एसआई साहू को गोली मारने से जुड़े मामले में वांछित है। राजस्थान पुलिस और दिल्ली स्पेशल सेल की जांच में यह बात सामने आयी है कि पासपोर्ट रद्द होने के बाद सुनील मीणा डंकी रूट के जरिये सिंगापुर, ईरान, मेक्सिको होते हुए संयुक्त राज्य अमेरिका (यूएसए) में दाखिल हो चुका है। वह वहीं से अमन साहू गैंग के लिए पंजाब, हरियाणा, राजस्थान और दिल्ली के आपराधिक गिरोहों में अपराधियों की भर्ती कर रहा है। साथ ही सुनील मयंक सिंह के साथ बैटकर झारखंड, बंगाल, छत्तीसगढ़ के कोल और ट्रांसपोर्ट कंपनियों से रंगदारी वसूली का प्लान तैयार कर पलामू सेंट्रल जेल में बंद अमन साहू के गैंग का प्रभाव बढ़ा रहा है।

अमन साहू गैंग से जुड़ा हुआ है सुनील मीणा

सुनील मीणा लॉरेंस गैंग के अलावा झारखंड के गैंगस्टर अमन साहू का राइट हैंड माने जानेवाले मयंक सिंह से जुड़ा और आपराधिक घटनाओं को अंजाम देनेवाला है। अमन साहू गैंग के इशारे पर ही सुनील मीणा ने ही झारखंड में कोल ट्रांसपोर्टिंग कर रही छत्तीसगढ़ की आरकेटीसी कंपनी के कोरबा स्थित ऑफिस में अधिकारियों पर फायरिंग कराया था। सुनील मीणा ने इस कंपनी के डायरेक्टर सुशील सिंघल की हत्या की नीयत से रायपुर स्थित कंपनी के हेड ऑफिस पर फायरिंग कराया था।

विधायक से रंगदारी मांग चर्चा में आया था

राजस्थान के तत्कालीन राहत एवं आपदा प्रबंधन मंत्री व कांग्रेस विधायक गोविंद राम मेघवाल से रंगदारी मांगकर सुनील मीणा सबसे पहले चर्चा में आया था। लॉरेंस के इशारे पर ही सुनील मीणा ने राजस्थान के एक पेट्रोल पंप संचालक से पांच करोड़ की रंगदारी मांगी थी। रंगदारी देने से इनकार करने पर सुनील ने ही पेट्रोल पंप संचालक पर फायरिंग करावायी थी। इस घटना के बाद राजस्थान पुलिस ने सुनील मीणा के खिलाफ डोजियर तैयार कर रेड कॉर्नर नोटिस जारी करने के लिए पत्राचार भी किया था।

40064 योजनाओं का उपयोगिता प्रमाण पत्र ही नहीं

रवि भारती/प्रवीण कुमार। रांची

वित्तीय वर्ष 2023-24 समाप्त हो गया, लेकिन अब तक विभागों ने खर्च का उपयोगिता प्रमाण पत्र नहीं किया है। यह उपयोगिता प्रमाण पत्र 2012 से लेकर अब तक जमा नहीं किया गया है। इस वजह से सरकार को एक लाख चार हजार करोड़ रुपये का हिसाब नहीं मिल पा रहा है। दरअसल सरकार विकास योजनाओं के लिए लगातार राशि जारी कर रही, लेकिन विभागों ने योजनाओं में कितना खर्च किया, इसका अब तक ब्योरा नहीं दिया है। वित्त विभाग के रिमांडर के बावजूद विभागों द्वारा उपयोगिता प्रमाण पत्र नहीं सौंपा गया है। क्या है राज्य सरकार का निर्देश :

कितनी योजनाओं का उपयोगिता पत्र लंबित

वित्तीय वर्ष	योजना	राशि करोड़ में
2012-13	2685	1239.47
2013-14	936	11235.61
2014-15	1320	1564.44
2015-16	2134	5354.78
2016-17	8902	9573.72
2017-18	4868	14497.51
2018-19	3968	18591.51
2019-20	4441	17044.72
2020-21	4735	18710.47
2021-22	5075	15406.55
2022-23	1000	500

सरकार ने निर्देश दिया है कि वित्त विभाग द्वारा बार-बार रिमांडर देने के बावजूद लंबित उपयोगिता प्रमाण-पत्र समर्पित नहीं किया जाना यह

दर्शाता है कि आपके विभाग द्वारा इस संबंध में गंभीर प्रयास नहीं किया गया। इसे तत्काल ऑनलाइन जमा करने का निर्देश दिया गया है।

अपराधी बेखौफ

स्कूटी से बूढ़ाखुखरा की तरफ से जा रही थी महिला

बाइकस्वार दो अपराधियों ने ओवरटेक कर मारी गोली

महिला को लहलुहान देख मांडर पुलिस को जानकारी दी। पुलिस ने थायल महिला को इलाज के लिए रिम्स भेजा, जहां उनकी मौत हो गई।

जांचकारी के अनुसार, एसएसबी जवान का किसी दूसरी महिला से संबंध था। इस कारण गीता से उसका विवाद होता रहता था। जवान ने गीता को पहले ही गोली मारने की धमकी दी थी। पुलिस इस बिंदु पर भी जांच कर रही है।

मांडर में एसएसबी जवान की पत्नी की गोली मार कर हत्या

संवाददाता। मांडर/रांची

अपराधी बेखौफ

जिले के मांडर थाना क्षेत्र में बाइक स्वार दो अपराधियों ने मंगलवार शाम एसएसबी जवान की पत्नी को गोली मार दी। आनन-फानन में रिम्स में भर्ती कराया गया, जहां इलाज के दौरान उनकी मौत हो गई। जांचकारी के मुताबिक, महिला चान्दो थाना क्षेत्र की रहने वाली गीता भगत एसएसबी जवान विजय भगत की पत्नी थी। महिला स्कूटी से मांडर के बूढ़ाखुखरा की तरफ से जा रही थी, तभी बाइक स्वार दो अपराधियों ने ओवरटेक कर रोका और गोली मार दी। गीता की गर्दन के पास गोली लगी और वह गंभीर रूप से घायल हो गई। घटना को अंजाम देने के बाद दोनों अपराधी फरार हो गए। गोली की आवाज सुन कर आसपास के लोग पहुंचे और

सितम सरहुल व ईद साथ पड़ी, तो बिजली विभाग के उच्चाधिकारी लेंगे अंतिम फैसला

बिजली की आंखमिचौली से शहरवासी परेशान



रेहान अहमद। रांची

गर्मी ने अभी ठीक से दस्तक भी नहीं दी है कि राजधानी में बिजली की आंख मिचौली शुरू हो गई। पिछले तीन दिनों से योजना रात में बिजली की गुल हो रही है। यह स्थिति हरमू, विद्यानगर, गंगा नगर, हरमू बस्ती, इलाही नगर, डोरंडा, मेन रोड, कबला चौक, किशोरगंज, धुवां, बरियातु आदि क्षेत्रों में है। रात-रात भर सो नहीं पा रहे हैं। एक तो गर्मी और दूसरी ओर मच्छरों का आतंक।

आराम व काम दोनों में बिजली जरूरी : इदरीस

आजाद हिंद नगर निवासी मो. इदरीस ने कहा कि गर्मी में बिजली की बड़ी जरूरत है। ऐसे तो बिजली की हर मौसम में जरूरत है। आराम के साथ-साथ काम के लिए भी बिजली जरूरी है। बिजली की व्यवस्था ठीक होनी चाहिए।

गर्मी में बिजली कटना परेशानी का सबब : निशाद

हरमू बस्ती निवासी मो. निशाद ने कहा कि सर्दी के मौसम में रात में बिजली कटने से फर्क नहीं पड़ता है, लेकिन गर्मी में बिजली कटने से रात गुजारना ही मुश्किल हो जाता है। क्योंकि गर्मी के साथ मच्छर की परेशानी भी बढ़ जाती है।

तीन रात से बिजली की आंखमिचौली: जयकांत

विद्यानगर निवासी जयकांत कुमार ने कहा कि पिछले तीन रात से रात के समय बिजली कट रही है। इससे परेशानी बढ़ गई है। ठीक से गर्मी अभी आई भी नहीं और बिजली की आंख मिचौली शुरू हो गई है।

बिजली कटने के कारण परेशानी बढ़ी: रिजवान

इलाही नगर निवासी मो. रिजवान ने कहा कि बिजली की अब आदत पड़ गई है। ऐसे में अगर रात में बिजली काट दी जाएगी, तो काफी परेशानी होगी। विभाग को गर्मी में बिजली न कटे, इसका प्रबंध करना चाहिए।

ढंग से बिजली उपलब्ध कराए विभाग: मुकुल

हरमू कॉलोनी निवासी मुकुल कुमार ने कहा कि बिजली का बिल जमा कराता है। उसी तरह जनता को ढंग से बिजली उपलब्ध कराना भी उसकी ही जिम्मेदारी बनती है।

उच्चाधिकारियों का निर्णय सर्वोपरि: ऑपरेटर

हरमू बिजली विभाग के ऑपरेटर शिरिल मुर्मू ने कहा कि सरहुल, रामनवमी, मुहर्रम पर जुलूस के समय बिजली काटी जाती है। अगर सरहुल और ईद साथ होंगे तो विभाग के उच्च अधिकारियों का निर्णय सर्वोपरि होगा।

रिम्स ओपीडी

विभाग डॉक्टर का नाम

- मोडिसिन: डॉ विंदे कुमार
- सर्जरी: डॉ विनय प्रताप
- न्यूरोसर्जरी: डॉ सीबी सहाय
- ऑर्थोपेडिक: डॉ जीके गुप्ता
- कार्डियोलॉजी: डॉ पीके श्रीवास्तव
- टीबी एवं चेस्ट: डॉ ब्रजेश मिश्रा
- नेत्र: डॉ दीपक लकड़ा
- ऑब्ज गायनी: डॉ अतीमा भारती
- ईंनटी: डॉ जेडएम खान
- सीटीवीएस: डॉ राकेश कुमार
- सायक्रेटी: डॉ अनज बाखला
- पीडियाट्रिक सर्जरी: डॉ अभिषेक कुमार सिंह
- न्यूरोलॉजी: डॉ सुरेंद्र कुमार

सदर अस्पताल

- मोडिसिन: डॉ बीएन पोद्दार, डॉ रूचिका
- ऑब्स एंड गायनी: डॉ वसुधा, डॉ वीणा विनायक
- शिशु रोग: डॉ संतोष
- हेमटोलॉजी: डॉ अभिषेक रंजन
- यूरोलॉजी: डॉ प्रशांत कुमार
- कार्डियो डायबिटिक: डॉ एके झा
- गैस्ट्रोएंटरोलॉजी: डॉ जयंत घोष
- अंकोलॉजी: डॉ गुंजेश कुमार

▼ ब्रीफ स्वबरे

झारखंड मैथिली मंच की आम सभा 12 मई को

रांची। हरमू स्थित झारखंड मैथिली मंच दलान पर हुई कार्यकारणी की बैठक में तय किया गया कि रविवार 12 मई को नई कार्यकारिणी गठन के लिए आम सभा बुलाई जाएगी। इसके पहले सभी सम्मानित सदस्यों ने करतल ध्वनि से कोषाध्यक्ष की ओर से पटल पर रखे गए पिछले दो वर्ष के आचर और व्यय को अपनी स्वीकृति दे दी। इसके बाद महासचिव बीएन झा ने सभी सम्मानित सदस्यों का आभार व्यक्त किया।

डीएसपी शिवेंद्र की सेवा संपुष्ट करने का निर्देश

रांची। जेपीएससी द्वितीय बैच की सेवा संपुष्ट के लिए शिवेंद्र कुमार द्वारा हाईकोर्ट में दाखिल रिट याचिका पर मंगलवार को सुनवाई हुई। सुनवाई के दौरान हाईकोर्ट के जस्टिस एसएन पाठक की खंडपीठ ने झारखंड सरकार को आदेश दिया है कि शिवेंद्र की सेवा छह सप्ताह के अंदर संपुष्ट करते हुए उन्हें सभी तरह का लाभ प्रदान करें। उन्होंने अपनी याचिका में गृहार लगाई थी कि जेपीएससी द्वितीय बैच के सभी अधिकारियों की सेवा संपुष्ट हो गई है, लेकिन उनकी सेवा संपुष्ट नहीं की गयी है। शिवेंद्र की नियुक्ति वर्ष 2008 में डीएसपी के पद पर हुई थी। उनके अधिवक्ता राधाकृष्ण गुप्ता और पिंकी साव ने पक्ष रखा। वर्ष 2008 में जेपीएससी सेकेंड परीक्षा पास कर शिवेंद्र डीएसपी बने थे। बाद में द्वितीय झारखंड पब्लिक सर्विस नियुक्ति की सीबीआई जांच की गयी थी।

आजसू छात्र संघ की कमेटी का गठन हुआ

रांची। रामलखन सिंह यादव कॉलेज में आजसू छात्र संघ की कमेटी का गठन किया गया। कॉलेज कमेटी का अध्यक्ष अमर गुप्ता, कार्यकारी अध्यक्ष प्रवेश ठाकुर को बनाया गया। कमेटी का गठन प्रदेश अध्यक्ष ओम वर्मा और आजसू छात्र संघ रांची विवि कमेटी के अध्यक्ष अभिषेक शुक्ला के नेतृत्व में किया गया। कमेटी में उपाध्यक्ष, सचिव, सह सचिव आदि पदाधिकारी भी चुने गये। उधर डॉ. श्यामा प्रसाद मुखर्जी विश्वविद्यालय आजसू छात्र संघ के सदस्यों ने नवनि्युक्त आजसू रांची जिला सह प्रभारी अभिषेक शुक्ला का स्वागत किया, जिनमें कैलाश महतो, ज्योति सोनी, हृदय, स्नेहा, प्रिया मिश्रा, रित्विक, मन्नु, मुकेश, किशोर, अशपाक आदि शामिल हैं।

लोकसभा चुनाव

कर्मचारी-अधिकारी बना रहे बीपी व शुगर सहित अन्य बीमारियों का बहाना

चुनाव ड्यूटी से बचने की जुगत हैं सरकारी कर्मचारी

विनीत आभा उपाध्याय। रांची

रांची जिला के जिन सरकारी अधिकारियों-कर्मचारियों की ड्यूटी लोकसभा चुनाव में लगी है, वे इससे बचने के जुगाड़ में लग गये हैं। ये कर्मचारी-अधिकारी चुनाव ड्यूटी से बचने के लिए अपनी बीमारियों का बहाना दे रहे हैं। कोई बीपी की, तो कोई शुगर की बीमारी का हवाला दे रहा रह रहे हैं। बजाया इलाज व डॉक्टर की पर्ची भी आवेदन के साथ जमा कर रहे हैं, ताकि चुनाव ड्यूटी से राहत मिल सके। कुछ कर्मचारी और अफसर अपने बड़े माता-पिता, तो कुछ महिला कर्मचारी अपने दुधमूँहे बच्चे को छोड़ कर चुनाव ड्यूटी में



जाने से असमर्थता जता रही है। हर रोज जिला प्रशासन के अफसरों के पास पैरवी पहुंच रही है। सभी जिला निर्वाचन पदाधिकारी तक पैरवी भिड़ा कर चुनाव ड्यूटी से नाम हटाने की पैरवी लगा रहे हैं।

एक ही सेंटर से बड़ी संख्या में अभ्यर्थियों के सफल होने पर खड़े किये जा रहे सवाल

एक परीक्षा केंद्र से 372 अभ्यर्थियों ने पास की कर्मचारी चयन आयोग की परीक्षा

रजनीश प्रसाद। रांची

झारखंड कर्मचारी चयन आयोग (जेएसएससी) का विवादों से गहरा नाता हो गया है। एक तो आयोग जो भी परीक्षा लेता है, वह विवादों में फिर जाता है। कभी प्रश्न पत्र आउट होने की शिकायत आती है, तो कभी परीक्षा केंद्रों पर अत्यवस्था की खबर सामने आती है। फिर परीक्षा रद्द कर दी जाती है। परीक्षा आगे होगी भी या नहीं, कुछ बताया नहीं जा सकता। बार-बार परीक्षा रद्द होने या परीक्षाफल जारी करने में विलंब होने के कारण बेरोजगार युवकों को नौकरी की उम्र सीमा पार करने का डर सताता रहता है। झारखंड

कर्मचारी चयन आयोग की शायद ही कोई प्रतियोगिता परीक्षा विवादों में न रही हो। अब आयोग द्वारा ली गयी पीजीटी परीक्षा पर भी सवाल खड़े किये जा रहे हैं, क्योंकि आयोग ने जब परीक्षा का रिजल्ट जारी किया, तो पता चला कि एक सेंटर के 372 अभ्यर्थी परीक्षा में सफल हो गये हैं। एक ही सेंटर से इतनी बड़ी संख्या में अभ्यर्थियों के सफल होने पर सवाल खड़े किये जा रहे हैं। परीक्षा में बगलिक या हेराफेरी के आरोप लगाये जा रहे हैं।



अगस्त - सितंबर 2023 में आयोग ने ली थी पीजीटी परीक्षा

जेएसएससी ने अगस्त और सितंबर

2023 के बीच पीजीटी परीक्षा का आयोजन किया था। आयोग ने जब परीक्षाफल जारी किया, तो केवल एक सेंटर से 372 अभ्यर्थी परीक्षा में सफल हो गये। बोकारो जिला के परीक्षा केंद्र का कोड 102 था। इसी केंद्र से 372 अभ्यर्थी एकसाथ व्वालिफाई कर गये हैं। इसके अलावा बोकारो के ही एक और परीक्षा केंद्र (कोड 103) से भी एकसाथ 163 छात्र व्वालिफाई कर गये हैं।

3120 पदों पर नियुक्ति के लिए आयोग ने ली थी परीक्षा

कुल 3120 पदों के लिए परीक्षा ली गयी थी, जिसमें नियमित के 2855 और बेकलॉग के 265 पद शामिल थे। 3120 पदों के लिए ली गई परीक्षा में झारखंड के 7 परीक्षा केंद्रों से 1402 अभ्यर्थियों ने व्वालिफाई किया है। पीजीटी के 11 विषयों के लिए रिक्रिताया निकाली गयी थीं। सभी 11 विषयों के लिए परीक्षा को एकसाथ ली गई, लेकिन चार विषय का रिजल्ट जारी कर नियुक्ति पत्र दे दिया गया। इसके बाद बाकी सात विषय के अभ्यर्थी परीक्षाफल जल्द जारी करने की मांग को लेकर राजभवन के पास धरना पर बैठ गये। अभ्यर्थियों ने परीक्षाफल का प्रकाशन जल्द करने की मांग को लेकर राज्यपाल को ज्ञापन भी सौंपा था, सीएम हाउस के घेराव करने की भी चेतावनी दी थी। लेकिन इसी बीच बाकी के सात विषयों का रिजल्ट जारी कर दिया, तो एक ही केंद्र से एकसाथ भारी संख्या में अभ्यर्थियों के चयन का मामला सामने आ गया है।

एक सेंटर से बड़ी संख्या में अभ्यर्थी सफल हुए, तो उठे सवाल

पीजीटी के अभ्यर्थियों ने कहा कि एक सेंटर से इतने अभ्यर्थियों का पास होना एक अलग सवाल खड़ा कर रहा है। इसकी जांच होनी चाहिए। दो पार्ट में रिजल्ट जारी करना और पहले पार्ट के सफल अभ्यर्थियों को पहले ही नियुक्ति पत्रों पर देकर जवाइन करा देने का मामला समझ में नहीं आता है। अभ्यर्थियों का कहना है कि इसकी भी जांच होना चाहिए।

परीक्षा केंद्र कोड और कितने अभ्यर्थी सफल



केंद्र कोड	अभ्यर्थी पास
102	372
103	163
108	173
112	113
113	153
114	208
123	220

थो बॉल प्रतियोगिता में स्वर्ण जीत कर लौटी टीम का जोरदार स्वागत

रांची। नेपाल की राजधानी काठमांडू में अंतर्राष्ट्रीय थ्रोबॉल फेडरेशन द्वारा आयोजित अंतर्राष्ट्रीय थ्रो बॉल प्रतियोगिता में भारतीय दिव्यांग महिला एवं पुरुष टीम ने स्वर्ण पदक पर किया कब्जा। भारतीय टीम में झारखंड के 07 खिलाड़ी थे जिनका प्रदर्शन लाजवाब रहा। थ्रोबॉल फेडरेशन ऑफ इंडिया के अध्यक्ष डॉ. प्रेम कुमार अल्वर ने भारतीय टीम को जीत की हार्दिक बधाई दी और उम्मीद जताया की आने वाले दिनों में यह टीम एशिया की सर्वश्रेष्ठ टीम बनेगी। सीरीज में पुरुष वर्ग में भारत ने नेपाल को 25-15, 23-25, 25-19 से हराया। वहीं महिला वर्ग में 25-18, 25-20, 25-23 से जीत हसिल की। टीम में मुकेश कंचन, (कोकर), सनोज महतो, (कांके चारी) मुकेश कुमार, (टाटीसिलवे) महिमा ऊवाव, (नामकुम सोहदा) तारामाली लकड़ा (चान्हो चमरांगा), पुष्पा मिंज (बेडो नरकोपी) एवं निक्की कुमारी (बलालोग धुवा) शामिल थे।

पैराऑलंपिक एसोसिएशन ऑफ झारखंड के अध्यक्ष राहुल मेहता, सचिव सूरिता सिन्हा, पारा स्पोर्ट्स एसोसिएशन के अध्यक्ष कमल अग्रवाल, सुजन हेल्प के सचिव गुंजन गुप्ता, पतरस तिकी, अमर महतो, सोनाराम महतो, मनोज महतो, मन्कू तिकी, मुड़ा नायक, रूसू महतो, सुधुवा महतो, विजय महतो एवं कई सामाजिक संगठनों ने सभी खिलाड़ियों का भव्य स्वागत किया एवं बधाई और शुभकामनाएं दीं।

झामुमो ने भाजपा और मोदी पर किये तीखे प्रहार, कहा- हिम्मत है तो 10 साल में 10 काम गिनाकर चुनाव लड़े

वाजपेयी सही, भाजपा भ्रष्टाचारियों को वाशिंग मशीन में धो कर चुनाव लड़ा रही : सुप्रियो भट्टाचार

मशीन में धो कर चुनाव लड़ा रही : सुप्रियो भट्टाचार

विशेष संवाददाता। रांची

झामुमो के प्रधान महासचिव सुप्रियो भट्टाचार्य ने प्रदेश भाजपा प्रभारी लक्ष्मीकांत वाजपेयी पर तीखे प्रहार किए हैं, जिसमें उन्होंने कहा कि इस बार चुनाव भ्रष्टाचार और भ्रष्टाचारियों के खिलाफ हो रहा है। वैसे ये वाजपेयी तो अटल बिहारी वाजपेयी वाले नहीं हैं। मगर जो भी हैं, वे सही बोल रहे हैं। क्योंकि आज भ्रष्टाचार की परिभाषा बदल गयी है। देश में जो भ्रष्टाचारी भाजपा में आ जाए या भाजपा खेमें में आ जाए, उसे भाजपा अपनी वाशिंग मशीन में धो कर खुद में आत्मसात कर लेती है। जिसके खिलाफ ईडी, सीबीआई, कई आपराधिक मामले दर्ज हैं, उन्हें भाजपा में लाकर या भाजपा के सहयोगी दलों के साथ होने पर चुनाव टिकट दिया जा रहा है, चुनाव लड़ाया जा रहा है। देश में ऐसे नेताओं की संख्या ज्यादा है, जिसे पूरा देश जानता है। चाहे वह अजीत पवार हों, एकनाथ शिंदे हों, छगन भुजबल हों या फिर आंध्र में रेड्डी परिवार। झारखंड में भी जिनके खिलाफ सीबीआई के मामले चले, उन्हें और उनके परिवार को लेकर चुनाव लड़ाया जा रहा है। आज देश में आजादी के बाद सबसे ज्यादा राजनीतिक भ्रष्टाचार बढ़ा है, जिसकी पोषक भाजपा है। भट्टाचार्य ने मंगलवार को पार्टी कार्यालय मीडिया से बात कर रहे थे।



झामुमो ने क्या-क्या कहा

• जनता को भरमाये नहीं, आजादी के 70 साल के इतिहास में अभी देश में सबसे बड़ा राजनीतिक भ्रष्टाचार

• चुनाव आयोग को एक अहंकारी राजा के सामने राष्ट्रपति के बंधे हाथ नहीं दिख रहे हैं

चुनाव आयोग राष्ट्रपति और राजा के फोटो पर संज्ञान क्यों नहीं ले रहा

सुप्रियो भट्टाचार्य ने एक बार फिर कहा कि जब देश के सारे भारत रत्न विजेता के परिवार राष्ट्रपति भवन जाकर पुरस्कार ले सकते थे, तो आडवाणी जी खुद या उनके परिवार के सदस्य उन्हें साथ लेकर राष्ट्रपति भवन क्यों नहीं गए। क्या राष्ट्रपति और एक आदिवासी महिला को अहंकारी राजा बैठकर मुस्कुरा रहे हैं, यह बंधे हुए हाथ का फोटो चुनाव आयोग को क्यों नहीं दिखा। किसके इशारे पर वह एक्शन लेने से बच रहा है। क्या यह आचार संहिता उल्लंघन का मामला नहीं बनता है।

चुनावी बांड पर अब झूठे दलील देते फिर रहे हैं पीएम

भट्टाचार्य ने कहा कि जब चुनावी बांड के भ्रष्टाचार की पोल सुप्रीम कोर्ट ने खोल दी, तो अब प्रधानमंत्री इसे यैन-केन प्रकरण सही करार देते फिर रहे हैं। इसे मोदी की गारंटी बता रहे हैं। जब सुप्रीम कोर्ट ने कहा कि इसमें यह पता चलना चाहिए कि किस-किस ने किसे चुनावी बांड के जरिए पैसा दिया। इसके बाद भी एक प्रधानमंत्री इसके पीछे जो तर्क देते फिर रहे हैं, वह राजनीतिक भ्रष्टाचार है। इस राजनीतिक भ्रष्टाचार से देश को सबसे बड़ा खतरा है।

भाजपा जनता को भरमाये नहीं, 10 साल में 10 काम बता कर चुनाव लड़े

झामुमो महासचिव ने कहा कि भाजपा जनता को भरमाये नहीं, भाजपा महंगाई, बेरोजगारी, चुनावी बांड के जरिए चंदा दो- धंधा लो, शिक्षा और स्वास्थ्य का निजीकरण, देश की संपतियों को बेचने, किसानों पर लाठी-गोली चलवाने जैसे मुद्दों पर बहस करे। देश के सामने भाजपा 10 साल के 10 काम सामने लाकर चुनाव में आये और बहस करे, भ्रष्टाचार की नयी पारिभाषा न गढे। देश की जनता जानती है कि कैसे एक सविल केस में एक सीएम को फंसा कर जेल में डाल दिया जाता है। जब राज्य सरकार भ्रष्टाचार के खिलाफ कदम उठाने की तैयारी करती है, तो एक राजनीतिक व्यक्ति व पूर्व तानाशाह सीएम को ओडिशा का राज्यपाल बना दिया जाता है।

बाबूलाल दुल्लू को भला कैसे अपराधी कह सकते हैं

बाबूलाल जी दुल्लू महतो को कैसे अपराधी कह सकते हैं। दुल्लू को पहली बार विधायक किसने बनाया। जब वे झामुमो छोड़कर भाजपा में चले गये, तो दुल्लू के खिलाफ क्या-क्या बोलते थे, गुगल से निकाल लें या पुराने अखबारों को खंगाल लें। भ्रष्टाचार और भ्रष्टाचारी की नयी पारिभाषा बाबूलाल जी गढ़ने का काम कर रहे हैं और दुल्लू और बाबूलाल के आंतरिक संबंध क्या हैं, यह भी किसी से छुपा नहीं है।

भाजपा ने किया झामुमो पर पलटवार पार्टी के प्रदेश प्रवक्ता बोले

झामुमो ने भ्रष्टाचार और ट्रांसफर-पोस्टिंग छोड़कर तीसरा कोई काम नहीं किया

रांची। भाजपा के प्रदेश प्रवक्ता प्रतुल शाह देव ने मंगलवार को झारखंड मुक्ति मोर्चा पर प्रेस वार्ता कर पलटवार किया। कहा कि मोदी सरकार के नेतृत्व में पिछले 10 वर्ष में देश की दिशा और दशा बदल गई। 10 वर्ष पूर्व भारत विश्व का 11वां सबसे बड़ी अर्थव्यवस्था था। आज भारत पांचवां सबसे बड़ी अर्थव्यवस्था हो गया है, और अगले तीन वर्षों में तीसरे स्थान तक पहुंचाने का लक्ष्य है।

प्रतुल ने कहा कि 500 वर्षों के बाद कांग्रेस के पुरजोर विरोध के बावजूद मोदी जी के कार्यकाल में रामलला अपने भव्य मंदिर में विराजमान हुए, कश्मीर से 370, 35 ए, ट्रिपल तलाक हटाना यह सब बड़ी उपलब्धियां थीं। प्रतुल ने कहा कि पिछले 10 वर्ष में उज्ज्वला योजना ने बहनों को आवास योजना ने चार करोड़ गरीबों को आवास उपलब्ध कराया, आयुष्मान योजना के तहत हर गरीब को भी बेहतर अस्पताल में इलाज कराने की सुविधा मिली। जन धन योजना के अंतर्गत आदिम जनजातियों को मुख्यधारा में जोड़ने के लिए 24000 करोड़ रुपये का बजट का प्रावधान हुआ। अपने देश में 200 करोड़ रुपये कोरोना के वैकसीन के टीके लोगों को मुफ्त लगाया गया, बल्कि 100 से ज्यादा देशों में स्वदेशी टीके भेजे गए 25 करोड़ रुपये लोगों को गरीबी रखा से ऊपर उठाया गया, जल जीवन मिशन के अंतर्गत 14 करोड़ रुपये ग्रामीण घरों में नल से जल उपलब्ध कराया गया, प्रधानमंत्री किसान सम्मान योजना के अंतर्गत 11 करोड़ किसानों को 2.6 लाख करोड़ रुपये की सहायता राशि उपलब्ध कराई गई।

सीएमपीडीआई ने हासिल की बड़ी सफलता

एक वर्ष में 8.63 लाख मीटर ड्रीलिंग

संवाददाता। रांची

सीएमपीडीआई ने 18 भूवैज्ञानिक रिपोर्टों के माध्यम से विस्तृत गवेषण द्वारा मेजर्ड श्रेणी में लगभग 12 बिलियन टन और 13 भूवैज्ञानिक रिपोर्टों के जरिए प्रमोशनल एक्सप्लोरेशन प्रोग्राम, एनएमईटी फंडिंग के माध्यम से इंडोकेटेड एवं इंफर्ड श्रेणी में लगभग आठ बिलियन टन कोयला संसाधनों में उल्लेखनीय वृद्धि की है। सीएमपीडीआई ने वित्त वर्ष 2023-24 में बाक्सइट रीजनल गवेषण के लिए दो भूवैज्ञानिक रिपोर्टें प्रस्तुत की हैं, जिसमें संभावित रूप से लगभग 1.66 बिलियन टन एल्यूमीनियम लेटराइट और लगभग 21 बिलियन टन बाक्सइट को इन्वेंट्री में जोड़ा गया है। सीएमपीडीआई ने एमओयू लक्ष्य सात लाख 50 हजार मीटर की तुलना में लगभग आठ लाख 63 हजार मीटर ड्रिलिंग की है। वित्त वर्ष 2023-24 के दौरान 190



खास बातें

- 21 बिलियन टन बाक्सइट को इन्वेंट्री में जोड़ा गया
- 80 करोड़ की लागत वाली 27 परियोजनाओं को मंजूरी

लाइन किलोमीटर के एमओयू लक्ष्य के मुकाबले 205 लाइन किलोमीटर 2डी, 3डी सिस्मिक सर्वे किया गया है। एनएमईटी ने सीएमपीडीआई द्वारा प्रस्तावित लगभग 80 करोड़ रुपये लागत वाली 27 परियोजनाओं को

मंजूरी दे दी है, जिसमें कोयले के लिए 23 परियोजनाएं, बाक्सइट के लिए तीन परियोजनाएं और बेस मेटल के लिए एक परियोजना शामिल है। प्रति वर्ष लगभग 129 बिलियन टन की क्षमता वृद्धि के साथ कुल 40 परियोजना रिपोर्टों की योजना बनाई गयी है। इसके अलावा, 27 बिलियन टन प्रतिवर्ष की इंड्रोमेटल ईसी के साथ खनन परियोजना के लिए और 3 बिलियन टन प्रतिवर्ष की इंड्रोमेटल ईसी के साथ वाशरी परियोजना के लिए आईईए, ईएमपी भी प्रस्तुत किए,

तीन दिन बाद सामान्य हुई बिजली आपूर्ति, पानी की समस्या से जूझते रहे लोग

रांची। पाइपलाइन बिछाने के क्रम में जुड़को ने रविवार को बिजली विभाग के 33 केवी लाइन को क्षतिग्रस्त कर दिया था। जिसके कारण तीन दिन बाद मंगलवार को लाइन की मरम्मत हो पाई। इस लाइन के क्षतिग्रस्त होने से रातू रोड के दर्जनों मोहल्लों में घोर बिजली संकट रहा और लगातार आंख मिचौली और बिजली कटौती का खेल चलता रहा। पिछली रात तीन घंटे बिजली गुल रही, जबकि सुबह से लेकर दोपहर तक बिजली आती-जाती रही। दूसरी ओर दोपहर 12 बजे से शाम चार बजे तक बिजली आपूर्ति पूरी तरह बंद रही। इसके कारण करीब दो लाख की आबादी बिजली आपूर्ति नहीं होने से पानी की किल्लत झेलने को विवश रही। वहीं गर्मी से लोग बेहाल रहे। लगातार तीन दिनों तक बिजली आपूर्ति नहीं होने से लोगों की दिनचर्या पूरी तरह प्रभावित रही। क्षेत्र में बिजली आपूर्ति मंगलवार की शाम चार बजे सामान्य हुई।



खास बातें

- मतदाताओं को मतदान करने का दिया गया संदेश
- बूथों पर आवश्यक सुविधाएं उपलब्ध कराने का निर्देश

और वृद्ध मतदाताओं की मदद करेंगे। साथ ही ग्रुप के सदस्य आम मतदाताओं को भी मतदान के लिए प्रेरित करेंगे। बूथ अवेयरनेस ग्रुप घर-घर जाकर मतदाताओं से संपर्क करेंगे और उन्हें मतदान केंद्र तक पहुंचाने के

मेडिकल बोर्ड की जांच के बाद ही मिल सकेगी कर्मियों को राहत

रांची जिला प्रशासन ने लोकसभा चुनाव संपन्न कराने के लिए करीब 13 हजार कर्मचारियों और अधिकारियों की ड्यूटी लगाई है, लेकिन कई कर्मचारी और पदाधिकारी अपनी बीमारी का हवाला देकर चुनावी कार्य से दूर होने की गुहार लगा रहे हैं। कर्मचारियों का आवेदन मिलने के बाद उपायुक्त सह निर्वाचन पदाधिकारी राहुल कुमार सिन्हा ने मेडिकल बोर्ड गठित कर सभी आवेदनों का सत्यापन कराने का निर्देश दिया है। मेडिकल बोर्ड इस बात की जांच करेगा कि जिन कर्मचारियों और पदाधिकारियों ने चुनावी कार्य से दूर रहने के लिए बीमारी का हवाला दिया है, वे वास्तव में बीमार है या नहीं।

अब तक चार सौ से ज्यादा कर्मियों ने दिया आवेदन

रांची के सिविल सर्जन के मुताबिक, अब तक लगभग 400 से ज्यादा कर्मियों ने अलग-अलग बीमारियों का हवाला देते हुए चुनाव ड्यूटी से अलग करने का आवेदन दिया है। लेकिन मेडिकल बोर्ड के समक्ष अब तक सिर्फ दो दर्जन कर्मियों ही अपनी बीमारी और उसकी जांच से संबंधित डॉक्टर की पर्ची लेकर पहुंचे हैं। दरअसल चुनाव के दौरान सरकारी कर्मचारियों की ड्यूटी दूर-दराज और संवेदनशील इलाकों में भी की जाती है। कई बार चुनाव कार्य में लगे कर्मचारियों पर गोलीबारी या हिंसक हमले हो जाते हैं या चुनाव कराने जाते वक्त दुर्घटना की भी सूचना मिलती है, इसलिए सरकारी अफसर चुनाव ड्यूटी से बचना चाहते हैं।

बीआईटी में अंतरराष्ट्रीय सम्मेलन चार व पांच को

रांची। बिरला प्रौद्योगिकी संस्थान मेसरा में 4 और 5 अप्रैल को दो दिवसीय अंतरराष्ट्रीय सम्मेलन, थर्मो-फ्लूइड और सिस्टम डिजाइन (आईसीटीएफएसडी) 2024 का आयोजन किया जा रहा है। इसे भारत सरकार के विज्ञान और अभियांत्रिकी अनुसंधान बोर्ड (एसईआरबी) प्राणजित कर रहा है। यह सम्मेलन यांत्रिकी अभियांत्रिकी के विभिन्न क्षेत्रों में बहुविद्यात्मक है जो उल्कृष्ट विचारों और अनुभवों का आदान-प्रदान करेगा। इसमें समूचे विश्व के प्रतिभागी एवं वैज्ञानिक उपस्थित रहेंगे। इस कार्यक्रम में शीप विश्वविद्यालयों के प्रमुख, विशेषज्ञ और अनुभवी अपना शोध पत्र प्रस्तुत करेंगे। यह सम्मेलन विद्यार्थियों, उद्योग और अभिनेता संगठनों के वैज्ञानिकों के लिए लाभदायक होगा।

अपर समाहर्ता व डीसीएलआर जांच के लिए पहुंचे, तो गायब थे सीओ

संवाददाता। रांची

शहर अंचल कार्यालय में व्याप्त कुच्यवस्था की खबरें दैनिक शुभम संदेश में लगातार प्रकाशित होने के बाद जिले के वरीय पदाधिकारियों को शहर अंचल के कर्मचारियों की कई शिकायतें लगातार मिल रही हैं। मिली शिकायतों में कहा गया है कि रांची का शहर अंचल कार्यालय दलालों का अड्डा बन गया है। कार्यालय में हमेशा बाहरी लोग न सिर्फ अड्डाबाजी करते हैं, बल्कि जमीन से संबंधित दस्तावेज से भी छेड़छाड़ करते हैं। सीओ ऑफिस के कर्मचारी दलालों के इशारे पर ही काम करते हैं। आम लोगों को दाखिल-खारिज से लेकर लगान रसीद काटने में नियम-कानून का हवाला देते हुए दौड़ते हैं। लेकिन



दलालों का काम मिन्टो में कर देते हैं। लोगों ने कहा है कि शहर अंचल के लगभग सभी हल्का कर्मचारी अपने साथ एक प्राइवेट असिस्टेंट रखते हैं। यही प्राइवेट असिस्टेंट म्यूटेशन और सर्टिफिकेट से लेकर पंजी सुधार और अन्य कार्यों की डीलिंग करते हैं। शहर अंचल के पदाधिकारियों का हाल यह है कि सोमवार को डीसी के निर्देश के बाद जब रांची के अपर समाहर्ता और डीसीएलआर (उप समाहर्ता भूमि सुधार) जांच के लिए शहर अंचल कार्यालय पहुंचे थे, तब वहां सीओ ही मौजूद नहीं थे।

घर-घर जाकर पाहन पुजार ने फूलखोंसी की, आदिवासी परंपरा का दिखा अदभुत नजारा लापुंग में निकाली गई भव्य सरहुल शोभायात्रा

संवाददाता। लापुंग

लापुंग प्रखंड के खटंगा सरना टोली एवं जमनी टोली पश्चिमी भाग के संयुक्त तत्वावधान में सरनाटोली के सरना स्थल से भव्य शोभायात्रा जुलूस का आयोजन किया गया। सरना टोली से डीजे साउण्ड सिस्टम के साथ भव्य शोभायात्रा निकाली गई वहीं दूसरे दिन पाहन ने घर घर जाकर फूलखोंसी की। पाहन पुजार का प्रत्येक घरों में स्वागत किया गया और उनके ऊपर पानी ढालकर उन्हें पारंपरिक रीति-रिवाज के साथ स्नान कराया गया। जुलूस के संचालक दशरथ उरांव, खटंगा के पाहन मद्रा टोपो, महतो नितिन उरांव,



छोटा पाहन तुलसी मुंडा, पईनभरा महादेव उरांव, खटंगा सरना टोली के 12 पड़हा राजा शंकर उरांव, पोला प्रसिद्ध नगाड़ा एवं मांदर वादक बिरसा

महली, रईया उरांव संचालक महादेव उरांव, जमनी टोली के सुभमा खलखो, सरुआ उरांव, सांजो देवी, सरना अध्यक्ष अकलु उरांव, तैतु उरांव,

फूलचंद उरांव, मंगरी उरांव, सुनीता उरांव, सांजो उरांव सिबनी उरांव, लखिया उरांव, गौरी उरांव, बुधराम मुंडा, रईया उरांव, महादेव उरांव,

खास बातें

- नदियों एवं तालाब में पाहन ने केकड़ा पकड़ा व मछली मारी
- प्रत्येक घरों में पाहन पुजार का हुआ भव्य स्वागत
- तीन दिवसीय सरहुल पूजा व सरहुल शोभायात्रा सम्पन्न

सोमरा उरांव, सरुआ उरांव, गोमा उरांव, रामा उरांव, मनेई उरांव, सुरेश उरांव महत्वपूर्ण भूमिका निभाई। खटंगा के रामा उराव लच्छू उरांव, सरना टोली से तैम्बू उरांव, तैम्बू कच्छप, चिंता उरांव, दशरथ तिकी, सरिता उरांव, गोमा उरांव सहित समस्त उरांव परिवारों ने सरहुल शोभायात्रा एवं फूलखोंसी में अपनी महत्वपूर्ण भूमिका निभाई। इसके पूर्व आदिवासी सरना आश्रम गढ़डीपा सरसा सरना स्थल में प्रकृति पर्व सरहुल की पूजा पूरी श्रद्धा और भक्ति के साथ आयोजित की गई। इस मौके पर गांव के पाहन धम्मा उरांव महतो विटन उरांव, पुजार बंधनू उरांव ने मिलकर सरना स्थल पर मुर्गी की बलि दी और सई

फूल, अरवा चावल, सिंदूर एवं पूजन सामग्री के साथ सरना मां की विधिवत पूजा अर्चना की। इस मौके पर समाजसेवी सह समिति के अध्यक्ष संतोष तिकी, इंद्र सागर भगत, मनोज उरांव, मुनेन्द्र लोहरा, गंदुर लोहरा, अरुण तिग्गा, प्रकाश लोहरा, मधेया लोहरा, बुधुवा उरांव, विष्णु उरांव, कृष्णा लोहरा, जया उरांव, रमई उरांव सहित अन्य लोगों ने महत्वपूर्ण भूमिका निभाई। उधर समाजसेवी दशरथ कुमार तिकी एवं पंचायत समिति सदस्य सह सरहुल मिलन सह शोभायात्रा आयोजन समिति की संरक्षक पुनम टोपो ने सभी महतो पाहन पुजार सहित गांव के सभी लोगों को सरहुल की शुभकामनाएं दीं।

धुर्वा सेक्टर तीन में कार-बाइक में सीधी टक्कर, एक की मौत

संवाददाता। रांची



धुर्वा थाना क्षेत्र के सेक्टर 3 में मंगलवार रात को कार और बाइक में आमने सामने हुई टक्कर में बाइक सवार मोहन महली की मौत हो गयी। वहीं टक्कर में कार और बाइक के परखच्चे उड़ गये, बताया जा रहा है कि कार और बाइक रात होने चलते तेज गति से अपने गंतव्य की ओर जा रहे थे, इसी दौरान सेक्टर तीन के पास दोनों की आमने सामने टक्कर हो गयी। इस टक्कर में बाइक सवार मोहन महली गंभीर रूप से घायल हो गये। उन्हें उपचार के लिए लोगों ने अस्पताल भेजा। जहां उनकी मौत हो गयी। लोगों ने बताया कि टक्कर इतनी जोरदार थी कि कार और बाइक के परखच्चे उड़ गये। घटना की

सूचना पाकर पुलिस मौके पर पहुंची। शव को अस्पताल से कब्जे में लेकर पोस्टमार्टम के लिए रिम्स भेज दिया। वहीं कार चालक भी घायल हुआ है। उसका भी इलाज चल रहा है।

अदालत ने दिया सभी आरोपियों को सशरीर पेश करने का आदेश, आरोपियों ने कहा देनी है गवाही, हमें बुलाया जाए

- 8 साल से जेल में बंद आरोपियों ने कोर्ट में दिया आवेदन
- अदालत ने दिया 6 अप्रैल को सशरीर पेश होने का आदेश

संवाददाता। धनबाद

नौरज सिंह हत्याकांड में बीते 8 वर्षों से जेल में बंद आरोपी कुर्बान अली, डबलू मिश्रा, सागर सिंह एवं चंदन सिंह ने कोर्ट में आवेदन देकर गवाही देने की बात कही है। मंगलवार को जिला एवं सत्र न्यायाधीश अखिलेश कुमार की अदालत में आवेदन दाखिल कर सभी आरोपियों ने कहा है कि उन्हें इस मामले में समझी साक्ष्य देना है, इसलिए उन्हें सशरीर अदालत में बुलाया जाए, अधिकता मो. जावेद ने बताया कि आरोपी कुर्बान अली गुमला जेल, सागर सिंह कोडरमा जेल, चंदन सिंह राजमहल जेल और डबल्यू मिश्रा साहेबाजं जेल में बंद है, वहीं, आरोपी पंकज सिंह जामताड़ा जेल में बंद है, अधिकता जावेद ने बताया कि अदालत ने सभी आरोपियों को सशरीर पेश करने का आदेश देते हुए 6 अप्रैल को तारीख निर्धारित की है।

रिया है खारदात : 21 मार्च 2017 के संस्था सात बजे नौरज सिंह अपने फॉन्टियर कार जेप 10 एआर 4500 से सरायहेला स्थित अपने आवास रघुकुल लौट रहे थे, वह ड्राइवर के साथ आगे की सीट पर बैठे थे, पीछे की सीट पर उनके सहायक अशोक यादव और मुन्ना तिवारी बैठे थे, स्टील गेट के पास बने स्पीड ब्रेकर पर नौरज की गाड़ी की रफ्तार धीमी होती ही शरात ने उनकी कार पर गोलियों की बरसात कर दी, नौरज समेत अन्य लोगों की मौत हो गई थी।

फर्जी बेलर गिरोह का भंडाफोड़, दो गिरफ्तार



गिरोह के दो सदस्य गिरफ्तार

संवाददाता। जमशेदपुर

पुलिस ने फर्जी बेलर बन कर अपराधियों को जमानत दिलाने वाले गिरोह का भंडाफोड़ किया है, गिरोह के दो सदस्यों को गिरफ्तार किया गया है, गिरफ्तार आरोपियों में सिदरोड़ा 10 नंबर बस्ती निवासी अरविंद प्रसाद सिंह और आदित्यपुर 2 रोड नंबर 11 निवासी नवीन कुमार राय शामिल हैं, पुलिस ने इनके पास से 54 आधार कार्ड, 17 वाहनों के रजिस्ट्रेशन कार्ड, 25 सेट आधार कार्ड एवं वाहनों के रजिस्ट्रेशन नंबर एवं वाहन का पॉलिसी पेपर का छाया प्रति, 57 पीस स्टॉप पेपर, अलग-अलग व्यक्तियों का पासपोर्ट साइज फोटोग्राफ 30 पीस और दो पीस छोटा स्टैपलर समेत तीन मोबाइल बरामद किया है, जानकारी देते हुए एसएसपी किशोर जोशवत ने बताया कि लगातार

कई वकीलों के साथ फोन पर बातचीत का रिकार्ड मिला
पूछताछ में दोनों व्यक्तियों ने बताया कि पैसा लेकर अपराधियों के जमानत के लिए फर्जी बेलर बनते हैं और एक ही आधार नंबर एवं नाम के आधार कार्ड में अलग-अलग व्यक्तियों की फोटो लगाकर दूसरे व्यक्तियों को भी फर्जी बेलर बनाते हैं, उन्होंने बताया कि एक अधिकाता ने उन्हें फोन कर जमानत के लिए बुलाया था, एक बेल कराने के हजार रुपये से ज्यादा मिलते थे, दोनों की गिरफ्तारी के बाद से ही पुलिस अधिकारियों के पास पैरवीकारों के फोन और मैसेज आने लगे, हालांकि उनकी पैरवी नहीं चली और दोनों को जेल भेज दिया गया।

उन्हें सूचना मिल रही थी कि कुछ लोग फर्जी आधार कार्ड एवं वाहनों का रजिस्ट्रेशन प्रमाण पत्र बना कर फर्जी व्यक्ति बन जेल में बंद अपराधियों को जमानत देने के लिए जमानतदार बन रहे हैं, इस संबंध में सिविल कोर्ट सुरक्षा में लगाए गए पुलिस पदाधिकारी एवं कर्मियों को कोर्ट परिसर में आने-जाने वाले व्यक्तियों का सघन जांच करने एवं संदिग्ध

बचरा में दावत-ए-इफ्तार का आयोजन

संवाददाता। पिपरवार

सीसीएल पिपरवार क्षेत्र के कल्याणपुर स्थित न्यू उदयन पब्लिक स्कूल में दावत-ए-इफ्तार का आयोजन किया गया, अनुक्रम फैजल इस्लाम कमेटी बचरा ने दावत-ए-इफ्तार का आयोजन किया था, कार्यक्रम में कोयलांचल क्षेत्र के विभिन्न गांव के रोजेदार शामिल हुए, दावत-ए-इफ्तार से पूर्व बचरा जामा मस्जिद के इमाम हाफिज मुमताज आलम द्वारा क्षेत्र राज्य और देश की अमन चैन और खुशहाली के लिए दुआ मांगी गई, जिसके बाद सभी लोगों एक साथ बैठकर इफ्तार किया, इस संबंध में अनुक्रम के सदर



इस्लाम अंसारी ने कहा कि इस तरह के आयोजन से आपसी भाईचारागी बढ़ती है, मौके पर सदर इस्लाम अंसारी, सेक्रेटरी इरफान शेख, अयूब खान, रिंकू खान, कादीर खान सहित काफी संख्या में रोजेदार मौजूद थे,

आलम, मुबारक हुसैन, जसमुद्दीन अंसारी, सफ़ीद अंसारी, आशिक अंसारी, अमजद अली, सरवर खान, मो. दानिश, राशिद कादरी, छोटू खान, रिंकू खान, कादीर खान सहित काफी संख्या में रोजेदार मौजूद थे,

गिरिनाथ सिंह के राजद में शामिल होने पर कार्यकर्ताओं में खुशी

डकरा। झारखंड के वरिष्ठ नेता, पूर्व मंत्री सह गढ़वा के पूर्व विधायक गिरिनाथ सिंह के राष्ट्रीय जनता दल में पुनः शामिल होने पर खलारी राजद नेताओं ने हर्ष व्यक्त करते

उन्हें बधाई दिया है, रांची जिला म हास चिव स उ र जाकुर ने कहा कि पार्टी के पूर्व प्रदेश अध्यक्ष गिरिनाथ सिंह पटना स्थित राष्ट्रीय जनता दल के राज्य कार्यलय में पहुंचकर पार्टी की सदस्यता लीं, उनके राजद में वापसी होने से झारखंड में पार्टी का जनाधार बढ़ेगा साथ ही राज्य में राजद को मजबूती मिलेगी, गिरिनाथ सिंह के राजद में वापसी से खलारी प्रखंड अध्यक्ष इस्माइल अंसारी, मिथिलेश पासवान, प्रवेश राम, सत्येंद्र चौहान, मुन्ना मिश्रा, सुखदेव यादव, कृष्ण यादव, सागर राम आदि ने बधाई दी है,

बरवे जामा मस्जिद में नमाज ए तरावीह का हुआ समापन

संवाददाता। ओरमांडी

पवित्र माह- ए- रमजान का महीना इस्लाम के अनुयायियों के लिये बेहद खास है, यह महीना रहमतों एवं बरकतों वाला माना जाता है, इस माह में मुसलमान की सबसे अहम किताब कुरान दुनिया में आई, इस महीने का महत्व इसी से समझा जा सकता है कि अल्लाह ने इसे अपने से जोड़ा है, प्रखंड के बरवे गांव के जामा मस्जिद में खत्म नमाज-ए- तरावीह सोमवार की रात में हाफिज जैनुल हक साहब के द्वारा सम्पन्न कराया गया, खत्म नमाज-ए- तरावीह समापन के बाद फातिहा खानी किया गया, इस दौरान सभी लोगों ने मुल्क की तरक्की, अमन चैन व खुशहाली के लिए दुआएं मांगी, इस अवसर पर अनुमन कमेटी के पदाधिकारियों एवं समाजसेवी बहुरा अंसारी के द्वारा हाफिज जैनुल हक साहब को फूल माला पहनाकर सम्मानित किया

गया, वहीं प्रख्यात समाजसेवी जहूर अंसारी को कुछ कि पवित्र माह ए रमजान का मुकद्दस महीना चल रहा है, उन्होंने कहा कि रमजान माह में भूखे रहने से ही रोजा नहीं होता है, इसके लिए गलत बातें एवं झूठ बोलने सहित अन्य बातों से भी परहेज करना पड़ता है, ताकि रोजा खराब ना हो, उन्होंने कहा कि अल्लाह इस माह में रहमतों के दरवाजे खोल देता है और गुनुहागारों को माफ़ी अता करता है,

आईआरबी थी कैप में विदाई सह सम्मान समारोह का आयोजन



संवाददाता। पिपरवार

सीसीएल पिपरवार स्थित डिविडिया रिजर्व बटालियन कैप थी में हवलदार रामनिवास शर्मा की सेवानिवृत्ति पर विदाई सह सम्मान समारोह का आयोजन मंगलवार को किया गया, इस समारोह की अध्यक्षता आरक्षी पदाधिकारी सत्येंद्र मिश्रा एवं अवर निरीक्षक संचालन रंजीत कुमार ने किया, इस समारोह को करते हुए समझ में उपस्थित वक्ताओं ने कहा कि हवलदार रामनिवास शर्मा के उपलब्धियों पर प्रकाश डाला और कहा

सेवानिवृत्ति एक प्रक्रिया है जिससे सभी को गुोरना पड़ता है, इस दौरान पुलिस में से एसोसिएशन पदाधिकारी के द्वारा सेवानिवृत्ति हवलदार को माला पहनाकर और उपहार देकर सम्मानित करते हुए मुख्य रूप से पुलिस में एसोसिएशन के अध्यक्ष शमशेर खान, मंत्री सुनील सिंह, उपाध्यक्ष विजय केरकेट्टा, कोषाध्यक्ष सुशील कुमार, शमशाद खान, मनी मोहन प्रसाद, वीरेंद्र सिंह, संजय यादव, बालदेव हेंद्रम, जितेंद्र सिंह, विनय मांडी, गोल्डन चौबे आदि मौजूद थे,

16 वर्षों से फरार नक्सली सनातन टुडू गिरफ्तार

पीड़टांड। पुलिस ने 16 वर्षों से फरार नक्सली सनातन टुडू को गिरफ्तार किया है, जानकारी के अनुसार, गिरिडीह एसपी दीपक कुमार शर्मा को सूचना मिली थी कि पीरटांड थाना क्षेत्र के कई मामलों में नामजद चारटो नक्सली अपने घर आया हुआ है, इसके बाद कौशर अली के नेतृत्व में एक टीम का गठन किया गया, इस टीम में पीरटांड थाना प्रभारी गौतम कुमार, दारोगा अमित कुमार, सुनील कुमार सहित जवानों को शामिल किया गया था, पुलिस टीम ने बीती रात चारटो नक्सली सनातन टुडू के ओझाडीह घर के गांडेय स्थित घर पर छापेमारी कर उसे गिरफ्तार कर लिया, नक्सली सनातन टुडू, पीरटांड के कई कांडों में शामिल रह कर सक्रिय भूमिका निभाता था,

धूमधाम से मनाया गया एक्यूप्रेशर दिवस

संवाददाता। नामकुम

झारखंड एक्यूप्रेशर दिवस के अवसर पर एक्यूप्रेशर परिषद झारखंड शाखा टाटीसिलवे में धूमधाम से एक्यूप्रेशर दिवस मनाया गया, मुख्य अतिथि भूतपूर्व सांसद रामतहल चौधरी व विशिष्ट अतिथि न्यायाधीश महेंद्र प्रसाद, जीबीएसआर प्रसाद, रोहिणी साईंस क्लब डॉ मधुसूदन पांडे, सचिव एक्यूप्रेशर परिषद झारखंड शाखा दिनेश सिंह अध्यक्ष एक्यूप्रेशर परिषद टाटीसिलवे थाना प्रभारी मनोज कुमार रहे, थितियों ने बताया वर्तमान समय में एक्यूप्रेशर को गांव के घर घर तक पहुंचाने की आवश्यकता है, डॉ मधुसूदन पांडे ने बताया कि एक्यूप्रेशर प्राचीन पद्धति है डॉक्टर स्वर्गीय लालचंद बागड़िया के नेतृत्व में एक्यूप्रेशर रांची के माइस्ट्री सभा में स्टाट किया गया पर उनके निधन के बाद 2 अप्रैल 2018 में एक्यूप्रेशर के



सचिव के तौर पर डॉक्टर मधुसूदन पांडे को नियुक्त किया गया और एक्यूप्रेशर परिषद झारखंड शाखा का गठन किया गया, एक्यूप्रेशर द्वारा जटिल से जटिल बीमारियों का निदान सम्भव है, ललित कुमार, पूजा कुमारी, मुनमुन मालाकार, उमाशंकर मालाकार, लकी नारायण मुंडा, तापसचंद महतो, परेश महतो, बलराम महतो, महेंद्र प्रसाद और जीबीएस आर प्रसाद को सर्टिफिकेट देकर सम्मानित

किया गया, न्यायाधीश महेंद्र प्रसाद को एक्यूप्रेशर संजीवनी एवं जीबीएसआर प्रसाद को एक्यूप्रेशर मित्र मुकेश कुमार को एक्यूप्रेशर गोल्ड सम्मान पत्र दिया गया, कार्यक्रम को सफल बनाने में राजेश मिश्रा, अर्चना मिश्रा, प्रदीप कुमार, मदन मोहन मिश्रा, सुरेंद्र जाकुर, प्रो लखन मिश्रा, दीपक पांडे, जाकुर जाकुर का अहम योगदान रहा, धन्यवाद ज्ञापन डॉ संदीप पांडे के द्वारा किया गया,

राजनीति भाजपा का 'एक दिन एक विधानसभा' प्रवास कार्यक्रम

चार सौ पार के लक्ष्य को पूरा करने का संकल्प लें : सीपी सिंह

संवाददाता। ओरमांडी

लोकसभा चुनाव को लेकर भाजपा का एक दिन एक विधानसभा प्रवास कार्यक्रम के तहत शुक्रवार को खिजरी विधानसभा अंतर्गत प्रदेश पदाधिकारियों, जिला पदाधिकारियों, मंडल पदाधिकारियों, शक्ति केंद्र के संयोजक, सह संयोजक, बूथ अध्यक्ष एवं प्रमुख कार्यकर्ताओं को बैठक हल में आयोजित किया गया, केंद्र सरकार के उपलब्धियों व जनकल्याणकारी योजनाओं के साथ साथ विपक्षी गठबंधन के जन विरोधी नीतियों के प्रचार-प्रसार करने का आह्वान मुख्य अतिथि विधायक सीपी सिंह ने डॉ बिरसा उरांव को बुके एवं पार्टी का पट्टा देकर सम्मानित करते हुए कहा कि डॉ बिरसा उरांव का



कांग्रेस छोड़ कर भाजपा में आने से पार्टी एवं संगठन और मजबूत हुआ है, उन्होंने कार्यकर्ताओं से कहा कि हमें अपने बूथों पर विशेष फोकस

करना है, हमें हर हाल में अपने क्षेत्र से भाजपा प्रत्याशी संजय सेठ को प्रचंड बहुमत से विजयी बनाना है, ताकि केंद्र में तीसरी बार भाजपा की मजबूत सरकार बन सके, तभी भारत देश का विकास होगा, कार्यक्रम की अध्यक्षता जिलाध्यक्ष सुरेंद्र महतो व संचालन अमरनाथ चौधरी ने किया, मौके पर प्रदेश उपाध्यक्ष आरती कुजूर, महिला मोर्चा प्रदेश अध्यक्ष आरती सिंह, पूर्व विधायक रामकुमार पाहन, पूर्व जिलाध्यक्ष जैलेन्द्र कुमार, डॉ अमर चौधरी, मानकी राजेंद्र शाही, मुखिया सुनील उरांव, सांसद प्रतिनिधि राजेश गुप्ता, उप मुखिया संतोष कुमार गुप्ता, रौशनी खलखो, अनुपमा देवी अन्य उपस्थित थे,

पुरनाडीह परियोजना ने मार्च माह में लक्ष्य से देगुना उत्पादन किया

डकरा। सीसीएल एनके एरिया का पुरनाडीह परियोजना ने वित्तीय वर्ष 2023-24 में 5 लाख 88 हजार 800 टन कोयला उत्पादन किया है, पुरनाडीह के परियोजना पदाधिकारी शकील अख्तर ने बताया कि पुरनाडीह को 15 लाख टन कोयला उत्पादन करने का लक्ष्य मिला था, लेकिन वन भूमि के कोयला खुदाई के लिए विभागीय एनओसी नहीं मिलने के कारण परियोजना का लक्ष्य को 05 लाख टन कम कर दिया गया था, वहीं बताया कि मार्च माह में परियोजना को 70 हजार टन कोयला उत्पादन करने का लक्ष्य मिला था, जिसमें परियोजना ने केवल मार्च महीने में एक लाख 40 हजार टन देगुना कोयला का उत्पादन कर डाला, परियोजना की उपलब्धि पर परियोजना पदाधिकारी शकील अख्तर ने परियोजना के खान प्रबंधक अन्य अधिकारियों सहित सभी कामगारों के प्रति आभार जताया है,

ग्रामीणों से द्विपक्षीय वार्ता के बाद पलाई ऐश ट्रांसपोर्टिंग शुरू

संवाददाता। पिपरवार

टंडवा एनटीपीसी प्रबंधन पिपरवार सड़क मार्ग से पलाई ऐश परिवहन करने में इस समस्या के निदान के लिए ग्रामीणों से 5 दिन समय निर्धारित कर इन समस्या का समाधान करने का आश्वासन दिया गया, जिसके बाद ग्रामीणों ने टंडवा एसडीपीओ द्वारा दिए गए आश्वासन के परचात जाम को हटा दिया, इस बीच ग्रामीण पलाई ऐश ट्रांसपोर्टिंग कंपनियों को यह चेतावनी दी की 5 दिनों के अंदर समस्या का समाधान नहीं किया गया तो ग्रामीण वार्ता : पलाई ऐश ट्रांसपोर्टिंग कार्य को बाधित करेगी, इस मौके पर टंडवा एसडीपीओ प्रभात रंजन बरवार थाना प्रभारी प्रशांत कुमार मिश्रा, बहरा पंचायत मुखिया प्रतिनिधि रोशेश मुंडा, अनुप उरांव, मुनेश मुंडा सहित काफी संख्या में ग्रामीण उपस्थित थे,



राशिफल

आवर्त प्रणव मिश्रा

मेघ
पिता से लाभ होगा. साथ ही कोई बड़ा कार्य होगा. यह समय का लाभ देगा. समय अनुकूल रहेगा. जल्दबाजी में कोई निर्णय न लें. व्यापार-व्यवसाय लाभप्रद रहेगा. आय में निश्चितता रहेगी. नौकरी में कार्यभार बढ़ेगा.

वृषभ
ससुराल पक्ष से कोई शुभ समाचार मिलेगा. भाग्य का साथ मिलेगा. कोई बड़ा कार्य होगा. धर्म में मन लगेगा. व्यापार लाभदायक रहेगा. पारिवारिक सहयोग मिलेगा. घर-बाहर प्रसन्नता रहेगी. लेन-देन में सावधानी रखें.

मिथुन
किसी विदेशी निवेश से लाभ का योग है. अचानक खर्च होगा. सस्ते का लाभ मिलेगा. आत्मशान्ति रहेगी. यात्रा संभव है. व्यापार ठीक चलेगा. नौकरी में चैन रहेगा. दूसरों की जवाबदारी न लें. थकान रह सकती है.

कर्क
जीवनसाथी के सहयोग से कोई शुभ कार्य होगा. किसी भी प्रकार के विवाद में न पड़ें. जोखिम व जमानत के कार्य टालें. व्यापार ठीक चलेगा. आय में निश्चितता रहेगी. मित्रों के साथ समय अच्छा व्यतीत होगा.

सिंह
माता से वैचारिक मतभेद हो सकता है. ऋण लेने से बचें. साथ ही रोग से भी बचें. शारीरिक कष्ट संभव है. जल्दबाजी से हानि होगी. जोखिम व जमानत के कार्य टालें. समय अनुकूल नहीं है. जल और फल का दान करें.

कन्या
समस्या का हल सहज ही प्राप्त नहीं होगा. किसी बरिष्ठ व्यक्ति का सहयोग मिलेगा. भाग्य अनुकूल है. व्यापार-व्यवसाय में वृद्धि होगी. धन प्राप्ति सुगम होगी. शत्रुओं का पराभव होगा. किसी व्यक्ति को बातों में न आएं.

तुला
किसी महिला से कोई विवाद हो सकता है. माता से मनमुटाव भी हो सकता है. पार्टी व पिक्निक का आयोजन हो सकता है. नौकरी में कार्य की प्रशंसा होगी. जीवनसाथी से सहयोग प्राप्त होगा. घर-बाहर प्रसन्नता रहेगी.

वृश्चिक
भाई के साथ कहीं घूमने का योग है. समय अनुकूल है. नौकरी में सहकर्मी साथ देगे. ऐश्वर्य व आरामदायक साधनों पर व्यय होगा. जोखिम व जमानत के कार्य टालें. कोई नई कार्य में जल्दबाजी से बचें.

धनु
कल सामाजिक प्रतिष्ठा में वृद्धि होगी. घर-बाहर पूछ-परख रहेगी. लेन-देन में सावधानी रखें. अपरिचितों पर अंधविश्वास न करें. कारोबार ठीक चलेगा. भाग्य अनुकूल है. समय का लाभ लें. मिठाई का दान बच्चों के बीच करें.

मकर
किसी बड़े काम को करने की योजना बनेगी. आत्मसम्मान बना रहेगा. व्यापार लाभदायक रहेगा. घर-परिवार में कोई मांगलिक कार्य का आयोजन हो सकता है. घर-बाहर प्रसन्नता रहेगी. अन्न और जल पक्षी को दें.

कुंभ
विदेश से जुड़े लोगों के लिए समय उत्तम है. कहीं खर्च को लेकर मन खिन्न होगा. पर आपके प्रभाव से धन प्राप्ति सुगम होगी. समय अनुकूल है. जोखिम व जमानत के कार्य टालें. परिवार के साथ समय प्रसन्नतापूर्वक व्यतीत होगा.

मीन
आय का मार्ग खुलेगा. किसी गलत के निर्णय से बचना चाहिए. आय के लिए दिन अच्छा है. दौड़पूप से स्वास्थ्य पर असर पड़ सकता है. आय बनी रहेगी. व्यापार-व्यवसाय लाभदायक रहेगा. अन्न दान करें.

शुभम संदेश और लगातार.इन की पहल : क्या कहते हैं फर्स्ट टाइम वोटर...

लालच में न आएं, शिक्षा व रोजगार के लिए वोट करें

पियूष गौतम। रांची
लोकसभा 2024 चुनाव का बिगुल बज चुका है. झारखंड में इस बार 22,33,738 युवा पहली बार वोट करेंगे. जिसमें 10,93,718 पुरुष, 11,39,960 महिला और 60 ट्रांसजेंडर शामिल हैं. आम चुनाव में इस बार पहली बार वोट करने वाले राज्य के फर्स्ट टाइम वोटरों में जबरदस्त उत्साह



देखा जा रहा है. एक-तरफ अलग-अलग राजनीतिक पार्टियां युवा मतदाताओं को रिझाने की कवायद में जुट गई हैं. तो वहीं दूसरी तरफ 18 या इससे अधिक वर्ष के युवा मतदाता देश व राज्य के विकास और अपने उज्ज्वल भविष्य को लेकर क्या है उनकी राय. फर्स्ट टाइम वोटर के तौर किस मुद्दे पर करेंगे मतदान. आइए जानते हैं युवाओं की राय...

परीक्षा में धांधली से छात्रों का समय होता है बर्बाद : कमलेश कुमार

राज्य स्तर पर आयोजित होने वाली ज्यादातर प्रतिस्पर्धी परीक्षाओं में धांधली की खबरें आती हैं, जिस कारण मामला न्यायालय में चला जाता है. इससे छात्रों का महत्वपूर्ण समय बर्बाद हो जाता है. छात्र हित में इसका स्थायी समाधान किया जाना चाहिए.

नए मतदाताओं को सही उम्मीदवार को जिताना होगा : रंजन कुमार

हफ्ले हमें तो अपने झारखंड राज्य में शिक्षा का विस्तार करना होगा क्योंकि लोग शिक्षित रहेंगे तभी हमारे राज्य का विकास होगा। और हमारे देश का भी विकास तभी होगा जब युवाओं को रोजगार से जोड़ा जाएगा. नए मतदाताओं को आगामी लोकसभा चुनाव में सही उम्मीदवार को जिताना होगा। नई सरकार को बेराजगारी, महंगाई और सामाजिक भाईचारे पर विशेष ध्यान देना होगा। नई सरकार को शहर के साथ गांवों के विकास पर भी विशेष तौर ध्यान देने की आवश्यकता होगी.

देश में शिक्षा को सर्वोच्च प्राथमिकता देनेवाले प्रत्याशी को चुनेंगे: अनुज राज

शिक्षा को सर्वोच्च प्राथमिकता देने वाला नेता ही इस बार के चुनाव में मेरा सर्वोच्च प्राथमिकता वाला प्रत्याशी होगा. सरकारी स्कूलों की शिक्षा में गुणवत्ता व व्यवस्था में सुधार होने से गरीब से गरीब छात्र भी बेहतर शिक्षा हासिल कर अपने सपनों को सकार करने में सफल हो सकेंगे. इसलिए शिक्षा पर फोकस जरूरी है।

सभी सोच समझ कर अपना नेता चुनें और लालच में न आएं : दुलाल

मिर्जिहीह लोकसभा क्षेत्र के ब्रह्मगणडीहा का हूँ, परंतु वर्तमान में झारखंड से बाहर निवास करता हूँ व डीएम्पवीवी भारतीय महिला शक्ति फाउंडेशन नामक गैर सरकारी संगठन का संस्थापक हूँ. मैं जनता से यही उम्मीद करता हूँ कि आप सभी सोच समझ कर अपना नेता चुनें और लालच में न आएं. किसी भी राजनीतिक पार्टी का समर्थन नहीं करता हूँ, हर जनप्रतिनिधि का फर्ज बनता है कि यदि जनता उन्हें अपने क्षेत्र से वोट देकर जीता रहा है तो उन्हें जनता के हर दुख में शामिल होना चाहिए.

कॉलेजों में प्रशासनिक मनमानी छात्रों के लिए है परेशानी : सुशील कुमार

सुशील कुमार ने बताया कि कॉलेजों में प्रशासनिक मनमानी भी छात्रों के लिए कई बार परेशानी बन जाती है. परीक्षा, तिथि, शुल्क इत्यादि को लेकर शिक्षण संस्थान के कई फैसेले छात्रों के लिए मुश्किल खड़ी कर देती है. इसके त्वरित समाधान के लिए व्यवस्था बननी चाहिए.

रोजगार देने वाली सरकार के लिए वोट करना चाहिए : मनोज हेम्वर

आगामी लोकसभा चुनाव में नए मतदाताओं को रोजगार देने वाली सरकार को चुनना चाहिए. ऐसे प्रत्याशी को वोट देना चाहिए जो युवाओं के हित में संसद में आवाज उठा सके. आगामी सरकार को युवाओं के मुद्दों पर काम करना चाहिए. नई सरकार को यह समझने की जरूरत है कि इसके बिना देश को विकसित बनाने का दावा दावा ही रह जाएगा. युवाओं को मतदान के दिन बड़ी संख्या में घर से निकल कर लोकतंत्र के महापर्व में भाग लेकर अपनी पसंद की सरकार चुनने का काम करना चाहिए.

यातायात व्यवस्था में सुधार के साथ सख्ती से पालन हो : रंजन कुमार

रंजन कुमार ने बताया कि स्कूल, कॉलेजों में आवागमन के दौरान कई बार छात्र जाम में फंस जाते हैं, जिस कारण समय पर छात्र स्कूल व कॉलेज नहीं पहुंच पाते हैं. यातायात व्यवस्था में न केवल सुधार की आवश्यकता है, बल्कि यातायात नियमों का सख्ती से पालन भी होना चाहिए.

अपनी पसंद की सरकार बनाने के लिए मतदान करना जरूरी : रोहित कु शर्मा

मतदान से ही लोकतंत्र मजबूत हो सकता है। अगर हम वोट का सही उपयोग करेंगे तो सही नेता चुन सकते हैं। मतदान से ही हम अपने इलाके के लिए अच्छा प्रतिनिधि चुनते हैं। हमें वोट देश के विकास, उन्नति, प्रगति के आधार पर देना चाहिए। युवा इसके माध्यम से समाज और देश के सर्वांगीण विकास में अपना योगदान कर सकता है। सभी युवाओं को लोकतंत्र के इस महापर्व में बढ़-चढ़ कर भाग लेना चाहिए। सभी नए मतदाताओं को अपनी पसंद की सरकार चुनने के लिए मतदान अवश्य करना चाहिए.

झारखंड में 'इंडिया' गठबंधन का सीन होने लगा है खराब 'इंडिया' सकते में : मंडरा रहा भाजपा विरोधी मतों के विभाजन का खतरा

कौशल आनंद। रांची

झारखंड में लोकसभा चुनाव की तैयारी में एनडीए प्रत्याशी जुट चुके हैं. लेकिन दूसरी ओर अब तक इंडिया गठबंधन के चार को छोड़ अन्य 10 सीटों के प्रत्याशियों का पता नहीं है. सीट शेयरिंग से लेकर प्रत्याशी चयन या गठबंधन के साझा उम्मीदवार की घोषणा का मामला, हर मामले में इंडिया गठबंधन पिछड़ता जा रहा है. गठबंधन का टेशन यहीं खत्म होने नहीं जा रहा है. गठबंधन को गैर भाजपाई मतों के विभाजन का खतरा मंडरा रहा है. वामदल एवं राजद के बाद एआईएमआईएम ने भी 10 सीट पर प्रत्याशी उतारने की घोषणा कर इंडिया गठबंधन का टेशन बढ़ा दिया है. एआईएमआईएम प्रमुख असदुद्दीन ओवैसी ने कहा कि पार्टी झारखंड में 10 लोकसभा सीट पर चुनाव लड़ने की तैयारी कर रही है. आने वाले तीन-चार दिनों के अंदर वे सीट और प्रत्याशी की घोषणा कर सकते हैं.

वाम दल भी गैर भाजपाई वोटों के विखराव का बनेंगे कारण : कहने तो राष्ट्रीय स्तर पर वामदल इंडिया गठबंधन का हिस्सा है. लेकिन झारखंड सहित कई राज्यों में वाम दल ने अलग राह पकड़ ली है. यानि गठबंधन से इतर अपने प्रत्याशी उतार रहे हैं. झारखंड में केवल कोडरमा सीट भाकपा-माले को मिला है. लेकिन वाम दल में शामिल अन्य पार्टियां भाकपा, माकपा, मासस अलग-अलग राह पकड़ चुके हैं. धनबाद सीट से पहले ही मासस ने अपना प्रत्याशी उतार दिया है, जबकि माकपा ने चार सीटों पलामू, लोहरागा, चतरा और दुमका से अपने प्रत्याशियों की घोषणा कर दी है. वहीं माकपा ने राजमहल सीट से गोपी सोरेन को मैदान में उतारा है. माकपा कुल आठ सीटों पर चुनाव लड़ने की बात कर रही है. पार्टी ने तय किया है कि अगर रांची से सुबोधकाल सहयोग को टिकट नहीं मिला, तो रांची सीट से भी वह अपना प्रत्याशी उतारेगा.



चतरा नहीं मिला, तो इतिहास दुहरा सकता है राजद

राजद ने झारखंड की दो सीटों पलामू और चतरा पर दावा ठोक कर कांग्रेस पर दबाव बढ़ा दिया है. कांग्रेस पलामू या चतरा में एक ही सीट देने का मन बन चुकी है. राजद को यदि चतरा सीट नहीं मिली, तो पुराना इतिहास दुहरा सकता है. गत लोकसभा चुनाव में भी राजद को केवल पलामू सीट मिला था. लेकिन राजद के सुभाष यादव नामांकन के दो दिन पूर्व पटना सिंबॉल लेकर आये और चतरा से कांग्रेस प्रत्याशी के खिलाफ पर्चा भर दिया. गत चुनाव में कांग्रेस ने मनोज यादव को चतरा से उतारा था. इस तरह गत लोकसभा चुनाव में कांग्रेस और राजद में दोस्ताना संघर्ष हुआ. वोटों का बिखराव हुआ और भाजपा प्रत्याशी सुनील सिंह यहां से जीत गये. हालांकि इस बार भाजपा ने सुनील सिंह का पता काट कर बाबूलाल मरांडी के वहाते कालीचरण सिंह को प्रत्याशी बना दिया है. काली कर्मी बाबूलाल मरांडी के साथ झाविमो में थे, फिर भाजपा में शामिल हो गये.

झापा भी टेंशन देगी, चमरा-लोबिन का थपथपा रही पीठ

झारखंड पार्टी (एनएस) गुट भी इंडिया गठबंधन को टेंशन देने की तैयारी में कमर कस कर बैठी है. झापा ने लोहरागा, चमरा लिंडा और राजमहल से लोबिन हेम्वर को बाहर से समर्थन देने का मन बनाया है. लोहरागा सीट से कांग्रेस ने अपने प्रत्याशी की घोषणा कर दी है, लेकिन चमरा लिंडा भी हर हाल में चुनाव में उतरने की तैयारी में है. झापा केवल उनके नामांकन के इंतजार बैठी में है. जैसे ही झामुमो राजमहल सीट से विजय हांसदा को पुनः प्रत्याशी बनाने की घोषणा करेगा, वैसे ही झापा लोबिन को बाहर से समर्थन देने की घोषणा कर सकता है. अगर दोनों सीट से चमरा लिंडा और लोबिन हेम्वर मैदान में उतरें, तो इंडिया गठबंधन का खेल बिगड़ सकता है. इतना ही नहीं, झापा खुट्टी और चाईबासा से मजबूत प्रत्याशी उतारने या किसी दूसरे मजबूत प्रत्याशी का समर्थन करने की तैयारी में है. फर्नई होरो की पार्टी अबुआ झापा ने पहले से ही जयपाल सिंह मुंडा के पुत्र जगत जयपाल को खुट्टी से मैदान में उतार दिया है.

ओवैसी भी इंडिया गठबंधन की परेशानी बढ़ाने को तैयार

अपने दावे के अनुरूप अगर असदुद्दीन ओवैसी झारखंड में 10 सीट पर प्रत्याशी उतारते हैं, तो यह इंडिया गठबंधन के लिए बड़ा खतरा बन सकता है. क्योंकि एआईएमआईएम का इतिहास रहा है कि भले ही वह जीते या न जीते, अगर गैर भाजपाई मतों में भारी बिखराव कर गैर भाजपाई दलों की जीत में बड़ी बाधा डाल सकता है. पिछले बिहार विधानसभा चुनाव में आठ से 10 सीट पर सीधे नुकसान पहुंचाकर यूपीए को सत्ता तक पहुंचने से रोक दिया था. असदुद्दीन ओवैसी झारखंड इंडिया गठबंधन के विजय रथ के राह में रोड़े अटक सकते हैं. वैसे भी ओवैसी पर भाजपा की बी टीम होने का आरोप हमेशा लगता रहा है. आरोप लगता रहा कि भाजपा की मदद के लिए ही विपक्षी गठबंधन के खिलाफ प्रत्याशी खड़े कर गैर भाजपाई वोटों का बिखराव कर देते हैं.

जयराम भी कील ठोकने को पूरी तरह से तैयार हैं

दूसरे टाईगर के रूप में चर्चित झारखंड भाषा खतियान संघर्ष समिति के प्रमुख जयराम महतो भी इंडिया गठबंधन का खेल बिगाड़ने की तैयारी में जुटे हैं. वे खुद मिर्जिहीह से चुनाव मैदान में उतरने की तैयारी में हैं, जबकि अन्य पांच सीट हजारीबाग, धनबाद, सिंहभूम, चतरा, कोडरमा, रांची से भी प्रत्याशी उतारने की तैयारी में हैं. अब तक सिंहभूम से दामोदर हांसदा, चतरा से दीपक कुमार गुप्ता को मैदान में उतार दिया है, जबकि रांची से देवेंद्र नाथ महतो चुनावी समर में कूदने की तैयारी में कमर कस कर तैयार बैठे हैं.

लालचंद महतो का तीसरा मोर्चा भी ठोक रहा है ताल

झारखंड के आठ छोटे एवं क्षेत्रीय संगठनों व पार्टियों को मिलाकर पूर्व मंत्री लालचंद महतो ने तीसरा मोर्चा बनाया है. तीसरा मोर्चा में झारखंड की सभी 14 सीटों पर प्रत्याशी उतारने का दावा करते हुए ताल ठोक रहा है. खुद मोर्चा के प्रमुख पूर्व मंत्री लालचंद महतो ने मिर्जिहीह से चुनाव लड़ने की बात कही है. वैसे अन्य 13 सीटों पर मोर्चा के अलग-अलग घटक दल से प्रत्याशी उतारने की तैयारी है.

रवि को बेटे जैसा मानता था : प्रेमचंद अग्रवाल

ज्योति की हत्या का रहस्य अब भी अनसुलझा



प्रेस वार्ता के दौरान प्रेमचंद व अन्य.

रोहित कुमार । जमशेदपुर

जमशेदपुर से सटे एनएच 33 पर चीते दिनों ज्योति अग्रवाल की हत्या कर दी गई थी. इस मामले में मंगलवार को ज्योति के पिता प्रेमचंद अग्रवाल ने अपने आवास में एक प्रेस वार्ता कर स्वास्थ्य मंत्री बन्ना गुप्ता के सहयोग करने पर धन्यवाद दिया. उन्होंने जमशेदपुर और सरायकेला-खरसावां पुलिस का भी धन्यवाद देते हुए कहा कि पुलिस ने तय्यरता से इस केस को हल किया है. प्रेस वार्ता के दौरान प्रेमचंद ने कहा कि वे हत्या का राज खुलने तक रवि अग्रवाल को अपने बेटे जैसा मानते थे. उन्हें अब भी हत्या का सही कारण नहीं पता है. उन्होंने पूरी कहानी को फिर से दोहराते हुए कहा कि साल 2009 में बेटे की शादी रवि अग्रवाल से की थी. शादी के कुछ सालों बाद पति-पत्नी के बीच विवाद होता रहा था. हालांकि बीते दो-तीन सालों से विवाद बढ़ता चला गया. इस बीच रवि ने डॉ मनोज साहू से इलाज शुरू किया. रवि द्वारा ज्योति को दवाई दी जाती थी पर वह ज्योति को क्या दवाई दे रहा था इसकी जानकारी किसी को नहीं थी. ज्योति को दवाई देने के बाद जबरदस्ती शराब पिलाई जाती थी. इसके अलावा कफ सिरप की भी हेवी डोज दी जाती थी. प्रेमचंद ने कहा कि वे लोग चाहते थे कि रवि और ज्योति एक साथ रहे. इसलिए कभी भी तलाक के लिए दबाव नहीं दिया. हमेशा दोनों पक्ष के बीच समझौता हुआ पर अंत में साजिश के तहत रवि ने ज्योति की हत्या कर दी. ज्योति के दोनों बच्चों को वे अपने साथ रखना चाहते हैं. इसके लिए जो भी कानूनी प्रक्रिया है वह पूरी करेंगे. इधर, ज्योति के परिजनो ने कहा कि रवि के पिता ने एक नो ब्लेम लेटर पर साइन करने को कहा था. जिसपर लिखा है कि अगर ज्योति आत्महत्या करती है तो मायके पक्ष द्वारा ससुराल पक्ष के किसी पर भी केस नहीं किया जाएगा. उन्होंने उसपर साइन नहीं किया. इसके अलावा परिजनो ने कहा कि अब तक उन्हें यह नहीं पता चला है कि आखिर रवि ने हत्या क्यों की. पुलिस का कहना है कि रवि दोनों के बीच हो रहे झगड़े से तंग आ गया था. जिस कारण हत्या की गई. परिजनो ने शक जाहिर करते हुए बताया कि रवि के यहां तीन महिलाएं काम करती हैं. संभवतः रवि के साथ किसी का अवैध संबंध हो जिस कारण से उसने हत्या करवाई हो.

पेज एक का शेष...

दारोगा मीरा व सीओ शशिभूषण से...

बालू व आर्म्स तस्करी को लेकर ईडी के रडार पर मीरा : तत्कालीन तुपुदना ओपी प्रभारी मीरा सिंह और उनके करीबी लाल माहित नाथ शाहदेव के यहां ईडी ने 21 मार्च को छापेमारी की थी. मीरा सिंह के मोबाइल और डायरी की जांच से खुलासा हुआ था कि रोजाना कई टूक बालू की तस्करी होती थी. खुट्टी-रांची के सिंडिकेट से बालू के नाम पर उगाही के साथ-साथ आर्म्स की तस्करी को लेकर भी मीरा ईडी के रडार पर हैं. वहीं, माहित के मोबाइल से मिले प्रारंभिक साक्ष्य से आर्म्स तस्करी में उसकी संलिप्तता का पता चला है. ईडी इस मामले में मोहित से शुरुआती पूछताछ भी कर चुकी है. हथियारों की डील किससे हुई, इससे जुड़े साक्ष्यों पर ईडी पड़ताल कर रही है.

नहीं मिला मनी ट्रेल, मिली बेल

... क्या संसय सिंह को और...
पीठ ने राजू से कहा कि सिंह छह महीने जेल में बिता चुके हैं. उनके पास से कोई राशि नहीं मिली है और दो करोड़ रुपये रिश्तत लेने के आरोपों की जांच सुनवाई के दौरान हो सकती है. राजू ने कहा कि वह भोजनवाकाश के बाद के सत्र में सिंह की गिरफ्तारी और रिमांड के खिलाफ उनकी दलीलों पर जवाब देंगे. संजय सिंह की ओर से वरिष्ठ अधिवक्ता अभिषेक मनु सिंघवी ने बहस की.

पर्यावरण संरक्षण लातेहार के चूल्हापानी से महुदा, रानीगंज, मायापुर व कोलकाता होते हुए दामोदर के संगम तक जाएगी

लातेहार से हल्दिया तक निकलेगी 790 किलोमीटर की साइकिल यात्रा



शेखर शरदेव । बोकारो

झारखंड में जलवायु परिवर्तन के कारण आम जन जीवन काफी प्रभावित हुआ है. इसका असर नदियों पर भी पड़ा है. वहीं पर्यावरण संरक्षण को लेकर प्रमुख नदी दामोदर को बचाने के लिए पर्यावरणप्रेमियों ने साइकिल रैली निकालने की योजना बनायी है. इसके लिए छह जून से 17 जून तक दामोदर नदी के उद्गम स्थल लातेहार जिले के चूल्हापानी से लेकर संगम स्थल पश्चिम बंगाल के हल्दिया तक 790 किमी साइकिल

यात्रा निकाली जाएगी. झारखंड के चर्चित पर्यावरणप्रेमी दीपक कुमार समेत अन्य सामाजिक कार्यकर्ताओं के नेतृत्व में यह रैली निकाली जाएगी. यह जानकारी दीपक कुमार ने दी. बताया कि दामोदर को बचाने के लिए यह रैली अप्रैल में ही निकालने की योजना थी, लेकिन लोकसभा चुनाव को लेकर इसकी तिथि में परिवर्तन किया गया. उन्होंने बताया कि रैली की शुरुआत से पूर्व पांच जून को प्रदेश के बोकारो, धनबाद, जामताड़ा, दुमका और रामगढ़ समेत अन्य कई जिले में

दामोदर नदी

● 790 किलोमीटर लंबी होगी यह साइकिल यात्रा
● एक लाख पौधरोपण करने का भी रखा है लक्ष्य
मानव श्रृंखला का निर्माण कर एक लाख पौधरोपण करने का भी लक्ष्य रखा गया है. मालूम हो कि 2023 में सितंबर में महाराष्ट्र के पुणे में आयोजित जी 20 शिखर सम्मेलन के राष्ट्रीय वक्ता के रूप में दीपक कुमार

ने झारखंड के पर्यावरण संकट पर अपना संदेश दुनिया के सभी देशों के प्रतिनिधियों के समक्ष रखा था. इस दौरान पूरे विश्व के लगभग 110 देशों में पर्यावरण संरक्षण की दिशा में कार्य, जलवायु परिवर्तन और दामोदर समेत देश की अन्य नदियों को बचाने के मुद्दे पर समर्थन की भी घोषणा की थी. दीपक ने बताया कि पौधरोपण एवं दामोदर को बचाने के लिए साइकिल यात्रा की शुरुआत छह जून को लातेहार जिले के चूल्हापानी नामक दामोदर के उद्गम स्थल से होगी. यह क्रमशः उरिमारू, पतरतू, भुरकुंडा, रामगढ़, रजरप्पा, ललपनिया, जारंगडीह, हथियापत्थर, भंडारीदह, चन्द्रपुर, दुग्धा, महुदा, भाटडीह, भिटंडा, भौरा, सिंदरी, कुमारडुबी के बाद बंगाल के डिस्सरागढ़, बर्नपुर, रानीगंज, दुर्गापुर, बर्दमान, शक्तिगढ़, गोपालपुर, कृष्णागढ़, मायापुर, कोलकाता, गोडिया होते हुए दामोदर के संगम स्थल हल्दिया में जाकर समाप्त होगी. दीपक ने कहा कि इसके लिए टीम तैयार हो चुकी है. यात्रा में देश के कई पर्यावरण प्रेमी, फिल्मकार से लेकर सामाजिक कार्यकर्ता भी जुड़ेंगे.

Her Story



कविता विकास

66 लोग क्या कहेंगे, यह एक ऐसा डर है जिससे हम सभी अक्सर ही गुजरते हैं. समाज का डर हम पर इस तरह हावी हो जाता है कि हम स्वयं का निर्माण भी उनके अनुसार करने लगते हैं. 99



चटखारा

टिफिन में कुछ अच्छा सा

रानी प्रसाद
पाक कला विशेषज्ञ

नए सत्र में बच्चों के स्कूल खुल गए हैं. नई किताब-कॉपियां ही नहीं, नए बैग, नए लंच बॉक्स-वॉटर बोतल और नई नई रेसिपी वाले मजेदार लंच का भी बच्चों में खूब उत्साह रहता है. पाक कला विशेषज्ञ रानी प्रसाद मम्बियों को सुझा रही हैं कुछ अलग लंच बॉक्स आयटम जो बच्चों को मजेदार तो लगे ही, हेल्दी भी हों-

चॉकलेट पैनकेक

यह चाहिए

गेहूं का आटा एक कप, चीनी दो बड़े चम्मच, पका हुआ केला एक, आवश्यकता अनुसार दूध, चॉकलेट सॉस आवश्यकता अनुसार.



ऐसे बनाएं

चॉकलेट सॉस को छोड़कर बाकी सभी सामग्री को मिक्सर के जार में मिलाकर झाड़ कर लें. ध्यान देने वाली बात यह है कि यह मिक्सर बहुत गाढ़ा या बहुत पतला नहीं होना चाहिए. अब एक नॉन-स्टिक पैन गर्म करें. उस पर थोड़ा सा बटर लगाएं और इस मिक्सचर को चोले के शेष में फैला दें. इसे दोनों साइड से गुलाबी गुलाबी सेक लें. जब यह अच्छे से सिक जाए तो इसे पैन से उतार कर इस पर चॉकलेट सॉस स्प्रेड करें और बच्चे के टिफिन में डाल दें. बच्चे इसे बहुत शौक से खाते हैं.

गेहूं के दलिया का कटलेट

यह चाहिए

दलिया एक कप, नमक स्वाद अनुसार, बारीक कटे हुए प्याज दो बड़े चम्मच, बारीक कटी हुई शिमला मिर्च दो बड़े चम्मच, घिसा हुआ गाजर दो बड़े चम्मच, थोड़े से चिली प्लेक्स, लहसुन और अदरक का पेस्ट एक चम्मच, हल्दी पाउडर चौथाई चम्मच, धनिया पाउडर चौथाई चम्मच, जीरा पाउडर चौथाई चम्मच, बारीक कटे धनिया के पत्ते, कटलेट सेकने के लिए बटर या तेल और बेसन दो बड़े चम्मच.



ऐसे बनाएं

सबसे पहले दलिया को गम पानी में दो घंटे के लिए फुला दें. उसके बाद इसका पानी निचोड़कर इसमें ऊपर की सभी सामग्रियों को मिला दें. अब तवा गरम करें उसमें तेल या बटर डालें. अब इस मिक्सर को चपटा चपटा टिफिन का रूप देकर सुनहले होने तक उलट पलट कर सेक लें. बच्चों को यह परांठे के साथ दिया जा सकता है या सिर्फ टिफिन को भी दिया जा सकता है.

मलाई और सूजी का सैंडविच

यह चाहिए

ब्रेड के टुकड़े पांच, घर की ताजी मलाई एक कप, सूजी चौथाई कप, नमक स्वाद अनुसार, टोमेटो केचप दो चम्मच, बारीक कटे हुए प्याज दो बड़े चम्मच, बारीक कटी हुई शिमला मिर्च दो बड़े चम्मच, गाजर घिसा हुआ दो बड़े चम्मच, औरिनी या मैक्स हर्ब एक चम्मच, कुटी हुई काली मिर्च आधा चम्मच, धनिया के पत्ते दो बड़े चम्मच बारीक कटे हुए, बटर आवश्यकता अनुसार.



ऐसे बनाएं

सर्वप्रथम सूजी को मलाई के साथ मिक्स कर दें और नमक भी साथ में मिला दें. इसे 10-15 मिनट के लिए रेस्ट पर छोड़ दें. तत्पश्चात इसमें सभी सामग्री मिला दें. अब ब्रेड के सभी स्लाइड को एक थाली में सजाकर उस पर इस मिक्सर को एक साइड फैलाकर रख दें. अब एक पैन गर्म करें और उस पर हल्का सा बटर लगा दें. इस मिक्सर वाले साइड को पहले पैन पर रखें और मीडियम आंच पर क्रिस्प होने तक सेक लें. जब एक साइड अच्छे से सिक जाए तब इसे पलट कर दूसरे साइड भी सेक लें. तत्पश्चात इस ब्रेड को तिरछा या लंबा काटकर बच्चों के टिफिन में डाल दें. ये सैंडविच इतने स्वादिष्ट होते हैं कि बच्चे तो बच्चे, बड़े भी इसे मांग मांग कर खाते हैं.

यह बात सर्वविदित है कि हमें दूसरों के कथन का बहुत फिक्र होता है. लोग हमारे बारे में क्या सोचते हैं और क्यों सोचते हैं, यह हमारे मन पर इतना असर डालता है कि हम अपने मौलिक चिंतन से भी दूर हो जाते हैं. मुझे याद है चार दशक पूर्व लड़कियों की शादियां भी उनकी पढ़ाई-लिखाई छोड़वा कर 22-23 साल में कर दी जाती थीं नहीं तो समाज वाले कहने लगते थे घर में बेटे-बेटे लड़की बूढ़ी हो रही है, जल्दी हाथ पीले कर दो. लड़कों को अपने पसंद का कैरियर भी चुनने की मनाही थी. अमुक के बेटे ने आई आई टी निकाली है तो अपने बेटे को भी वही लाइन पकड़वानी है, भले ही वह उस लायक न हो. हम सभी इस उक्ति का असर देखते रहे हैं. समय बदल गया है. अब किसी को फुर्सत नहीं बगल वालों पर नजर रखें. आम तौर पर सभी के घर बच्चों ने इसके खिलाफ बगावत कर दी है. उन्हें इसकी फिक्र नहीं कि लोग क्या कहेंगे. इसलिए तो विजातीय विवाह होने लगे, अविवाहित रहने की प्राथमिकता होने लगी. लिव इन रिलेशन का प्रचलन बढ़ा. पढ़ाई और नौकरी को प्राथमिकता दी जाने लगी. इस सिलसिले में जब बच्चे एक जगह से दूसरी जगह जाने लगे तब संस्कृतियों का भी मेल होने लगा. सोच व्यापक होने लगी.

हमेशा बुरा नहीं होता कहना

लोगों ने हमें एक दायरे में बांधने का काम किया है. वे हमारी सीमा तय करते हैं. ऐसा भी नहीं है कि उनके सुझाव हमेशा गलत ही हों. कई बार हम संशय की स्थिति में होते हैं तो उनके विचार हमारा पथ प्रशस्त करते हैं. हमारे एक पड़ोसी के छह साल के इकलौते बच्चे ने उनकी नाक में दम कर रखा था. उसकी उर्दंडता, उसका ज़िद पड़ोसी की तनाव का कारण थे. लोगों ने उन्हें दूसरे बच्चे की सलाह दी ताकि उसे कम्पनी मिल सके. आज दो बच्चों का यह परिवार बहुत खुशहाल है.

अंतिम निर्णय हो खुद का

हमारा लक्ष्य हमेशा ऊंचा होना चाहिए. लेकिन वह हमारी समर्थता के भीतर हो. लक्ष्य निर्धारण में भी लोगों के विचार जो जाने-अनजाने हमारे कानों में आते रहते हैं, कुछ न कुछ मार्ग दर्शन करते हैं. यह तो हमारे ऊपर है, हम उनका किस तरह से इस्तेमाल करते हैं. संस्कार और संस्कृति का प्रभाव बहुत गहरा होता है. हमारा चिंतन हमें मजबूत करता हो तो अच्छा है वरना हम लोगों की बातों में उलझ कर रह जाएंगे. जीवन में स्वीकृति का भाव होना चाहिए जो हमें बेहतर कर सके. यह स्वीकृति स्वयं की भी हो सकती है और दूसरों के विचारों की भी. जो सलाह आत्मनिर्णय की पुष्टि करे, आत्मा की उन्नति करे और जिम्मेदारी का बोध कराए उसे स्वीकार करना चाहिए. इसमें कोई दुविधा नहीं होनी चाहिए कि लोगों ने क्यों बताया! लोग क्या कहेंगे. एक ऐसी दशा है जो हमारी सीमा, क्षमता और लक्ष्य का विश्लेषण करके हमारे ऊपर अंतिम निर्णय का दायित्व बोध कराता है.

लोग क्या कहेंगे



इन्होंने सुनी अपनी

किशन कुमार
नृत्य शिक्षक

मेरी रुचि नृत्य में थी, मैं अपने विद्यालय का कल्चरल सेक्रेटरी था. लेकिन घर में सभी चाहते थे मैं इंजीनियरिंग करूं. मैंने किसी की नहीं सुनी और दिल्ली आ गया. जब यहां हिस्ट्री ऑनर्स करने लगा तो लोग कमीशन के लिए दबाव डालने लगे. लेकिन मैंने अपने मन की बात सुनी. मैंने नृत्य को विषय बनाया. और आज दिल्ली के प्रतिष्ठित कालेज में नृत्य विद्या दे रहा हूँ. मेरी अपनी भी संस्था है, मैं बहुत खुश हूँ कि मैंने अपनी बात सुनी.

कविता गुप्ता
हिंदी शिक्षिका

लोग क्या कहेंगे! हद है, आधी उम्र इसी उधेड़बुन में गुजर गयी कि ऐसे न करो, वैसे न करो, लोग क्या कहेंगे! अब पता चलता है ज़िंदगी की बाजी तो वही जीतता है जो एक सीमा में अपने दिल की सुनता है.

रनेह प्रभा पांडे
साहित्यकार और गायत्री

एक समय था "लोग क्या कहेंगे" एक हठ्या बन गया था. तुम ज़्यादा खुश हो रही हो, क्या बात है. इतना भी मत उतावली होवो, लोग क्या कहेंगे! जरा संभल के, रास्ते में बात मत करो, तुम संस्कारी दिखो, ज़्यादा ऊंची आवाज़ में मत हंसे, नहीं तो

ये बातें सदियों से सुनी आ रही हैं, तुम बेटी हो, पढ़-लिख कर क्या करोगी? शादी करके ससुराल ही तो जाना है. मुझे भी इस दौर से गुजरना पड़ा. लेकिन मैंने ठान लिया था कि मुझे तो पढ़ना है. लोगों की परवाह किए बिना. और मैंने पढ़ाई की, गांव के वातावरण में. मैं उस गांव में मैट्रिक पास करने वाली पहली लड़की थी. इससे यह फायदा हुआ कि और लड़कियों के लिए भी पढ़ने के दरवाजे खुले. यह मेरे मनोबल और माता-पिता के साथ के कारण सम्भव हुआ. इसलिए अपनी सुनिए, लोग क्या कहेंगे, पर मत जाइए.

ललित उपमन्यू
पत्रकार

परिवार में सबसे छोटे होने के कारण लाइ-प्यार भरपूर था, लेकिन अपेक्षाओं का बाझ भी. पारिवारिक पृष्ठभूमि का बड़ा हिस्सा पुलिस विभाग से जुटा था लिहाजा मेरे लिए भी परिवार वालों ने खाकी ही सोच रखी थी. उनके सपनों के आगे मेरे सपने की अहमियत नहीं थी. छोटी उम्र से ही अखबार वांचने की आदत ने मुझे पत्रकारिता के क्षेत्र में भाग्य आजमाने की ओर अग्रसर किया. घर वालों और भास-पड़ोस की सोच के खिलाफ. आज इसी लाइन में खूब इज्जत-शोहरत पायी. लगता है "लोग क्या कहेंगे"; को दरकिनार कर जो चाहा सो पाया."

इतना ही लें थाली में, व्यर्थ न जा जाए वाली में



गुप्तिया झा

भोजन जितना हमारे लिए जरूरी है, उतना ही जरूरी है इसकी बर्बादी पर रोक लगाना. भोजन को बर्बाद करना बहुत आसान काम है. अपने देश की आबादी का एक हिस्सा गरीबी और भूख से बेहाल है. क्यों न हम इसकी बर्बादी पर रोक लगाकर इसकी उपयोगिता पर ध्यान दें. अपनी थाली में जब हम भोजन को छोड़ते हैं तो इससे केवल अन्न की बर्बादी नहीं होती है, बल्कि बहुत से पोषक तत्वों की बर्बादी भी होती है. अवशिष्ट भोजन से हॉटकारक रसायन का भी उत्सर्जन होता है जो स्वास्थ्य के लिए भी हानिकारक है. थोड़ी सी सावधानी से हम अनाज की बर्बादी पर रोक लगा सकते हैं साथ ही बजट पर भी नजर रहेगी.

1. खरीददारी से पहले लिस्ट बनाएं

कई बार घर में बिना चेक किए हम खरीददारी करने पहुंच जाते हैं और एक के साथ एक फ्री के जाल में फंस कर कई अनावश्यक सामानों की भी खरीददारी कर लेते हैं. नतीजा यह होता है कि ज़्यादा दिनों तक उपयोग नहीं होने पर ये खराब हो जाते हैं. थोड़ी थोड़ी मात्रा में खरीददारी करने से इन सबके उपयोग में भी आसानी होती है और बाजारों में आए दिन इसके मूल्यों में उतार चढ़ाव का भी आसानी से पता चलता है. खरीददारी करते समय सामानों के पैकेट पर एक्सपायरी डेट जरूर देख लें.

2. बनाने से पहले सावधानी

भोजन बनाने से पहले भी इसकी मात्रा पर ध्यान दिया जाए तो बनाने का मजा भी कुछ ज़्यादा ही बढ़ जाता है. खाना बनाने के समय एक बार पहले से मौजूद सब्जियों और फलों का उपयोग कर लें. बहुत अधिक मात्रा में एक बार में खाना बनाने से



अच्छा है कि सदस्यों के संख्या को ध्यान में रखते हुए मात्रा का ध्यान रखा जाए. फिर भी अगर खाना बचा हो तो आसपास गरीबों में भी बांटने का ऑप्शन है. कई तरह के फूड बैंक्स शुरू हो चुके हैं जिनका काम ही होता है घर से खाना इकट्ठा करना और जरूरतमंद लोगों तक पहुंचाना.

3. खाते समय सावधानी

खाने के प्लेट में हम अपनी भूख से ज़्यादा खाना लेते हैं जो कि गलत है. इससे खाने

की बर्बादी की अधिक आशंका रहती है. खाना लेने से पहले थोड़ी मात्रा में लें और खत्म होने के बाद जरूरत हो तो फिर से लें. अधिकांश शादी-पार्टीज में एक बार में बहुत ज़्यादा चीजें सर्व करने के कारण ही ज़्यादा खाने की बर्बादी होती है. वहां भी हमें सावधानी रखने की जरूरत है क्योंकि इस एक दिन की शादी-पार्टीज के लिए कोई भी माता पिता जीवन भर कितनी कटौती करते हैं इसका अंदाजा लगाना मुश्किल है.

कीजिए नेटवर्क मार्केटिंग



महिलाओं को करियर में कई चुनौतियों का सामना करना पड़ता है. विवाह, बच्चे की परवरिश, बुजुर्गों की बीमारी, पति का तबादला, कई कारणों से अपने करियर को दरकिनार करना पड़ता है. ऐसे में नेटवर्क मार्केटिंग महिलाओं के लिए एक बेहतर विकल्प है. मार्केट में कई ऐसी कंपनियां हैं, जो लोगों को नेटवर्क बनाकर अपना सामान बेचती हैं और कमीशन के रूप में पैसा देती हैं. इसमें प्रमुख रूप से मार्केटिंग और सेल्स का काम होता है, लेकिन अपना मंवर बनाते समय प्रोफेशनल डिग्री नहीं देखती हैं. इस क्षेत्र में कई महिलाएं अपना भाग्य आजमा रही हैं, मुकाम बना रही हैं.

कहीं से भी कर सकती हैं. यदि पारिवारिक कारणों से ऑफिस जॉइन नहीं कर सकती हैं, तो वाइफाई, लैपटॉप और फोन के साथ कहीं से भी काम शुरू कर सकती हैं. यदि आपको कहीं जाना है तो नेटवर्क मार्केटिंग के साथ यह सब संभव है, क्योंकि यह पोर्टेबल है. आप अपने समय की सवूलियत के अनुसार काम कर सकती हैं और अपना दैनिक कार्यक्रम निर्धारित कर सकती हैं. जरूरत के अनुसार समय का प्रबंधन कर सकती हैं. नेटवर्क मार्केटिंग के व्यवसाय में थोड़ा निवेश करके भी आप अच्छा कमीशन कमा सकती हैं. हर सप्ताह एक मीटिंग होती है, जिसके जरिए जुड़ा जा सकता है.

मुश्किल दौर में सोने का जेवर देगा साथ

अपने देश में सदियों से सोना जेवर के रूप में स्त्री धन माना जाता है. यह मुश्किल समय में आपको बहुत बड़ी आर्थिक मदद दे सकता है. कई बार ऐसी स्थितियां आती हैं, जब आपको एक साथ ज़्यादा पैसों की जरूरत पड़ जाती है. ऐसे हालात में घर में रखे सोने को इस्तेमाल करते हुए गोल्ड लोन लिया जा सकता है. सोने के बदले आपको आसानी से और बेहतर दर पर लोन मिल सकता है, क्योंकि इसमें बैंक को अपने पैसे डूबने का डर नहीं रहता है.

आवेदन से पहले यह जाने

न्यूनतम और अधिकतम राशि बैंक और वित्तीय संस्थान अपने अनुसार तय करते हैं. गोल्ड लोन लेने के लिए उम्र 18 साल से 75 साल के बीच होनी चाहिए. कोलैटरल के तौर पर रखे जाने वाले गोल्ड की शुद्धता 18 केरेट या इससे ज़्यादा होनी चाहिए. आवेदन करने से पहले यह बात दिमाग में स्पष्ट रहे कि अगर आप तय समय में गोल्ड लोन नहीं चुका पाती हैं तो कर्ज देने वाली संस्था आपके गिरवी रखे सोने को बेचने का अधिकार रखती है. इसके अलावा सोने की कीमत कम होने पर कर्जदाता आपसे अतिरिक्त सोना गिरवी रखने के लिए भी कह सकता है. बेहतर हो कि गोल्ड लोन के लिए किसी विश्वसनीय या सरकारी बैंक का चयन करें.



ये दस्तावेज जरूरी

बैंक में जाकर गोल्ड लोन के लिए आवेदन फॉर्म भरें. अपनी दो फोटोग्राफ फॉर्म के साथ लगाएं. परिचय प्रमाण-पत्र में आधार कार्ड, ड्राइविंग लाइसेंस या वोटर आईडी कार्ड की प्रति लगाएं. पते के सत्यापन के लिए मतदाता पचचान पत्र, आधार कार्ड, ड्राइविंग लाइसेंस का प्रयोग कर सकते हैं. सभी जरूरी दस्तावेजों के साथ ही लोन के लिए आवेदन कर सकते हैं.

ब्याज दरों की करें तुलना

गोल्ड लोन देने वाले अलग-अलग संस्थानों में लोन की ब्याज दर और प्रोसेसिंग फीस अलग-अलग होती है, जिसमें जीएसटी का चार्ज भी देना होता है. कस्टमर को गोल्ड अप्रेसर चार्ज का भुगतान भी करना होता है. पर्सनल लोन की तुलना में इसमें ब्याज दर कम होती है. सिक्वॉड होने की वजह से गोल्ड लोन के लिए बैंक बैकग्राउंड और इनकम चेक नहीं करते, यह तुरंत प्रोसेस कर देते हैं. बेहतर हो कि कुछ बैंकों के ब्याजदर और प्रोसेसिंग फीस के बारे में विस्तृत जानकारी लेने के बाद ही अपने फायदे के अनुसार कदम उठाएं.

कब लें गोल्ड लोन

सवाल है कि किन खास परिस्थितियों में घर की सबसे सुरक्षित संपत्ति माना जाने वाले सोने के जेवरों को बैंक को सौंपें और उनसे इन पर ऋण लें-

- गंभीर बीमारी की स्थिति में:** परिजन की गंभीर बीमारी में इन दिनों अनुमान से अधिक पैसा खर्च होता है. बेहतर हो कि पहले से हम इन स्थितियों के लिए खुद को तैयार रखें. हेल्थ इंश्योरेंस पॉलिसी लें. इमरजेंसी फंड भी बनाएं. लेकिन कई बार ये सब भी नाकाफी होता है. ऐसे में परिजन की जान रक्षा के लिए आखिरी विकल्प के तौर पर घर में रखे गोल्ड के बदले कर्ज लेने का विकल्प चुन सकते हैं और हॉस्पिटल के खर्च को इससे पूरा कर सकते हैं.
- शादी के खर्च के लिए:** अपने समाज में हमेशा से शादी जीवन के बड़े आयोजनों में शामिल है. कई बार शादी के लिए लोन लेने तक की नौबत आती है. हालांकि बेहतर तो यह है कि शादी में फिजूलखर्ची न करें. लेकिन यदि लोन लेने की नौबत आती भी है तो बेहतर है कि इस स्थिति में आप घर में रखे सोने का इस्तेमाल करें. दूसरे लोन की तुलना में गोल्ड लोन का प्रोसेस थोड़ा आसान होता है. कम दौड़-भाग और कम कागजी कार्यवाही के साथ ये आसानी से मिल जाता है.
- उच्च शिक्षा के लिए:** अगर आपका बच्चा या आप हायर एजुकेशन के लिए बाहर जा रहे हैं और एजुकेशन लोन किसी कारण से नहीं मिल पा रहा है, तो सेकंड ऑप्शन के तौर पर आप गोल्ड लोन का विकल्प चुन सकते हैं.



आईपीएल 2024 : कोलकाता नाइट राइडर्स और दिल्ली कैपिटल्स की बीच मुकाबला आज

कोलकाता की चुनौती के लिए दिल्ली कैपिटल्स तैयार

दूसरी जीत पर होगी दिल्ली की नजरें

दिल्ली कैपिटल्स

ऋषभ पंत (कप्तान), डेविड वॉर्नर, पृथ्वी साव, स्वरितक चिकारा, यश ढूल, एनरिक नॉर्किया, ईशांत शर्मा, झाय रिचर्डसन, खलील अहमद, कुलदीप यादव, मुकेश कुमार, प्रवीण दुबे, रसिक डार, विकी ओरस्तवाल, अक्षर पटेल, जैक फ्रेजर गुर्क, ललित यादव, मिचेल मार्श, सुमित कुमार, अभिषेक पोरेल, कुमार कुशाग्र, रिकी भुई, शाइ होप, ट्रिस्टन स्टब्स.



भाषा | विशाखापत्तनम

दिल्ली कैपिटल्स की नजरें बुधवार को आईपीएल के मैच में यह साबित करने पर लगी होंगी कि चेन्नई सुपर किंग्स के खिलाफ मिली जीत कोई तुक्का नहीं थी, जबकि कोलकाता नाइट राइडर्स की नजरें जीत की हैट्रिक पर लगी होंगी. दिल्ली ने रविवार को गत चैंपियन चेन्नई को 20 रन से हराया जो इस सत्र में उनकी पहली जीत थी. अब उनका सामना केकेआर से है, जिसके बल्लेबाजों ने 29 मार्च को रॉयल चैलेंजर्स बंगलोर के गेंदबाजों के खिलाफ शानदार प्रदर्शन किया था. दिल्ली के लिये ऑस्ट्रेलिया के डेविड वॉर्नर और पृथ्वी शां पर अच्छी शुरुआत देने की जिम्मेदारी होगी. इस बीच ऋषभ पंत ने पहले दो मैचों में औसत प्रदर्शन के बाद अपने पुराने फॉर्म में लौटते हुए 32 गेंद में 51 रन बनाये. दक्षिण अफ्रीका के ट्रिस्टन स्टब्स और ऑस्ट्रेलिया के मिचेल मार्श भी विरोधी गेंदबाजी को बखूबी उधेड़ने में माहिर हैं. स्टब्स ने राजस्थान रॉयल्स के खिलाफ उम्दा प्रदर्शन किया और टीम उनसे इस लय को कायम रखने की उम्मीद कर रही होगी. दूसरी ओर मार्श ने अभी तक उस तरह की बल्लेबाजी नहीं की है जिसके लिये वह जाने जाते हैं. दक्षिण अफ्रीका के तेज गेंदबाज एनरिक नॉर्किया को अभी तक लय नहीं मिली है जो चोट के कारण लंबे समय बाद लौटे हैं.

दिल्ली कैपिटल्स ने तीन में से एक मुकाबले में दर्ज की है जीत

मैच भारतीय समयानुसार शाम 7.30 बजे शुरू होगा

जीत की हैट्रिक लगाना चाहेगी कोलकाता की टीम

दिल्ली के भारतीय गेंदबाजों को करना होगा बेहतर प्रदर्शन

दिल्ली के भारतीय गेंदबाजों को केकेआर के मजबूत बल्लेबाजी क्रम के सामने बेहतर खेल दिखाना होगा. सीएसके के खिलाफ खलील अहमद ने अच्छी गेंदबाजी की लेकिन क्षेत्ररक्षण में उन्हें सुधार करना होगा. ऊंचे कैच टपकाने की उनकी आदत छूट नहीं रही और चेन्नई के खिलाफ उन्होंने महेंद्र सिंह धोनी का कैच छोड़ा. मुकेश कुमार के पास रफतार नहीं है लेकिन ईशांत शर्मा का अनुभव टीम के काम आ रहा है.

फॉर्म में दिखे हैं कोलकाता नाइट राइडर्स के बल्लेबाज

दूसरी ओर केकेआर ने अब तक दोनों मैच जीते हैं. सलामी बल्लेबाज फिल साल्ट, हरफनमौला आंद्रे रसेल और वेंकटेश अय्यर अच्छे फॉर्म में दिखे. कप्तान श्रेयस अय्यर ने भी रॉयल चैलेंजर्स बंगलोर के खिलाफ रन बनाये. गेंदबाजी में तेज गेंदबाज हर्षित राणा ने प्रभावित किया है लेकिन महेंद्र खरीदे गए मिचेल स्टार्क और वरुण चक्रवर्ती नहीं चल सके.

कोलकाता नाइट राइडर्स

श्रेयस अय्यर (कप्तान), नीतिश राणा, मनीष पांडे, रमनदीप सिंह, रिकू सिंह, शाकिब अल हसन, अनुकूल रॉय, वेंकटेश अय्यर, शेरफाने रदरफोर्ड, अंगकृष्ण रघुवंशी, आंद्रे रसेल, सुनील नारायण, केएस भरत, फिल साल्ट, रहमानुल्लाह गुरबाज, वैभव अरोड़ा, चेतन सकारिया, दुष्मंता चामीरा, वरुण चक्रवर्ती, मिचेल स्टार्क, मुजीब उर रहमान, हर्षित राणा, सुयश शर्मा.



आईपीएल के दो मैच का कार्यक्रम बदला

भाषा | नयी दिल्ली

कोलकाता नाइट राइडर्स (केकेआर) के राजस्थान रॉयल्स के खिलाफ इंडियन प्रीमियर लीग के घरेलू मैच को मंगलवार को पूर्व निर्धारित कार्यक्रम से एक दिन 16 अप्रैल को कराने का फैसला किया गया, जबकि गुजरात टाइटंस और दिल्ली कैपिटल्स के बीच अहमदाबाद में होने वाले मैच के कार्यक्रम में भी भारतीय क्रिकेट बोर्ड (बीसीसीआई) ने बदलाव किया है. बीसीसीआई ने हालांकि ऐसा करने का कोई कारण नहीं बताया.

- ईंडन गार्डन्स में 17 अप्रैल को होना था केकेआर और राजस्थान के बीच मुकाबला
- 16 अप्रैल को होगा केकेआर और राजस्थान के बीच मुकाबला
- गुजरात व दिल्ली के बीच 16 को जगह 17 अप्रैल को होगा मुकाबला

कोलकाता पुलिस ने सुरक्षा मुहैया कराने में जताई थी असमर्थता

पता चला है कि कोलकाता पुलिस ने आईपीएल के 17वें सत्र के केकेआर के तीसरे घरेलू मैच के लिए पर्याप्त सुरक्षा मुहैया कराने में असमर्थता जताई. इससे तीन दिन पहले ही ईंडन गार्डन्स पर लखनऊ सुपर जाइंट्स के खिलाफ मुकाबला होना है. कोलकाता पुलिस ने बंगाल क्रिकेट संघ (कैब) के अध्यक्ष स्नेहाशीष गांगुली को लिखे पत्र में कहा था कि मैच रामनवमी के दिन पड़ रहा है और घुनाव के लिए भी सुरक्षाकर्मियों को तैनात किया गया है. इसीलिए 17 अप्रैल को मैच के लिए पर्याप्त सुरक्षा प्रदान करना हमारे लिए संभव नहीं होगा. सात चरण के आम चुनाव के पहले चरण के दौरान 19 अप्रैल को गंगाल में भी मतदान होगा. कोलकाता में मतदान एक जून को होना है. बीसीसीआई के एक वरिष्ठ अधिकारी ने पीटीआई के स्रोतों को कहा था कि हां, कैब ने हमें सूचित किया है कि स्थानीय पुलिस ने तारीख को फिर से निर्धारित करने के लिए कहा है और मामले पर विचार किया जा रहा है. हमने अभी तक नई तारीख पर फैसला नहीं किया है. कैब ने सुझाव दिया था कि मैच को या तो एक दिन पहले (16 अप्रैल) या 24 घंटे बाद 18 अप्रैल को कराया जाए.

रांची जिला बाक्सिंग संघ की मान्यता रद्द नहीं हुई है : बलजीत सिंह बेदी



रांची. झारखंड बाक्सिंग एसोसिएशन के वरिष्ठ उपाध्यक्ष बलजीत सिंह बेदी ने मंगलवार को प्रेसवार्ता में कहा रांची जिला बाक्सिंग संघ की मान्यता रद्द होनी की बात पर कहा कि यह बेवृत्तियादी है. उन्होंने कहा कि ऐसा कोई भी निर्णय नहीं लिया गया है. रांची जिला बाक्सिंग संघ सुचारू रूप से चल रहा है और चलता रहेगा. इसमें कोई फेरबदल भी नहीं हुआ है और रांची जिला अच्छा परिणाम दे रहा है. रांची के संघ ने अंतरराष्ट्रीय पदक भी दिया है. संवाददाता सम्मेलन में रांची जिला बाक्सिंग एसोसिएशन के कोषाध्यक्ष गुलाम जावेद, कमल किशोर कच्छप समेत अन्य लोग शामिल थे.

जीत की दहलीज पर श्रीलंका

भाषा | चटगांव (बांग्लादेश)

श्रीलंका ने 511 रन के लक्ष्य का पीछा कर रहे बांग्लादेश का स्कोर मंगलवार को यहां सात विकेट पर 268 रन है. तेज गेंदबाज लाहिरू कुमारा, बाएं हाथ के स्पिनर प्रबाथ जयसूर्या और कामचलाऊ गेंदबाज कामिंदु मंडिस ने दो-दो विकेट चटककर दूसरे टेस्ट के चौथे दिन श्रीलंका को जीत की दहलीज पर पहुंचाया. दिन का खेल खत्म होने पर महेंद्र हसन 49 गेंद में सात चौकों के मदद से 44 जबकि ताइजुल इस्लाम 10 रन बनाकर खेल रहे थे. बांग्लादेश की टीम को जीत के लिए अब भी 243 रन की दरकार है और उसकी हार लगभग तय नजर आ रही है. मेजबान टीम के लिए मोमीनुल हक (50) ने श्रृंखला का अपना दूसरा अर्धशतक जड़ा और टीम का स्कोर 200 रन के पार पहुंचाया. उन्होंने 56 गेंद का सामना करते हुए आठ चौके और एक छक्का मारा.



टेस्ट मैच

- बांग्लादेश को मिला था 511 रनों का विशाल लक्ष्य
- बांग्लादेश ने सात विकेट पर 268 रन बनाए हैं

उन्होंने अपनी पारी में 74 गेंद में पांच चौके मारे. इसके कुछ देकर बाद श्रीलंका ने सात विकेट पर 157 रन के स्कोर पर अपनी दूसरी पारी घोषित कर दी. श्रीलंका ने पहली पारी में 531 रन बनाए थे और फिर बांग्लादेश को 178 रन पर ढेर करके 353 रन की बढ़त हासिल की थी. लक्ष्य का पीछा करते हुए बांग्लादेश ने लंच से पहले आठ ओवर में कोई विकेट नहीं गंवाया. लंच के बाद दूसरे ही ओवर में जयसूर्या ने महमूद हसन (24) को बोल्ट करके श्रीलंका को पहली सफलता दिलाई.

टी-20 विश्व कप नहीं खेलेंगे स्टोक्स

भाषा | लंदन

इंग्लैंड के स्टार खिलाड़ी बेन स्टोक्स आगामी टी-20 विश्व कप से यह कहते हुए हट गए हैं कि इस 'बलिदान' से उन्हें पूरी ताकत से गेंदबाजी करने के लिए फिटनेस हासिल करने पर ध्यान केंद्रित करने में मदद मिलेगी और वह निकट भविष्य में वह ऑलराउंडर बन पाएंगे जो बनना चाहते हैं. इंग्लैंड के टेस्ट कप्तान स्टोक्स ने अमेरिका और वेस्टइंडीज में इस शीर्ष प्रतियोगिता के शुरू होने से दो महीने पहले इंग्लैंड एवं वेल्स क्रिकेट बोर्ड (ईसीबी) को अपने फैसले के बारे में जानकारी दे दी है. ईसीबी द्वारा जारी बयान में स्टोक्स ने कहा कि मैं कड़ी मेहनत कर रहा हूँ और मेरा ध्यान गेंदबाजी फिटनेस हासिल करने पर है जिससे कि क्रिकेट के सभी प्रारूपों में ऑलराउंडर की भूमिका निभा सकूँ. उन्होंने कहा कि आईपीएल और



खास बातें

- पूरी तरह से फिटनेस हासिल करने के लिए स्टोक्स ने लिया फैसला
- घुटने की सर्जरी के नौ महीने बाद भी पूरी तरह फिट नहीं हैं स्टोक्स

विश्व कप से बाहर रहना उम्मीद है कि वह बलिदान होगा जिससे मुझे वह ऑलराउंडर बनने में मदद मिलेगी जो मैं निकट भविष्य में बनना चाहता हूँ. स्टोक्स भारत के टेस्ट दौर पर इंग्लैंड के कप्तान थे जहां उनकी टीम को 4-1 से शिकस्त का सामना

कोहली ने फिर से खुद को निखार लिया है : हसी

मुंबई। ऑस्ट्रेलिया के पूर्व क्रिकेटर डेविड हसी का मानना है कि विराट कोहली 'फिर से निखर' गए हैं. उन्होंने इस भारतीय बल्लेबाज के स्ट्राइक रेट पर बहस के बीच इस चैंपियन खिलाड़ी को नजरअंदाज करने के खिलाफ चेतावनी दी. आईपीएल के मौजूदा सत्र में रॉयल चैलेंजर्स बंगलूरु (आरसीबी) के लिए सर्वाधिक रन बनाने वालों की सूची में सबसे आगे होने के बावजूद कोहली को पिछले मैच में कोलकाता नाइट राइडर्स के खिलाफ पर्याप्त आक्रामकता के साथ बल्लेबाजी नहीं करने के लिए कुछ आलोचना का सामना करना पड़ा. कोहली अभी राजस्थान रॉयल्स के रियान पराग के साथ संयुक्त रूप से सबसे ज्यादा रन बनाने वाले खिलाड़ी हैं जिन्होंने तीन मैच में 141.4 के स्ट्राइक रेट से दो अर्धशतक के साथ 181 रन बनाए हैं. टी-20 विश्व कप नजदीक होने के कारण टीम में कोहली की जगह भी चर्चा का विषय बनी हुई है.

रियान को प्रतिभाशाली बताते हुए राजस्थान के कोच शेन बांड ने कहा- युवा सूर्याकुमार की याद दिलाता है रियान

भाषा | मुंबई

राजस्थान रॉयल्स के सहायक कोच शेन बांड ने फॉर्म में चल रहे रियान पराग को काफी प्रतिभाशाली बताते हुए उनकी तुलना एक दशक पहले मुंबई इंडियंस से जुड़े सूर्यकुमार यादव से की है, जो कालांतर में दुनिया के सबसे आक्रामक टी-20 बल्लेबाजों में से एक बने. बाईस बरस के पराग ने घरेलू क्रिकेट का फॉर्म आईपीएल में भी जारी रखते हुए दो अर्धशतक जमाये हैं. उन्होंने मुंबई इंडियंस के खिलाफ सोमवार को छह विकेट से मिली जीत में 39 गेंद में नाबाद 54 रन की पारी खेली.



- बतौर क्रिकेटर परिपक्व भी हो रहा है रियान पराग
- राजस्थान को रियान पर निवेश करने का मिल रहा है फल

भारतीय टीम में वापसी कर सकते हैं युजवेंद्र चहल उन्होंने यह भी कहा कि निस्वार्थ प्रदर्शन करने वाले युजवेंद्र चहल अगर इसी तरह से खेलते रहे तो भारतीय टीम में वापसी कर सकते हैं. चहल ने चार ओवर में 11 रन देकर तीन विकेट लिये. बांड ने कहा कि प्रतिस्पर्धा कड़ी है और सबसे बड़ी चुनौती यह है कि गेंदबाज को यह भुलाकर गेंदबाजी करना है कि विश्व कप होने वाला है और उसे टीम में जगह बनाने के लिये दावा बुलंद करना है. चहल अगर इसी तरह गेंदबाजी करता रहा तो विश्व कप टीम में जगह बना सकता है.

से जुड़ा था. वह अपार प्रतिभाशाली है और बतौर क्रिकेटर परिपक्व भी हो रहा है. उन्होंने कहा कि उसने घरेलू सत्र में अच्छा प्रदर्शन किया

है. उसने बहुत कम उम्र में क्रिकेट खेलना शुरू किया और छोटे नंबर पर बल्लेबाजी करना आसान नहीं होता. आईपीएल में आम तौर पर

फिनिशर की भूमिका काफी अनुभवी खिलाड़ी निभाते हैं. रॉयल्स में उसमें जो निवेश किया है, उसका फल मिलने लगा है.

क्रिकेट हार की हैट्रिक के बाद मुंबई इंडियंस के कप्तान ने कहा, हौसला बना रहेगा हम कभी हार नहीं मानते, संघर्ष करते रहेंगे : हार्दिक

भाषा | मुंबई

मुंबई इंडियंस के कप्तान हार्दिक पंड्या ने कहा कि पूर्व चैंपियन टीम हार नहीं मानेगी और हार की हैट्रिक के बावजूद मौजूदा आईपीएल में संघर्ष जारी रहेगा. हार्दिक ने एक्स पर पोस्ट किया कि इस टीम के बारे में आपको एक बात पता होनी चाहिए. हम हार नहीं मानते. हम संघर्ष जारी रखेंगे. हौसला बना रहेगा. रोहित शर्मा की जगह मुंबई इंडियंस का कप्तान बनाये जाने के बाद से हार्दिक को प्रशंसकों का आक्रोश झेलना पड़ रहा है. पहले दो मैचों में दर्शकों ने उनकी हार की और वानखेड़े स्टेडियम पर मुंबई के इस सत्र के पहले मैच में भी उन्हें इसका सामना करना पड़ा. कप्तान के तौर पर हार्दिक के कुछ फैसलों की भी आलोचना हुई है. मसलन जसप्रीत बुमराह को नया गेंद नहीं सौंपना या खुद टिम डेविड के बाद बल्लेबाजी के लिये उतरना.



वानखेड़ में हुई हार्दिक की हारटिंग

मुंबई और राजस्थान के बीच वानखेड़े में खेले गए मैच के दौरान हार्दिक पंड्या को हारटिंग का सामना करना पड़ा. सोमवार को वानखेड़े स्टेडियम में टॉस के दौरान मुंबई के कप्तान हार्दिक पंड्या पिच के पास पहुंचे तब फेन्स ने 'रोहित-रोहित' के नारे लगाया शुरू कर दिया. मैच के दौरान एक फैन मैदान में घुसकर रोहित शर्मा और ईशान किशन के पास पहुंच गया. इससे पहले हैदराबाद और अहमदाबाद में भी मैच के दौरान दर्शकों ने हार्दिक को हट किया था. टॉस से पहले जब पंड्या वॉर्म-अप के लिए मैदान का चक्कर लगा रहे थे, तब भी दर्शकों ने उनकी हारटिंग की. टॉस के समय जब पंड्या की हारटिंग हुई तब भी उन्होंने अपने आप को संभाला और चेहरे पर मुस्कुराहट बरकरार रखी. इतना ही नहीं टॉस के बाद जब पंड्या ने बोलना शुरू किया, तब भी रोहित के नारे जारी रहे. कॉमेंटरेटर संजय मांजरेकर को बीच में दर्शकों को बोलना पड़ा कि 'प्लीज बिहेव' यानी अपना व्यवहार सुधारें.

भारत, ऑस्ट्रेलिया व इंग्लैंड के बीच चल रही है बात फिरे से शुरू हो सकता है सीएल टी-20

भाषा | मुंबई

भारत, ऑस्ट्रेलिया और इंग्लैंड के क्रिकेट बोर्ड दस साल पहले बंद हो चुकी चैंपियंस लीग क्लब टी-20 चैंपियनशिप (सीएल टी-20) को फिर शुरू करने के लिये आपस में बातचीत कर रहे हैं. आखिरी बार चैंपियंस टी-20 लीग का आयोजन 2014 में हुआ था जब चेन्नई सुपर किंग्स ने कोलकाता नाइट राइडर्स को हराकर खिताब जीता था. उस समय भारत से तीन, ऑस्ट्रेलिया और दक्षिण अफ्रीका से दो-दो और पाकिस्तान, वेस्टइंडीज और न्यूजीलैंड से एक एक टीम ने इन्फंम में भाग लिया था. चैंपियंस लीग में 2009-10 और 2014-15 के

फ्रेंचाइजी क्रिकेट

- 2014 में आखिरी बार हुआ था चैंपियंस लीग का आयोजन
- चैंपियंस लीग के अब तक कुल छह सत्र हुए हैं

क्रिकेट कैलेंडर में इसके लिये विंडो बनाना सबसे बड़ी चुनौती है. भारत में मेलाबर्न क्रिकेट अकादमी के लॉच के लिये खेला मोर से साझेदारी के मौके पर उन्होंने कहा कि मुझे लगता है कि चैंपियंस लीग समय से पहले की पहल थी. उस समय टी20 क्रिकेट इतना परिपक्व नहीं हुआ था. लेकिन अब है. उन्होंने कहा कि ऑस्ट्रेलिया, ईसीबी और बीसीसीआई इसे फिर शुरू करने पर बात कर रहे हैं. इसके लिये आईसीसी के व्यस्त कैलेंडर में विंडो तलाशना मुश्किल है. हो सकता है कि पहली चैंपियंस लीग महिला क्रिकेट में हो जिसमें डब्ल्यूपीएल, द हंड्रेड और महिला बिग बैश लीग की टीमों खेलेंगी.

ब्रीफ खबरें

हथियार के साथ दो अपराधी हुए गिरफ्तार
पूर्वी चंपारण। जिला पुलिस टीम ने उत्पाद कांड सहित अन्य कई कांड में बाँधित दो अपराधियों को हथियार समेत गिरफ्तार किया है। इसकी जानकारी देते एसपी कांतिश कुमार मिश्र ने बताया कि पीपराकोठी थाना में दर्ज मामले के बाँधित अधियुक्त को देखे जाने की गुप्त सूचना पर एसपी सदर 2 जौतिश पांडेय के नेतृत्व में टीम का गठन किया गया। टीम ने त्वरित कार्रवाई करते हुए संतोष सहनी व विधान सहनी को गिरफ्तार किया है। इनके पास से एक देसी पिस्टल, दो जिंदा कारतूस, एक बाइक आदि बरामद किया गया है।

नवादा व भोजपुर के डीएम-एसपी हटाए गए
पटना। लोकसभा चुनाव में गड़बड़ी की संभावना को देखते हुए चुनाव आयोग लगातार एक्शन ले रहा है। पदाधिकारियों को इधर-उधर किया जा रहा है। इस बीच चुनाव आयोग ने नवादा और भोजपुर जिलों के डीएम-एसपी को तत्काल प्रभाव से हटाने का निर्देश जारी किया है। आयोग ने भोजपुर डीएम राजकुमार और एसपी प्रमोद कुमार यादव तथा नवादा के डीएम आशुतोष वर्मा और एसपी अमरीष राहुल को हटा दिया है। साथ ही चुनाव आयोग ने चारों अधिकारियों को आम चुनाव पूरा होने तक किसी भी तरह की चुनावी ड्यूटी में लगाने पर रोक लगा दिया है। सरकार ने छह अधिकारियों की लिस्ट भेजी जायेगी।

रायफल व कारतूस के साथ एक गिरफ्तार
औरंगाबाद। लोकसभा चुनाव के दौरान आतंक फैलाने की साजिश को पुलिस की टीम ने नाकाम कर दिया है। माली थाना क्षेत्र के सिमरी धमनी गांव में छापेमारी कर पुलिस ने 315 बोर का एक राइफल और कारतूस बरामद करते हुए शांति को गिरफ्तार कर लिया है। गिरफ्तारी व बरामदगी से संबंधित जानकारी प्रस वार्ता के माध्यम से एसपी स्वप्ना जी मेहता ने साझा की। एसपी ने बताया कि साइबर थाना के पुलिस उपाधीक्षक डॉ अनु कुमारी को गुप्त सूचना मिली कि माली थाना क्षेत्र के सिमरी धमनी गांव में एक व्यक्ति द्वारा अवैध आग्नेयास्त्र रखा गया है।

एचएमएसआई की मार्च में बिक्री 81 प्रतिशत बढ़ा

नयी दिल्ली। होडा मोटरसाइकिल एंड स्कुटर इंडिया (एचएमएसआई) की घरेलू बाजार में थोक बिक्री मार्च में सालाना आधार पर 81 प्रतिशत की बढ़ोतरी के साथ 3,58,151 इकाई रही। कंपनी की मार्च, 2023 में थोक बिक्री 1,97,542 इकाई रही थी। एचएमएसआई की ओर से जारी बयान के अनुसार, मार्च, 2023 के 14,460 इकाइयों की तुलना में पिछले महीने निर्यात 95 प्रतिशत बढ़कर 28,304 इकाई हो गया। पिछले महीने कुल बिक्री बढ़कर 3,86,455 इकाई हो गई, जो 2023 के इसी महीने में 2,12,002 इकाई थी।

बजाज ऑटो की थोक बिक्री 25 प्रतिशत बढ़ी
नयी दिल्ली। बजाज ऑटो लिमिटेड की थोक बिक्री में मार्च में सालाना आधार पर 25 प्रतिशत की बढ़ोतरी दर्ज की गई जिसमें 3,65,904 इकाइयों का निर्यात भी शामिल है। बयान के अनुसार, पुणे स्थित वाहन विनिर्माण में मार्च 2023 में 2,91,567 दोपहिया और वाणिज्यिक वाहन बेचे थे। मार्च 2024 में कुल घरेलू बिक्री (वाणिज्यिक वाहन सहित) 18 प्रतिशत बढ़कर 2,20,393 इकाई हो गई, जबकि पिछले साल इसी महीने में 1,86,522 इकाइयों बेची गई थीं।

इरेडा ने 2023-24 में सर्वाधिक ऋण मंजूरी दी
नयी दिल्ली। इंडियन रिन्यूएबल एनर्जी डेवलपमेंट (इरेडा) ने वित्त वर्ष 2023-24 में सर्वाधिक ऋण मंजूरी दी। इरेडा ने बयान में कहा, कंपनी ने वित्त वर्ष 2023-24 में 37,354 करोड़ रुपये के ऋण स्वीकृत किए और 25,089 करोड़ रुपये के ऋण वितरित किए गए। बयान के अनुसार, ऋण पुस्तिका में 26.71 प्रतिशत की उल्लेखनीय वृद्धि हुई है। यह एक साल पहले के 47,067 करोड़ रुपये की तुलना में अब 59,650 करोड़ रुपये है। वार्षिक ऋण स्वीकृतियां 2022-23 में 32,587 करोड़ रुपये से 14.63 प्रतिशत बढ़कर 2023-24 में 37,354 करोड़ रुपये हो गईं। बयान में कहा गया, जनवरी-मार्च 2024 निमाही में ऋण मंजूरी दोगुनी हो गई।

राजद ने सारण लोकसभा क्षेत्र से रोहिणी आचार्य को बनाया है प्रत्याशी
सबों से ली आशीर्वाद, बोलीं अब जनता के बीच जा रही हूं

संवाददाता। पटना

राजद के राष्ट्रीय अध्यक्ष लालू प्रसाद की दूसरी बेटी रोहिणी आचार्य मंगलवार को पहली बार जनता के बीच पहुंचीं। राजनीति में अपनी औपचारिक लांचिंग पर रोहिणी आचार्य ने कहा कि भगवान का आशीर्वाद ले लिया, अपने जन्मदाता माता-पिता के साथ सास-ससुर का आशीर्वाद लेकर अब अपनी जनता के बीच जा रही हूं, बता दें कि रोहिणी को इस बार राजद सारण लोकसभा क्षेत्र से प्रत्याशी बना रहा है। मार्च में जब गांधी मैदान में लालू प्रसाद ने बाकायदा रैली के मंच से रोहिणी आचार्य के योगदान को याद किया



तो यह पक्का हो गया कि उन्हें इस लोकसभा चुनाव में मौका मिलेगा। अब सारण में उनका नाम पक्का

हो गया है। वह क्षेत्र के लिए निकल भी चुकी हैं। बता दें कि राजद सुप्रीमो लालू प्रसाद अपने परिवार

रोहिणी, राबड़ी देवी, मीसा भारती के साथ हरिहरनाथ मंदिर गए थे। अपने चुनावी अभियान की

शुरुआत करने से पहले बाबा हरिहरनाथ का आशीर्वाद लेने पहुंचे थे।

आरा में एनकाउंटर : खेत में काम करने के दौरान हुई हत्या

अपराधियों ने पिता व पुत्र को गोलियों से भूना, मौत

संवाददाता। आरा

भोजपुर में अपराधियों ने पिता-पुत्र को गोलियों से छलनी कर दिया। अब पुलिस ने भाग रहे उन अपराधियों को गोली मार दी। घटना उदवंतनगर थाना क्षेत्र के बेलाउर गांव की है, जहां पुलिस ने पूरब पट्टी में अपराधियों का घायल अपराधियों को दबोच लिया। यह दोनों अपराधी डबल मर्डर की घटना को अंजाम देने के बाद भाग रहे थे।

पुलिस ने दोनों को रोका, लेकिन अपराधी रुकने के बजाय पुलिस पर ही फायरिंग करने लगे। फिर पुलिस ने जवाबी कार्रवाई में भाग रहे अपराधियों पर गोली चलाई, जिसमें दोनों अपराधी घायल हो गये। दोनों को पैर में गोली लगी है, साथ ही एक आरोपी को कमर में गोली लगी है, जिसके बाद दोनों को पुलिस ने हिरासत में ले लिया है और उसके बाद आरा ले गई है। बता दें कि मंगलवार की सुबह दिनदहाड़े हथियारपंद बदमाशों ने रघुनीपुर गांव निवासी रामाधार सिंह (65) और



पुलिस ने दोनों को दौड़ा कर पकड़ा

पुलिस के मुताबिक अपराधियों की पहचान उदवंतनगर थाना क्षेत्र के रघुनीपुर गांव निवासी चंद्रमा सिंह के पुत्र विनोद कुमार और स्वर्गीय ललन सिंह ने पुत्र जज कुमार के रूप में की गई है। दोनों ही आपस में घेरे भाई हैं। पुलिस ने दोनों को दौड़ाकर गिरफ्तार किया है। फिलहाल पुलिस ने जख्मी हालत में दोनों आरोपियों को हिरासत में लेकर इलाज के लिए ले गई है।

उनके बेटे मुकेश यादव (35) को गोलियों से भून डाला। इस घटना में हिरासत पर ही दोनों की मौत हो गई। पिता को चार गोली लगी थी, जबकि बेटे के पेट के बीचो-बीच गोली लगी। यह घटना उदवंतनगर थाना क्षेत्र अंतर्गत रघुनीपुर गांव की

है। घटना की सूचना मिलते ही पुलिस घटनास्थल पर पहुंची और अपराधियों की गिरफ्तारी में जुट गईं।

पुलिस ने जवाबी कार्रवाई में चलायी गोली : घटना के संबंध में पुलिस का कहना है कि पिता-पुत्र के हत्या के बाद आरोपी हथियार लेकर

जमीन का है विवाद

मृतक के दूसरे बेटे जगेश ने बताया कि 2009 से चले आ रहे दो कठे जमीन के विवाद को लेकर गांव के ही कुछ दबंगों से विवाद चल रहा था। मंगलवार की सुबह जब पूरा परिवार खेत में गेहूँ काट रहा था, तभी हथियार से लेश कुछ दबंग खेत में आ धमके और ताबड़तोड़ फायरिंग कर भरे पिता के सिर में और भाई के पेट में गोली मार दी। जगेश ने बताया कि इस दौरान उक्त लोगों के द्वारा मुझ पर भी फायरिंग की गई लेकिन हम वहां से अपनी जान बचाकर भाग निकले।

बेलाऊर गांव के पूरब पट्टी सत्यपर स्थित एक घर में छिपे हुए थे। छिपने की सूचना मिलने के बाद पुलिस भी वहां पहुंच गई और चारों तरफ से घेर लिया। पुलिस ने सरेंडर करने को कहा लेकिन अपराधी अचानक पुलिस पर ही फायरिंग करने लगे

कारोबार

भारतीय यूजर्स का डेटा सिंगापुर में मेटा के डेटा सेंटर में आता है
चेन्नई में मेटा बना सकती है डेटा सेंटर

भाषा । नयी दिल्ली

फेसबुक, इंस्टाग्राम और व्हाट्सएप की परेंट कंपनी मेटा चेन्नई में रिलायंस इंडस्ट्रीज के कैम्पस में भारत में अपना पहला डेटा सेंटर स्थापित कर सकती है। मीडिया रिपोर्ट्स के अनुसार मेटा के को फाउंडर मार्क जकरबर्ग मार्च में जामनगर में हुए अनंत अंबानी की प्री वेडिंग फंक्शन में शामिल हुए थे। तभी उन्होंने रिलायंस के साथ इसको लेकर एक समझौता किया था। डेटा सेंटर से मेटा को फेसबुक, इंस्टाग्राम और व्हाट्सएप जैसे अपने ऐप पर लोकल लेवल पर यूजर्स द्वारा तैयार किए गए कंटेंट को प्रोसेसिंग करने में मदद मिलेगी। हालांकि अभी तक डील के बारे में कोई आधिकारिक बयान सामने नहीं आया है। इस कैम्पस के जरिए मेटा अब देशभर में कई स्थानों पर चार से पांच नोड्स ऑपरेट कर सकेगा, जिससे भारत में तेजी से डेटा प्रोसेसिंग की परमिशन मिलेगी। मूजुका समथ में भारतीय यूजर्स का डेटा सिंगापुर में मेटा के डेटा सेंटर में आता है। इस मामले में जानकारी के अनुसार मेटा लोकल डेटा सेंटर के साथ, कंटेंट के अलावा, लोकल एड भी यूजर्स के एक्सपीरियंस को बेहतर



डेटा प्रोसेसिंग

- भारत में तेजी से डेटा प्रोसेसिंग की परमिशन मिलेगी
- मेटा यूजर्स के एक्सपीरियंस को बेहतर बनाएगी

बनाएगी। इसके अलावा इससे ग्लोबल डेटा सेंटर की कॉस्टिंग में कटौती होगी।

चेन्नई के अंबतूर इंडस्ट्रियल एस्टेट में 10 एकड़ का कैम्पस ब्रुकफील्ड एस्टेट मैनेजमेंट, रिलायंस इंडस्ट्रीज और डिजिटल रिजल्टी के बीच एक श्रौ वे ज्वाइंट वेचर है। यह 100 मेगावाट आईटी लोड कैपेसिटी तक को पूरा कर सकता है।

विजनेसमैन मुकेश अंबानी के छोटे

बेटे अनंत अंबानी और राधिका मचेंट की प्री-वेडिंग में मेटा के सीईओ मार्क जकरबर्ग शामिल हुए थे। ये फंक्शन एक से तीन मार्च तक गुजरात के जामनगर में हुआ था। इस फंक्शन में माइक्रोसॉफ्ट के को फाउंडर बिल गेट्स और अडाणी ग्रुप के मालिक गौतम अडाणी सहित कई अन्य बिजनेस भी शामिल हुए थे। माना जा रहा है कि उसी दौरान इनके बीच इस पर बात हुई थी। यही बात अब आगे बढ़ कर डेटा सेंटर की स्थापना तक पहुंची है। हालांकि इस पर अभी और बात होना बाकी है।

बता दें कि डेटा सेंटर नेटवर्क से जुड़े हुए कंप्यूटर सर्वर का एक बड़ा समूह है। बड़ी मात्रा में डेटा स्टोरेज, प्रोसेसिंग के लिए कंपनियों द्वारा इसका

उपयोग किया जाता है। सोशल मीडिया प्लेटफॉर्म फेसबुक, ट्विटर, वॉट्सएप, इंस्टाग्राम, यूट्यूब, बैंकिंग, खुदरा, स्वास्थ्य सेवा, टूरिज्म और अन्य ट्रांजेक्शन में बहुत अधिक डेटा मिलता है, जिसके स्टोरेज के लिए डेटा सेंटर की जरूरत होती है। इन सुविधाओं में डेटा स्टोरेज, सूचनाओं को प्रोसेसिंग और दूसरे स्थान पर उसे पहुंचाना और कंपनी के एप्लिकेशन से जुड़े काम काज शामिल हैं। इसे किसी सर्वर की तरह मान सकते हैं जहां से किसी कंपनी का पूरा आईटी ऑपरेट होता है। डिजिटल युग में सोशल नेट वर्किंग कंपनियों अपने सारे यूजर का डेटा, सारी इन्फार्मेशन अपने बनाए डेटा सेंटर में ही रखते हैं। इन डेटा सेंटर पर हजारों की संख्या में देरों सर्वर होते हैं। जानकारी के अनुसार भारत में जहां फेसबुक के 314.6 मिलियन यूजर्स हैं वहीं इंस्टाग्राम के 350 मिलियन और व्हाट्सएप के 480 मिलियन यूजर्स हैं। भारत में यूजर्स की संख्या उनके देश अमेरिका से कहीं बढ़े दोगुनी है। मेटा प्लेटफॉर्म ने बताया कि भारत में फेसबुक, इंस्टाग्राम और व्हाट्सएप समेत सभी प्लेटफॉर्म पर क्लिक-टू-मैसेज विज्ञापनों से उसका विज्ञापन राजस्व सितंबर 2023 तिमाही के दौरान दोगुना हो गया है।

भारतीय शेयर मार्केट स्थानीय शेयर बाजारों में तीन दिन से जारी तेजी पर विराम लगा
सेंसेक्स 111 अंक टूटा, निफ्टी भी 8.70 अंक की हुई गिरावट

एजेंसी। मुंबई

स्थानीय शेयर बाजारों में मंगलवार को तीन कारोबारी सत्रों से जारी तेजी पर विराम लगा और बीएसई सेंसेक्स 111 अंक के नुकसान में रहा। अमेरिकी बाजारों में कमजोर रुख तथा विदेशी संस्थागत निवेशकों की पूंजी निकासी के बीच चुनिंदा निजी बैंकों और वाहन शेयरों में मुनाफाबखसूली से बाजार में गिरावट आई। तीस शेयर पर आधारित सेंसेक्स 110.64 अंक यानी 0.15 प्रतिशत की गिरावट के साथ 73,903.91 अंक पर बंद हुआ। कारोबार के दौरान एक समय सेंसेक्स 270.78 अंक तक नीचे चला गया था। नेशनल स्टॉक एक्सचेंज का



निफ्टी भी 8.70 अंक यानी 0.04 प्रतिशत की मामूली गिरावट के साथ 22,453.30 अंक पर बंद हुआ। सेंसेक्स और निफ्टी दोनों सोमवार को कारोबार के दौरान अपने अबतक के उच्चतम स्तर पर पाए गए थे। बाद में दोनों मानक सूचकांक 0.5 प्रतिशत

की बढ़त में रहे थे। जियोजीत फाइनेंशियल सर्विसेज के शोध प्रमुख विनोद नायर ने कहा, घरेलू शेयर बाजारों के सोमवार को कारोबार के दौरान रिर्काई स्तर पर पहुंचने के साथ बाजार में मंगलवार को गिरावट आई। अमेरिकी डॉलर में मजबूती, अमेरिकी बॉन्ड प्रतिफल में वृद्धि और कच्चे तेल के दाम में अच्छी तेजी जैसे कारणों से निवेशकों की धारणा प्रभावित हुई। नायर ने कहा कि अमेरिका में विनिर्माण आंकड़ा उम्मीद से बेहतर रहने से अमेरिकी फेडरल रिजर्व के नीतिगत दर में कटौती में देरी की आशंका को लेकर चिंता बढ़ी है।

एचडीएफसी सिक्वॉरिटीज के खुदरा शोध प्रमुख दीपक जसानी ने

कहा, निफ्टी में तीन दिन से जारी तेजी मंगलवार को थम गयी। जबकि कारोबार के अंतिम आधे घंटे में तेजी से सुधार हुआ। अमेरिकी बाजारों की स्ट्रीट में गिरावट से वैश्विक शेयर बाजारों में मिला-जुला रुख रहा। अमेरिका में विनिर्माण आंकड़े मजबूत रहने से इस बात को लेकर रिजर्व नीतिगत दर में कटौती को लेकर कूट देरी कर सकता है। सेंसेक्स के शेयरों में कोटक महिंद्रा बैंक सबसे ज्यादा 1.84 प्रतिशत नीचे आया। इसके अलावा एचसीएल टेक्नोलॉजीज, आईसीआईसीआई बैंक, इन्फोसिस, टाटा कंसेल्टेंसी सर्विसेज, विप्रो, टेक महिंद्रा और लार्सन एंड टुब्रो प्रमुख रूप से

नुकसान में रहे। दूसरी तरफ लाभ में रहने वाले शेयरों में महिंद्रा एंड महिंद्रा, नेस्ले, टाटा मोटर्स और इंडसइंड बैंक शामिल हैं। बीएसई 'स्मॉलकैप' सूचकांक 1.28 प्रतिशत मजबूत हुआ, जबकि 'मिडकैप' 1.14 प्रतिशत बढ़ा। विशेषज्ञों के अनुसार, मझौली और छोटी कंपनियों के शेयरों में सुधार जारी है। हालांकि, उच्च मूल्यों को लेकर चिंता भी बनी हुई है। निवेशकों को अब रिजर्व बैंक की मौद्रिक नीति समीक्षा का इंतजार है। इससे उन्हें निकट भविष्य में बाजार की दिशा का संकेत मिलेगा। शेयर बाजार के आंकड़ों के अनुसार, विदेशी संस्थागत निवेशकों ने सोमवार को 522.30 करोड़ रुपये मूल्य के शेयर बेचे।

नियोजित शिक्षकों को हाईकोर्ट से बड़ी राहत
समक्षता परीक्षा नहीं होने पर भी बने रहेंगे शिक्षक

संवाददाता। पटना

नियोजित शिक्षकों को पटना हाईकोर्ट से बड़ी राहत मिली है। हाईकोर्ट के फैसले के अनुसार अब सक्षमता परीक्षा पास नहीं करने वाले या इस परीक्षा में शामिल नहीं होने के बावजूद भी शिक्षक अपने पद पर बने रहेंगे। पटना हाईकोर्ट ने ऐसे अस्थायी शिक्षकों के पक्ष में फैसला देते हुए कहा कि उनकी नौकरी नहीं जाएगी। इससे पूर्व चीफ जस्टिस केवी चंद्रन की खंडपीठ ने इस मामले पर सुनवाई करते हुए 15 मार्च 2024 को फैसला सुनिश्चित रखा था, जिसमें मंगलवार को सुनाया गया। इसके अलावा जिस नियमावली-12 के



तहत अपीलीय प्राधिकार को खत्म किया गया था, उसे भी खारिज कर दिया गया है यानी अब प्राधिकार भी बने रहेंगे। बता दें कि शिक्षा विभाग की एसोएएस यानि अपर मुख्य सचिव की अध्यक्षता वाली कमिटी ने सरकार से ये अनुशंसा की थी कि 5 बार परीक्षा में अनुपस्थित रहने या लगातार पांच बार इसमें अनुपस्थित शिक्षकों की नौकरी समाप्त कर दी जाए।

शॉट सर्किट से 11 घर जले, दो की मौत

संवाददाता। पटना

गोपालगंज में शॉर्ट सर्किट से दलित बस्ती में भीषण अगलगी की घटना हुई है। इसमें दो बच्चों की झुलसकर मौत हो गई है, जबकि बचाने के दौरान एक युवक गंभीर रूप से घायल हो गया है। यह घटना जिले के महम्मदपुर थाना क्षेत्र के गोपालपुर गांव की है। इस घटनाक्रम में 11 घर भी जलकर राख हो गए हैं। मृतकों की पहचान वृजेश महतो की 5 वर्षीय पुत्री ईशानी कुमारी और 3 वर्षीय पुत्र कुलदीप कुमार के रूप में की गई है। वहीं, झुलसने से बिसरी महतो को इलाज के लिए सदर अस्पताल में भर्ती कराया गया है। घटना के बाद फायर ब्रिगेड की टीम मौके पर पहुंच कर घंटों बाद आग पर

ट्रक से 50 लाख रु की शराब जब्त, दो धराये

बेंतिया। बगहा में पुलिस ने यूपी से बिहार आ रही शराब की बड़ी खेप को जब्त करते हुए दो तस्करो को गिरफ्तार किया है। जब्त किए गए शराब की कीमत 50 लाख रुपए आंकी गई है। वहीं गिरफ्तार दोनों शख्स ट्रक के चालक और खलासी बताए गए हैं। कार्रवाई के बाद पुलिस पछताक के आधार पर शराब तस्करी के नेटवर्क को खंगालने में जुटी है। जब विदेशी शराब कुल 3600 लीटर है। शराब नरकटियागंज के एक कारोबारी के पास जा रही थी।

अगलगी में किशोरी की मौत, पांव घर स्वाहा

वैशाली। वैशाली के राघोपुर में भीषण अग्निहादसे में मंगलवार को एक किशोरी की झुलस कर मौत हो गयी। वहीं इस अगलगी में एक दंपती भी बुरी तरह से झुलस गया। इस घटना में पांच घर जल गये। वहीं इस घटना में पांच गांवों के भी झुलसने की खबर आ रही है, जिसमें तीन गांवों की मौत हो गयी, जबकि दो गांवों बुरी तरह झुलस गईं। उक्त घटना राघोपुर में रूस्तमपुर थाना क्षेत्र के रूस्तमपुर गांव के वाई नंबर पांच की है। इधर, मौके पर पहुंची फायर ब्रिगेड ने स्थानीय लोगों की मदद से काफी मशक्कत के बाद आग पर काबू पाया। अगलगी की इस घटना में दयानंद राय की 10 वर्षीय पुत्री आलिया की झुलसकर मौत हो गयी।

काबू पाने में सफल रही। वहीं, डीएम मकसूद आलम ने मृतकों के परिवार को तत्काल राहत सामग्री पहुंचाने और सरकार की ओर से मिलने वाली सुविधाओं को मुहैया करने का निर्देश दिया है। डीएम का आदेश मिलते ही एसडीओ डॉ प्रदीप कुमार मौके पर पहुंचकर पीड़ित परिवारों को तत्कालिक राहत सामग्री उपलब्ध कराने का इंतजाम कराया।

एनडीए उम्मीदवार अजय मंडल ने नामांकन किया

भागलपुर। भागलपुर लोकसभा क्षेत्र से मंगलवार को एनडीए उम्मीदवार अजय मंडल ने अपना नामांकन जिलाधिकारी सह जिला निर्वाचन पदाधिकारी डॉक्टर नवल किशोर चौधरी के कार्यालय में दाखिल किया। इसके पूर्व अजय मंडल एनडीए के समर्थकों के साथ गौशाला परिसर से पूजा-अर्चना के बाद जुलूस निकालकर भागलपुर के समाहरणालय गेट पर पहुंचे। जिसमें भाजपा के जिला अध्यक्ष संतोष शाह, जदयू जिला मीडिया प्रभारी शिशुपाल भारती, जदयू के सुडू साई, गोपालपुर के विधायक गोपाल निर्वाचन पदाधिकारी डॉक्टर नवल किशोर चौधरी के कार्यालय में दाखिल किया। इसके पूर्व अजय मंडल एनडीए के समर्थकों के साथ गौशाला परिसर से पूजा-अर्चना के बाद जुलूस निकालकर भागलपुर के समाहरणालय गेट पर पहुंचे। जिसमें

स्पाइसजेट को जल्द एक वक्यू 400 विमान मिलेगा

एजेंसी। नयी दिल्ली

घरेलू एयरलाइन स्पाइसजेट ने मंगलवार को कहा कि पेट्टे पर विमान मुहैया कराने वाली कंपनी नॉर्डिक एविएशन कैपिटल (एनएसी) के साथ हुए समझौते के तहत उसे जल्द ही एक वक्यू400 विमान मिलेगा। एयरलाइन ने एनएसी से पेट्टे पर लिए गए वक्यू400 विमानों के लिए सभी पिछली देनदारियों का भुगतान कर दिया है। निपटान समझौते के तहत उसके पास पहले से ही पांच वक्यू400

विमान मौजूद हैं। स्पाइसजेट ने बयान में कहा, इन विमानों का स्वामित्व स्पाइसजेट को हस्तांतरित कर दिया गया है। छठा वक्यू400 विमान भी जर्मनी से भारत के रास्ते में है और उसके जल्द ही दिल्ली पहुंचने की उम्मीद है। मुश्किल हालात से उबरने की कोशिश में जुटी स्पाइसजेट ने हाल ही में प्रमुख विमान पेट्टेदारों के साथ चार प्रमुख समझौतों की घोषणा की है। इन निपटान से उसे 1,252 कंपनियों की बचत होने का अनुमान है।

सरकार ने निर्धारित कर संग्रह लक्ष्य को हासिल किया: अधिकारी

एजेंसी। नयी दिल्ली

सरकार ने मजबूत आर्थिक गतिविधियों और बेहतर अनुपालन की मदद से वित्त वर्ष 2023-24 में 34.37 लाख करोड़ रुपये से अधिक कर संग्रह के लक्ष्य को काफी हद तक हासिल कर लिया है। एक अधिकारी ने मंगलवार को यह जानकारी दी। अधिकारी ने कहा, वित्त वर्ष 2023-24 के लिए कर राजस्व का कुल लक्ष्य हासिल कर लिया गया है। सरकार ने

अप्रैल 2023- मार्च 2024 के लिए संशोधित बजट अनुमान में प्रत्यक्ष कर संग्रह का लक्ष्य बढ़ाकर 19.45 लाख करोड़ रुपये कर दिया था जबकि अप्रत्यक्ष कर (जीएसटी, सीमा शुल्क और उत्पाद शुल्क) के लिए अनुमान को घटाकर 14.84 लाख करोड़ रुपये कर दिया गया था। इस दौरान 17 मार्च तक शुद्ध प्रत्यक्ष कर संग्रह (कारपोरेट कर और व्यक्तिगत आयकर मिलकर) 18.90 लाख करोड़ रुपये से अधिक हो गया था।

जोमैटो को सेवा कट मांग और जुमाने को लेकर नोटिस

एजेंसी। नयी दिल्ली

ऑनलाइन खाने का ऑर्डर देने और उसे मंगाने की सुविधा देने वाले मंच जोमैटो को 184 करोड़ रुपये से अधिक की सेवा कट मांग और जुमाने को लेकर नोटिस मिला है। कंपनी इस आदेश के खिलाफ उचित प्राधिकरण के समक्ष अपील दायर करेगी। जोमैटो ने सोमवार देर रात शेयर बाजार को दी सूचना में कहा कि यह आदेश अक्टूबर, 2014 से जून, 2017 के बीच सेवा कट का भुगतान नहीं करने को लेकर दिया गया है। इसका निर्धारण कंपनी की विदेशी अनुबंधी इकाइयों और शाखा की देश के बाहर आधेन ग्राहकों को कुछ जमाई के रूप में 92,09,90,306 करोड़ रुपये यह भी कहा कि कारण बताओ

नोटिस के जवाब में उसने जरूरी दस्तावेज और इस संबंध में पूर्व में दिये गये अदालती आदेशों के साथ आरोपों पर स्पष्टीकरण दिया था। कंपनी के अनुसार, ऐसा लगता है कि आदेश पारित करते समय अधिकारियों ने इसपर गौर नहीं किया। जोमैटो ने कहा कि उसे दिल्ली केंद्रीय कर आयुक्त का एक अतिरिक्त को पारित आदेश मिला है। जोमैटो ने कहा, कंपनी को अक्टूबर, 2014 से जून, 2017 की अवधि के लिए दिल्ली केंद्रीय कर आयुक्त (अंतिमपत्र) से आदेश प्राप्त हुआ है। इसमें सेवा कट के रूप में 92,09,90,306 रुपये की मांग की गई है। साथ ही ब्याज और जुमाने के रूप में 92,09,90,306 करोड़ रुपये से अधिक की मांग की गयी है।

ब्रीफ खबरें

गाजा में इजराइल के हमलों में सात की मौत गाजा पट्टी। गाजा में इजराइल के हमलों में विदेशियों समेत एक सहायता समूह के कम से कम सात कर्मियों की मौत हो गई। सहायता समूह 'वर्ल्ड सेंट्रल किचन' ने यह जानकारी दी। जाने-माने शेफ जोस एंड्रेस द्वारा स्थापित परमार्थ समूह 'वर्ल्ड सेंट्रल किचन' ने मंगलवार को सुबह कहा कि मारे गए सात लोगों में ऑस्ट्रेलिया, पोलैंड और ब्रिटेन के नागरिक शामिल हैं। उसने बताया कि इनमें एक अमेरिकी-कनाडाई नागरिक भी शामिल और कम से कम एक फलस्तीनी भी मारा गया है।

महुआ मोइत्रा पर ईडी ने दर्ज किया केस

नयी दिल्ली। तृणमूल कांग्रेस की नेता महुआ मोइत्रा की मुश्किलें कम होने का नाम नहीं ले रही। सीबीआई के बाद अब प्रवर्तन निदेशालय (ईडी) ने उनके खिलाफ केस दर्ज कर लिया है। गौरतलब है कि महुआ मोइत्रा के खिलाफ पहले ही रिश्वत के बदले संसद में सवाल पूछने के मामले में सीबीआई की जांच जारी है। तृणमूल कांग्रेस की सांसद महुआ मोइत्रा पर कारोबारी दर्शन हीरानन्दानी के कहने पर संसद में सवाल पूछने का आरोप है।

मद्र में बस पलटने से 40 यात्री घायल हुए

मुरैना। मध्य प्रदेश के मुरैना शहर के पास सोमवार देर रात एक निजी बस पलट जाने से लगभग 40 यात्री घायल हो गये। यह घटना सोमवार देर रात एक बजे से दो बजे के बीच हुई। उस समय यात्री ग्वालियर से राजस्थान स्थित मेहंदीपुर बालाजी मंदिर जा रहे थे। अधिकारी के अनुसार, ऐसा लगता है कि बस चालक ने नियंत्रण खो दिया, जिसके बाद बस मुरैना शहर से 12 किमी दूर सिकरोद इलाके में एक नहर के पास पलट गई। पुलिस हादसे की सूचना मिलने के बाद यात्रियों को बचाने के लिए घटनास्थल पर पहुंची।

'आप' के संस्थापक सदस्य दिनेश का निधन

पणजी। आम आदमी पार्टी (आप) के संस्थापक सदस्य दिनेश वाघेला का गोवा में निधन हो गया। वह कुछ वक्त से बीमार थे। पार्टी के एक नेता ने मंगलवार को यह जानकारी दी। आप की गोवा इकाई के उपाध्यक्ष वाल्मीकि नाइक ने कहा कि 73 वर्षीय वाघेला का सोमवार की रात पणजी में उनके आवास पर निधन हो गया। पार्टी की आधिकारिक वेबसाइट के अनुसार, वाघेला आप की राष्ट्रीय कार्यकारिणी के सदस्य थे और 'इंडिया अग्रेस्ट करप्शन' आंदोलन के बाद पार्टी में शामिल होने वाले शुरुआती सदस्यों में थे।

आतंकवादियों के तीन सहयोगी गिरफ्तार

श्रीनगर। जम्मू-कश्मीर के बारामूला जिले के सोपोर इलाके से मंगलवार को सुरक्षा बलों ने आतंकवादियों के तीन सहयोगियों को गिरफ्तार कर लिया। पुलिस ने यह जानकारी दी। पुलिस के एक प्रवक्ता ने बताया कि उनके कब्जे से एक पिस्तौल और अन्य आपत्तिजनक सामग्री बरामद की गई है। उन्होंने बताया कि सुरक्षाबलों ने जांच के लिए एक संयुक्त चौकी स्थापित की और वहां देखा कि तीन संदिग्ध मौके से भागने का प्रयास कर रहे हैं। प्रवक्ता ने कहा, हालांकि, दल ने उन्हें पकड़ लिया।

रजनीश प्रसाद। रांची

रिटेल मैनेजमेंट एक ऐसी प्रक्रिया है जो देश के विभिन्न स्टॉर्स से ग्राहकों को उनके इस्तेमाल के लिए जरूरत की वस्तुएं खरीदने में मदद करती है। इस प्रक्रिया में ग्राहकों को रिटेल स्टोर में निमंत्रित करने से लेकर उनकी सारी जरूरी खरीदारी की सुविधा उपलब्ध करवाने से जुड़े अनेक कार्य शामिल होते हैं। इससे एक और फायदा यह है कि ग्राहक अपने समय की बचत अच्छे से कर लेता है, क्योंकि उसे अपने सारे जरूरत के सामान एक स्टोर से ही उपलब्ध हो जाते हैं।



मुद्रक तथा प्रकाशक लगातार इन्फोटेकनेट प्राइवेट लिमिटेड द्वारा लगातार इन्फोटेकनेट प्राइवेट लिमिटेड के पक्ष में, सिमलिया, रिंग रोड, पीएस-रातू, रांची - 835222 से मुद्रित तथा 304-305 समृद्धि स्वकार, किशोरगंज चौक, हरमू रोड, रांची - 834001, झारखंड द्वारा प्रकाशित।

संपादक - सुरजीत सिंह, स्थानीय संपादक - संजय सिंह* फोन नंबर- 0651-2961734 आर.एन.आई. नंबर - JHAHIN/2023/84487 (*पीआरवी अधिनियम के तहत खबरों के चयन के लिए जिम्मेदार.)

मैं और तीन अन्य 'आप' नेता जेल में डाले जाएंगे : आतिथी

एजेंसी। नयी दिल्ली

दिल्ली की मंत्री आतिथी ने मंगलवार को दावा किया कि उनके एक करीबी व्यक्ति ने उनसे कहा था कि उन्हें भाजपा में शामिल हो जाना चाहिए या एक महीने के भीतर प्रवर्तन निदेशालय (ईडी) द्वारा गिरफ्तार किए जाने के लिए तैयार रहना चाहिए, आतिथी ने यहां एक संवाददाता सम्मेलन में दावा किया कि उनके अलावा आप के तीन नेताओं मंत्री सोरभ भारद्वाज, विधायक दुर्गेश पाठक और राज्यसभा सदस्य राघव चड्ढा को भी गिरफ्तार किया जाएगा।

भाजपा की दिल्ली इकाई के प्रमुख वीरेंद्र सचदेवा ने दावा किया कि आतिथी झूठ बोल रही हैं। उन्होंने कहा कि पूरी आप शराब घोटाले में शामिल

**आतिथी का बड़ा दावा**

थी और उसके नेता इस आशंका पर आपस में लड़ रहे हैं कि अगला बलि का बकरा कौन होगा। मंत्री ने दावा किया कि उन्हें बताया गया था कि आने वाले दिनों में प्रवर्तन निदेशालय उनके और उनके रिश्तेदारों के आवास पर छापे मारेगा।

उन्होंने दावा किया कि उसके बाद समन भेजा जाएगा और गिरफ्तारियों की जाएंगी। उन्होंने कहा कि अरविंद केजरीवाल के लिए मुख्यमंत्री पद से

केजरीवाल के सीएम बने रहने पर भाजपा ने उठाए सवाल, कहा- दिल्ली की जनता बेहतर की हकदार

नयी दिल्ली। भाजपा ने मंगलवार को जेल में बंद होने के बावजूद अरविंद केजरीवाल के मुख्यमंत्री पद पर बने रहने पर सवाल उठाया और कहा कि राष्ट्रीय राजधानी के लोग बेहतर मुख्यमंत्री के हकदार हैं जो उन्हें एक



ईमानदार और पारदर्शी सरकार दे सके। भाजपा प्रवक्ता गौरव भाटिया ने केजरीवाल पर दोहरा माफ़दंड अपनाने का आरोप लगाते हुए कहा कि

केजरीवाल ने उपमुख्यमंत्री मनीष सिंसोदिया और एक अन्य मंत्रिमंडलीय सहयोगी सत्येंद्र कुमार जैन से इस्तीफा ले लिया लेकिन आबकारी नीति मामले में गिरफ्तारी के बाद इस्तीफा देने से इनकार कर दिया। भाटिया ने संवाददाताओं से कहा कि यह संवैधानिक नैतिकता का भी मामला है। उन्होंने हैरानी जताई कि केजरीवाल सलाखों के पीछे से अपनी संवैधानिक जिम्मेदारियों का निर्वहन कैसे कर सकते हैं। भाजपा प्रवक्ता ने तंज कसते हुए कहा कि मुख्यमंत्री को दिल्ली की सेवा करने के लिए उनकी पार्टी में कोई उपयुक्त नेता नहीं मिला क्या।

भगवान राम पर भाजपा का एकाधिकार नहीं : पायलट**जनता के मुद्दों पर चुनाव लड़ेगा 'इंडिया' गठबंधन**

एजेंसी। नयी दिल्ली

कांग्रेस महासचिव सचिन पायलट ने मंगलवार को कहा कि भगवान राम सबके हैं और भाजपा चाहे कितनी भी कोशिश कर ले, वह उन पर या धर्म पर एकाधिकार नहीं रख सकती। उन्होंने यह भी कहा कि विपक्षी गठबंधन 'इंडियन नेशनल डेवलपमेंटल इन्क्लूसिव अलायंस' (इंडिया) लोकसभा चुनाव भवनात्मक मुद्दों पर नहीं, बल्कि जनता के मुद्दों के आधार पर लड़ेगा तथा वह बहुमत हासिल करके अगली सरकार बनाएगा।

पायलट ने पीटीआई को दिए साक्षात्कार में यह भी कहा कि राजग के '400 पार' नारे में अहंकार की बू आती है और सत्ता में वापसी के पहले 100 दिनों की रूपरेखा के बारे में बात करने के बजाय भाजपा को अपने बीते 10 वर्षों का तथ्यात्मक रिपोर्ट कार्ड प्रस्तुत करना चाहिए, उन्होंने यह भी कहा कि निर्वाचन आयोग को इस चुनाव में सभी राजनीतिक दलों के लिए समान अवसर सुनिश्चित करना चाहिए। उन्होंने कहा कि कांग्रेस के बैंक खातों पर रोक लगाना अप्रत्याशित घटना है तथा यह लोकतंत्र के लिए अच्छा संकेत नहीं है। राजस्थान के पूर्व उप मुख्यमंत्री ने यह भी दावा किया कि भाजपा बैकफुट पर है और राजस्थान में इस बार कांग्रेस 'बहुत अच्छा' करेगी।

विपक्ष से नेताओं को लेने की हो रही है कोशिश : पायलट ने कहा, मैं (इंडिया गठबंधन के बहुमत हासिल

**मंदिर का निर्माण अदालती फैसले से हुआ है**

उन्के मुताबिक, मंदिर का निर्माण किसी पार्टी या सरकार के कारण नहीं हुआ, बल्कि अदालत के फैसले के कारण हुआ। पायलट से पूछा गया कि प्रधानमंत्री नरेंद्र मोदी अपने तीसरे कार्यकाल के पहले 100 दिनों की रूपरेखा और सत्ता पक्ष और विपक्ष के विश्वास के स्तर में अंतर के बारे में बात कर रहे हैं। इस पर पायलट ने कहा कि जनता जो जगह देगी, उसका पहले से अनुमान लगाना गलत है। उन्होंने इस बात पर जोर दिया, हमें निष्पक्ष खेल के लिए अपनी सोच को खोलना होगा, आम नागरिकों के मुद्दों और चिंताओं पर चुनाव लड़ना होगा जो हमारे देश के मतदाताओं के लिए महत्वपूर्ण हैं और लोगों को यह तय करने देना होगा कि कौन उनकी सबसे अच्छी सेवा करेगा। पायलट ने आरोप लगाया कि सत्तारूढ़ दल द्वारा लगाए जा रहे '300 पार' और '400 पार' के नारे में अहंकार की बू आती है। उन्होंने कहा कि सरकार को रिपोर्ट स्तर की बेरोजगारी, बढ़ती महंगाई, कृषि संकट, अमीर और गरीब के बीच खाई पैदा करने पर जवाब देना चाहिए। उन्होंने कहा कि ये मुद्दे भाजपा के एजेंडे से गायब हैं।

मायने रखती हैं। पायलट के अनुसार, उन्हें नहीं लगता कि भारतीय मतदाता धर्म, हिंदू-मुस्लिम, मंदिर-मस्जिद के मुद्दों पर आधारित चुनावी एजेंडे को सराहते हैं। उनका कहना था कि चुनाव आर्थिक नीति, रोजगार सृजन, महंगाई को कम करने और हमारे किसानों के लिए बेहतर भविष्य सुरक्षित करने जैसे मुद्दों पर लड़ा जाना चाहिए। कांग्रेस नेता ने कहा, भाजपा चाहे कितनी भी कोशिश कर ले, धर्म या भगवान राम पर उसका एकाधिकार नहीं हो सकता। राम सबके हैं, वह सर्वव्यापी हैं और उन्हें किसी पार्टी या सरकार तक सीमित करने की कोशिश भी अपने आप में व्यर्थ का काम है।

करने को लेकर) आश्चर्य हूँ, यदि आप 2019 में हमारे घटक दलों के वोट शेयर को देखें, तो यह कुल मिलाकर 65 प्रतिशत था, जबकि

राजग को 35 प्रतिशत वोट मिले, यही कारण है कि भाजपा में अब वे विपक्ष से नेताओं को लाने की कोशिश कर रहे हैं। उन्होंने सवाल

उन्के मुताबिक, मंदिर का निर्माण किसी पार्टी या सरकार के कारण नहीं हुआ, बल्कि अदालत के फैसले के कारण हुआ। पायलट से पूछा गया कि प्रधानमंत्री नरेंद्र मोदी अपने तीसरे कार्यकाल के पहले 100 दिनों की रूपरेखा और सत्ता पक्ष और विपक्ष के विश्वास के स्तर में अंतर के बारे में बात कर रहे हैं। इस पर पायलट ने कहा कि जनता जो जगह देगी, उसका पहले से अनुमान लगाना गलत है। उन्होंने इस बात पर जोर दिया, हमें निष्पक्ष खेल के लिए अपनी सोच को खोलना होगा, आम नागरिकों के मुद्दों और चिंताओं पर चुनाव लड़ना होगा जो हमारे देश के मतदाताओं के लिए महत्वपूर्ण हैं और लोगों को यह तय करने देना होगा कि कौन उनकी सबसे अच्छी सेवा करेगा। पायलट ने आरोप लगाया कि सत्तारूढ़ दल द्वारा लगाए जा रहे '300 पार' और '400 पार' के नारे में अहंकार की बू आती है। उन्होंने कहा कि सरकार को रिपोर्ट स्तर की बेरोजगारी, बढ़ती महंगाई, कृषि संकट, अमीर और गरीब के बीच खाई पैदा करने पर जवाब देना चाहिए। उन्होंने कहा कि ये मुद्दे भाजपा के एजेंडे से गायब हैं।

अप्रैल फूल के चक्कर में गई छात्र की जान

इंदौर (मध्यप्रदेश)। इंदौर में अपने दोस्त को कथित तौर पर अप्रैल फूल बनाने के दौरान जलती से फांसी लगाने के कारण 18 वर्षीय छात्र की जान चली गई। पुलिस के एक अधिकारी ने मंगलवार को यह जानकारी दी। अतिरिक्त पुलिस उपायुक्त राजेश दंडोतिया ने बताया कि महारांगण थाना क्षेत्र में अभियेक रघुवंशी (18) ने सोमवार, एक अप्रैल को अपने एक दोस्त को अप्रैल फूल बनाने के लिए वीडियो कॉल किया और गले में फांसी का फंदा डालकर खुदकुशी का दिखावा करने लगा। उन्होंने बताया, इसी दौरान रघुवंशी जिस स्टूल पर खड़ा था, वह गलती से सरक गया। उसके हवा में लटकते ही गले में फांसी का फंदा कस जाने के कारण उसकी मौत हो गई। दंडोतिया ने बताया कि रघुवंशी, प्रशासन के एक अनुविभागीय मजिस्ट्रेट (एसडीएम) के वाहन चालक का बेटा है।

उत्तराखंड में पीएम मोदी ने चुनाव प्रचार का किया शंखनाद, बोले भ्रष्टाचार पर प्रहार और तेज होगा**एजेंसी। रूद्रपुर**

प्रधानमंत्री नरेंद्र मोदी ने मंगलवार को कहा कि भ्रष्टाचार से गरीबों और मध्यम वर्ग का हक छिनता है और चुनाव के बाद उनके तीसरे कार्यकाल में भ्रष्टाचार पर प्रहार और तेज होगा। उत्तराखंड में 19 अप्रैल को होने वाले लोकसभा चुनाव के लिए प्रचार की शुरूआत करते हुए प्रधानमंत्री ने रूद्रपुर में 'विजय शंखनाद' रैली को



संबोधित किया। उन्होंने कहा, तीसरे कार्यकाल में भ्रष्टाचार पर और तेज प्रहार होगा। यह गारंटी मैं आपको देने आया हूँ, उन्होंने कहा, भ्रष्टाचार से

हर गरीब का हक छिनता है, हर मध्यम वर्ग का हक छिनता है और मैं किसी का हक किसी को छीनने नहीं दूंगा। प्रधानमंत्री ने कहा कि आने वाले पांच साल अभूतपूर्व काम और बड़े फैसलों के लिए होंगे लेकिन उसके लिए जनता को उन्हें और मजबूत करना होगा। उन्होंने पर निशाना साधते हुए उन्होंने कहा कि विपक्षी गठबंधन 'इंडी' ने अपने इरादे साफ कर दिए हैं।

कॅरियर-काउंसिलिंग**रिटेल मैनेजमेंट को बना सकते हैं अपना कॅरियर****रिक्तस**

- खुदरा क्षेत्र में गहरी दिलचस्पी
- महत्वपूर्ण सोच
- संचार कौशल
- नेतृत्व की विशेषता
- तुरंत निर्णय लेने का कौशल
- समस्या का समाधान करने की कुशलताएं
- साधन-संचयन
- अनुकूलन क्षमता
- नैतिक
- रणनीतिक सोच

विदेश में टॉप यूनिवर्सिटीज

- मिनेसोटा विश्वविद्यालय
- रोयर्सन विश्वविद्यालय
- पड्यू विश्वविद्यालय
- सेंट्रल मिशिगन
- ईस्टर्न केंटकी
- फ्लोरिडा इंटरनेशनल यूनिवर्सिटी
- सिनसिनाटी विश्वविद्यालय
- कॉलेज डबलिन विश्वविद्यालय
- मैनचेस्टर मेट्रोपॉलिटन यूनिवर्सिटी
- कला विश्वविद्यालय लंदन

कांग्रेस ने 17 और प्रत्याशी के नाम घोषित किए शर्मिला को कडप्पा व अनवर को कटिहार से मिला टिकट

एजेंसी। नयी दिल्ली

कांग्रेस ने लोकसभा चुनाव के लिए मंगलवार को 17 और उम्मीदवार घोषित किए, जिनमें पूर्व केंद्रीय मंत्री तारिक अनवर एवं एमएम पल्लम राजू तथा पार्टी की आंध्र प्रदेश इकाई की अध्यक्ष वार्डेंस शर्मिला रेड्डी के नाम शामिल हैं। पार्टी की ओर से जारी उम्मीदवारों की 11वीं सूची में आंध्र प्रदेश से पांच, बिहार से तीन, ओडिशा से आठ और पश्चिम बंगाल से एक उम्मीदवार का नाम शामिल है।

पार्टी ने बिहार के कटिहार से एक बार फिर अनवर को उम्मीदवार बनाया है। पिछले लोकसभा चुनाव में

उन्हें जनता दल (यूनाइटेड) के उम्मीदवार दुलालचंद गोस्वामी ने पराजित किया था। एक बार फिर से उनका मुकाबला गोस्वामी से होगा। कांग्रेस ने बिहार की किशनगंज लोकसभा सीट से अपने मौजूदा सांसद मोहम्मद जावेद को टिकट दिया है। भागलपुर लोकसभा क्षेत्र से पार्टी के वरिष्ठ नेता और विधायक अजीत शर्मा को उम्मीदवार बनाया गया है। उल्लेखनीय है कि कांग्रेस बिहार की कुल 40 लोकसभा सीटों में से नौ पर चुनाव लड़ रही है। वहीं, 26 सीट पर उसकी सहयोगी राष्ट्रीय जनता दल (राजद) और पांच सीट पर वाम दल चुनाव लड़ रहे हैं।

न्यूज अपडेट**कांग्रेस नेता गणेश्वर बेहरा ने दिया इस्तीफा**

भुवनेश्वर। कांग्रेस के वरिष्ठ नेता गणेश्वर बेहरा ने मंगलवार को पार्टी की प्राथमिक सदस्यता से इस्तीफा दे दिया। केंद्रपाड़ा जिले के रहने वाले बेहरा ने अपना इस्तीफा ओडिशा प्रदेश कांग्रेस कमेटी (ओपीसीसी) के अध्यक्ष शरत पटनायक को भेजा। उन्होंने विधायक और कांग्रेस कार्यकर्ता के रूप में ओडिशा के लोगों की सेवा करने का मौका देने के लिए पार्टी को धन्यवाद दिया। सूत्रों ने बताया कि बेहरा के बीजद में शामिल होने की संभावना है। बीजद बेहरा को केंद्रपाड़ा विधानसभा सीट से मैदान में उतार सकती है जो अनुसूचित जाति के उम्मीदवारों के लिए आरक्षित है। गणेश्वर बेहरा ने कहा है कि उनके शुभचिंतक और उनके निर्वाचन क्षेत्र के मतदाता उनसे बीजद में शामिल होने का आग्रह कर रहे हैं।

सांसद अजय निषाद कांग्रेस में शामिल हुए

नयी दिल्ली। मुजफ्फरपुर से लोकसभा सदस्य अजय निषाद मंगलवार को भाजपा छोड़कर कांग्रेस में शामिल हो गए। भाजपा ने हाल ही में उनका टिकट काट दिया था। पार्टी ने उनके स्थान पर मुजफ्फरपुर से राजभूषण चौधरी को उम्मीदवार बनाया है। कांग्रेस के मीडिया विभाग के प्रमुख पवन खेड़ा, बिहार प्रदेश कांग्रेस कमेटी के अध्यक्ष अखिलेश प्रसाद सिंह और प्रदेश प्रभारी मोहन प्रकाश ने निषाद का पार्टी में स्वागत किया। पूर्व केंद्रीय मंत्री जयनारायण निषाद के पुत्र अजय निषाद ने कहा, मुझे किसी का अहंकार तोड़ना है और अपना खौया हुआ सम्मान वापस पाना है। सूत्रों का कहना है कि निषाद को कांग्रेस मुजफ्फरपुर से उम्मीदवार घोषित कर सकती है।

भाजपा उम्मीदवार अरुण गोविंद ने किया नामांकन

मेरठ (उप्र)। दूरदर्शन पर प्रसारित हुए लोकप्रिय धारावाहिक 'रामायण' में श्रीराम की भूमिका निभाने वाले अभिनेता अरुण गोविंद ने मंगलवार को मेरठ लोकसभा सीट से भाजपा के उम्मीदवार के तौर पर नामांकन दाखिल कर दिया। इस दौरान गोविंद के साथ उप मुख्यमंत्री केशव प्रसाद मौर्य भी मौजूद रहे। मौर्य ने संवाददाताओं से कहा, अरुण गोविंद जी ने मंगलवार को अपना नामांकन पत्र दाखिल किया है।

ओडिशा: भाजपा ने 112 उम्मीदवारों की सूची जारी की

नयी दिल्ली। भाजपा ने मंगलवार को आगामी ओडिशा विधानसभा चुनाव के लिए 112 उम्मीदवारों की पहली सूची जारी कर दी। पार्टी ने प्रदेश अध्यक्ष मनमोहन सामल को चंदबली से उम्मीदवार बनाया है जबकि मुख्यमंत्री नवीन पटनायक के खिलाफ हिंजाली विधानसभा सीट से शिशिर मिश्रा को मैदान में उतारा है। निवर्तमान लोकसभा में सांसद सुरेश पुजारी ब्रजराजगंज से चुनाव लड़ेंगे। पिछले दिनों भाजपा में शामिल होने वाले अभिनेता और दो बार के सांसद रहे सिद्धांत महापात्रा को डिगपॉडी से भाजपा ने उम्मीदवार बनाया है। ओडिशा में विधानसभा के साथ ही लोकसभा चुनाव होने हैं। ओडिशा विधानसभा में 147 सीट हैं।

भूपेश बघेल ने नामांकन पत्र दाखिल किया

राजनांदगांव। पूर्व मुख्यमंत्री भूपेश बघेल ने मंगलवार को छत्तीसगढ़ की राजनांदगांव लोकसभा सीट से अपना नामांकन पत्र दाखिल किया। बघेल (62) ने राजनांदगांव के जिलाधिकारी कार्यालय में नामांकन पत्र दाखिल करने की अपनी तस्वीरें अपने 'एक्स' हैंडल पर पोस्ट की और लिखा, राजनांदगांव लोकसभा के हर नागरिक के भरोसे को साक्षी मानकर मंगलवार को नामांकन पत्र दाखिल किया है। (हम) जीतेंगे, राज्य की 11 लोकसभा सीट के लिए तीन चरणों में 19 अप्रैल, 26 अप्रैल और सात मई को चुनाव होंगे और वोटों की गिनती चार जून को होगी। नामांकन पत्र दाखिल करने के बाद संवाददाताओं से बातचीत में बघेल ने कहा, मैं नामांकन पत्र दाखिल कर दिया है।

मैं अब चुनाव नहीं लड़ंगा : मुख्यमंत्री सिद्धरमैया

मैसूरु। कर्नाटक के मुख्यमंत्री सिद्धरमैया ने मंगलवार को कहा कि उन्होंने अब चुनाव नहीं लड़ने का फैसला किया है, क्योंकि बढती उम्र के साथ चार साल बाद काम करने के लिए स्वास्थ्य उनका पूरी तरह साथ नहीं देगा। पिछले साल के विधानसभा चुनाव के दौरान ही कांग्रेस के वरिष्ठ नेता सिद्धरमैया ने ऐलान कर दिया था कि यह उनका आखिरी चुनाव होगा, लेकिन वह राजनीति में बने रहेंगे। सिद्धरमैया ने कहा, वरुण निर्वाचन क्षेत्र के लोग चाहते हैं कि मैं एक बार फिर वहां से विधानसभा चुनाव लड़ूँ, लेकिन मैंने अब चुनाव नहीं लड़ने का फैसला किया है। अब मैं 77 साल का हूँ, अभी भी मेरे पास चार साल का समय है, तब तक मैं 81-82 साल का हो जाऊंगा।

भारत में टॉप यूनिवर्सिटीज**भारत में रिटेल मैनेजमेंट कोर्स के लिए टॉप यूनिवर्सिटीज इस प्रकार हैं :**

- नेशनल स्किल डेवलपमेंट कैंपेन, नई दिल्ली
- नेशनल इंस्टीट्यूट ऑफ रिटेल मैनेजमेंट, अहमदाबाद
- नेशनल इंस्टीट्यूट ऑफ रिटेल मैनेजमेंट, मुंबई
- नेशनल इंस्टीट्यूट ऑफ रिटेल, बेंगलूर
- शांति निकेतन कॉलेज ऑफ एजुकेशन, श्रीनगर
- रिटेल एक्सीलेंस
- अकेडमी, नई दिल्ली
- मनी कम्प्युनिकेशन इंस्टीट्यूट, अहमदाबाद
- बिरला इंस्टीट्यूट ऑफ मैनेजमेंट एंड हायर स्टडीज, नोएडा
- नरसी मौजी इंस्टीट्यूट ऑफ मैनेजमेंट एंड हायर स्टडीज, मुंबई
- पर्ल एकेडमी ऑफ फैशन, नई दिल्ली